

از معانی

قولوتہ یو

درس او از موسیبت

Download from: [aghalibrary.com](http://aghalibrary.com)

سیکونگی غط

از موسیقی

تولوته یو

درس او از موسیقت

Download from: [aghalibrary.com](http://aghalibrary.com)

سیکونی عظیم

حق د طبع مؤلف ته محفوظ دی

د چاپ شمیر - - - ۱۰۰۰ ټوکه

نېټه - - - مارچ ۱۹۸۲

**Download from: [aghalibrary.com](http://aghalibrary.com)**

# بِسْمِ اللّٰهِ الرَّحْمٰنِ الرَّحِیْمِ

## سوابق

افغانستان د تاریخ په اوږدوکی په یو وخت پخپله ددې منطقی یولوي طاقت ووچی د شا وخوا پرډیرو پرا خوځوکیو به ئی حکم چلاوه خو بل وخت به بیا دومره کمزوري ووچی دلویو قرتونو تر سختو حملو لاندې به ئی ساه په تکلیف ایستله . ځینی وختونه به نورو قومو دده تر مستقیمې ادارې لاندې او یاد نفوذ په ساحه کی ژوند کاوه او ځینی وختونه به افغانستان پخپله د نورو د نفوذ په ساحه کی لاس وپشی وهلی . په هر صورت افغانستان د خپل جغرافیایوي او سترا تژیکی موقعیت له کبله همیشه د نړی د مختلفو طاقتونو د توجه وړ ځای پاته شویدی .

### افغانستان د نورو تر تسلط لاندی

سیروس یا کوروش د هخامنشی کورنی لوي پا چا د فارس څخه پر افغانستان باندي په ۵۴۵ ق م کی حمله وکړه . افغانان شپږ کاله مسلسل ور سره وجنگیدل خو مغلوب شول . څه وخت وروسته بیا ورته را پورته شول او سخت جنگونه ئی ور سره وکړل خو با الاخره په ۵۲۹ ق م کی کوروش په یوه سخت جنگ کی د افغانانو له لاسه مړ شو .

یونانی سکندر غوښتل چی هندوستان و نیسی دده د تیربد و یوازینی لار افغان-تان وو نو مورې په ۳۳۱ ق م کی پر افغانستان حمله وکړه . دې پدې ملک کی دوه نیم کاله په جنگ کی مصروف پا ته شو او د دومره مقاومت سره مخامخ شو چی تصور ئی هم پخوا چیري نه کاوه . مور ئی ده ته ولیکل چی پدا سی واړه هیواد کی دده د پاتی کیدو دلیل څه دي . سکندر خپلی سورتو ولیکل چی د یوه داسی جنگی او دلاوره قوم سره مخامخ یم چی چیري پخوا می داسی قوم او جنگ نه وولیدلی . روایت دي چی ده څو افغانان خپلی مور ته وا ستول چی دا پخپله هغوي و وینی او و پوهیږي چی دده ددې دومره ځنډ علت په افغانستان کی څه وو . یونانی مؤرخین نوشته کوي چی افغانان قوي ، تیز جنگه او د چټکو اسانو سوار کاره دي . که څه هم سکندر افغانستان و نیو او هند ته و رسید خو په افغانستان کی ئی خپله لار د همیشه لپاره خلاصه و نه ساتلی شوي . بالاخره نا امیده سو . ددې موضوع پر سر دده او د جنرالانو تر منځ بی اتفاقی او خفگان را ولاړ شو نو مجبور شو بیر ته یونان ته و گرځی او د غرب خوا ته متوجه سی خو په لار کی نا جوړه او په بابل کی مړ شو .

ما سائیا نو په ۲۲۶ ق م کی په فارس کی د ارد شیر با بکان پواسطه یو قوي سلطنت منځ ته را وړ . ما سائیا نو په افغانستان باندي حمله وکړه او څه ځایونه ئی ځنی و نیول خو کیداریانو (کوچنی کوشانیانو) دوهم ما سانی شاهپور ته سخته ما ته ورکړه او افغانستان ئی بیر ته ازا د کړ .

عربوهم په افغانستان کی سختی ورځی لیدلی دي . د حضرت

عثمان (رض) په وخت کې عبدالله بن عامر د خراسان والی وو. هغه په ۲۹ هـ (۶۵۱ م) کې د نجاشع بن مسعود مسلمی په مشرې یولنېکر سیستان ته واستاوه خو ما ته ئی و خوره، حضرت عثمان (رض) چی د مسلمانانو له ماتې څخه خبر شو نو ربیع بن زیاد حارثی ئی د یولنېکر په مشرې د افغانستان د نیو لو لپاره را ولېږه. سخت جنګ ونېټ چی په نتیجه کې «یستان د عربو لخوا ونیول شو. د وه نیم کاله عرب هملنه په سیستان کسی پاته سول او نور پر نختګ ئی و نکر. تر تیارې نیولو وروسته ربیع پر بست حمله وکړه. د بست خلکو مقاومت وکړ او ربیع ئی شاته و تمباوه. حضرت عثمان (رض) دا وار عبد الرحمن بن سمره د یو منظم لښکر سره افغانستان ته را واستاوه. نوموړي غربي افغانستان تر دا ور (او سنی زمیندور) پوري و نیویا د کابل پر خوا ئی حرکت وکړ او هغه ئی هم فتح کړ. وروسته ئی د کابل او ملتان ترمنځ ټولی سیمې و نیولی خو د افغانستان ځینی سیمې تر تقریباً ۲۵ هـ پوري د عربوله کنترول څخه د باندې پا ته سوی.

تموچن چی په چنگیز خان سره مشهور ؤ پر افغانستان په ۱۲۲ م کې حمله وکړه او دا ملک ئی و نیو. تا تار تیمورچی په گوډ تیمور سره معروف ؤ غوښتل هندومتان ونیسی. دي مجبور ؤ چی د افغانستان له لاري هغه ته ځان ور سوي نو ځکه ئی په ۱۳۹۸ م کې پر افغانستان حمله وکړه. دي په افغانستان کې د دومره مقاومت سره مخامخ شو چی په خپله لو یه امپرا طوري کی چی د بیکګ څخه تر ترکیبې او د ماسکو څخه تر دهلی پوري وه چیرې هم د داسی مقاومت سره نه و ومخا مخ شوي. ده د افغانانو سره په یوه سخت جنګ کې

چی د هلمند په سیمه کی پیش شو خپله پښه له لاسه ورکړه اوله دغه  
حایه په گوډ تیدور مشهور شو . تیمور د خپل ژوند په اخر کی خپلی  
کورنی ته نصیحت وکړ چی په افغانستان کی خپل مرکزیت و ساتی او  
تر څو چی د افغانانو حمایت و لري حکم به ئی پایدار وي . د تیمور  
همدا نصیحت ووچی دده زوي (شاعرخ مرزا) او لمسیانرئی د هرات ښار  
د خپلی لویی امپرا طوری مرکز و تاکی او دري ژ به ئی د دربار ژ به  
وگر ځوله .

با بر پا چا د فرغانی خټخه د هندوستان پر لار په ۱۵۲۴ م کی  
پر افغانستان حمله وکړه او وروسته له هغه چی د افغانانو سره ئی سختی  
جگړي وکړي یوقوي دولت تشکیل کړ . په خپل کتاب (تزرک بابري)  
کی بابر د افغانانو د دلاوري او طرز معیشت په باره کی پوره بحث  
کړیدی . دي دومره دافغانانو د شهامت تر تأثیر لاندي راغلی ووچی  
نصیحت ئی وکړ چی پس له مرگه په کابل کی ښخ شی . دده قبر اوس  
د کابل په ښار کی د بابر په باغ کی دي .

نادر افشار په افغانستان باندي په ۱۷۳۸ م کی حمله وکړه . ده د  
کندهار ښار پس له یو کال سخت جنگ او محاصري خټخه فتح کړ .  
نادر افشار په لومړي مرحله کی د افغانانو لوي دښمن ؤ خو پس له  
هغه چی افغانان ئی ولیدل د دوي د شجاعت تر تأثیر لاندي دومره  
ولار چی خپل نظامی لوړ منصبونه ئی افغانانو ته ور کړل حتی خپل  
مذهب ئی تغیر کړ او منی شو (افغانان اکثرآ سنیان دي) . ده خپلی  
لونی هم افغانانو ته ورکړي .

انگریزانو کوشش کا وه چی په هندوستان کی د خپلو منافعو د

ساتلو د پاره افغانستان و نیسی . د دغه مطلب لپاره ئی د افغانانو سره  
مخت جنگونه وکړل په هر جنگ کی ئی په زرو زرو کسان له لاسه  
ورکړل خو کاسیاب نشول چه افغانستان وساتی .

روسانو هم همیشه هندوستان او د بحر هند تو دو او بوته د  
رسید و په لارکی پر افغانستان سختی حملی کړیدی تر خو دا ملک  
و نیسی او هندوستان ته خپله لاره همواره کړی مگر مشکله وه .  
د افغانانو تسلط پر نورو بالدی

یما پا چا په ۱۵۰۰ ق م کی د بلخ په شا وخوا کی لوی سلطنت  
در لود چی مرکزې ایشیا ئی هم تر تسلط لاندې وه . دده کورنی تر  
دیره وخته په افغانستان کی حکومت وکړ .

کوشا نیانو په لومړی میلادی قرن کی په افغانستان کی حکومت  
کا وه کایشکا ددی کورنی مشهور با چا و وچی پر هند ، تبت او چین  
ترکستان ئی هم حکم چلاوه . د سلطنت حدود ئی د هند له بنارس  
خخه تر خراسان او د چین تر سکیانگ پوري وه . د ژمی پایتخت ئی  
په پشور او د دوی مرکزئی کاپیسا (کابل ته نږدی د پروان علاقه ده) وو .

په ۴۲۵ م کی یفتلیان په افغانستان کی قدرت ته ورسیدل  
کله چی ساسانی باچا (فیروز) پر افغانستان حمله وکړه د یفتلی . باچا  
(اخشور) لهخوائی په ۴۸۰ م کی سخته ماته و خوره . فیروز خو کاله  
وروسته د یوزیات شمیر فوج سره بیا پر افغانستان حمله وکړه خو  
په جنگ کی ووژل شو (۴۸۴ م) . تر هغه وروسته د فارس ساسانی  
دولت د افغانستان یفتلی دولت ته باج تحویلا وه . په ۵۶۶ م کی د



ماوراء النهر ترکانو د فارس د ساسانیا نوسره لاس یوکر پر افغانستان ئی یوه لویه حمله وکړه چی په نتیجه کی ئی د یفتلیا نو حکومت ختم کړ . په دوهم هجری قرن کی (۱۳۷-۷۵۴ م) ابو مسلم خراسانی چی یو قبر د کابل په جنوب د لوگر په منطقه کی ده ته منسوب دي لومړي مړي ووچی د عربو خټه ئی د افغانستان استقلال اعلان کړ .

د هرات پو شنجی طاهر په ۲۱۳-۸۲۸ کی د افغانستان خپلواکی د عباسی خلیفه (سامون الرشید) په مقابل کی اعلان کړه او د طاهریانو د کورنی د سلطنت بنسټ ئی کینډو د . ددی کورنی مشهور پاچاهان طاهر ، طاحه ، علی ، طاهر ، عبدالله او محمد دي . دي کورنی تر ۲۵۹-۸۷۲ م پوري حکومت وکړ . د اوسنی ایران یوه برخه هم ددوی په لاس کی وه .

یعقوب لیث صفار په ۲۵۹-۸۷۲ م کی د صفاری کورنی د سلطنت اساس په سیستان کی کینډو . د ده کلی او منطقه اوس هم د صفار په نامه یادیري چی په کبته هلمند کی د درویشان د کال په پای کی واقع دی . د اوسنی ایران ختیځه برخه د دی کورنی تر کنترول لاندی وه . د دی کورنی اقتدار تر ۲۹۹-۹۱۱ م پوري دوام وکړ چی مشهور پاچاهان ئی یعقوب لیث و عمر لیث وه .

په ۲۹۹-۹۱۱ م کی په بلخ کی یوه کورنی قدرت ته ورسید له چی د سامانیانو (آل سامان) په نامه یادیده . دي کورنی پر ماوراء النهر هم حکومت کا وه . مشهور پاچاهان ئی امیر اسمعیل ، امیر نصر ، امیر نوح ، عبدالملک او امیر منصور وه . په ۳۸۷-۹۹۹ م کی دي کورنی ستوپ وکړ .

په ۳۰۶-۹۶۶ م د غزنوي دولت اساس کيښودل شو ددي کورنی مشهور پا چاهان سلطان محمود غزنوی اوسلطان مسعود غزنوي وه . په هندوستان کی اسلام د همدی کورنی د سلطنت په وخت کی خپور شو . پر هندوستان ماوراء النهر او ایران ئی حکومت کا وه . پدی د وره کی دعلومو په مختلفو ما حوکي (اجتماعات اوسیاينس) ډیر کار وشو . د دی کورنی سلسله د سلطان علاء الدین حسین غوري په واسطه ختمه شوه (۹۸۰-۱۲۰۱ م) .

غوريان په ۵۴۳-۱۱۴۸ کی په افغانستان کی منځ ته را غلل او په ۵۹۸-۱۲۰۱ کی ئی د غزنویا نو اخری با چاله مينځه يووړ . دی کورنی علاوه پر افغانستان پر هندوستان ډیر وقت حکومت وکړ . که څه هم ددی کورنی څخه په افغانستان کی حکومت له لاسه ولاړ خو په هندوستان کی مستقل اسلامي حکومت تر ډیره وخته د همدی غوري پښتنو په لاس کی پاته شو . ددی کورنی مشهور خلک سلطان علاؤالدین حسین غوری - سلطان سيف الدين غوری - سلطان غياث الدين غوری او سلطان شهاب الدين غوری دی . سوری شیرشاه - لودیان او - قطب الدين ايک هغه کسان دی چی کورنی ئی د غوريانو سره هندوستان ته تللی دی . دا کورنی په ۶۱۱-۱۲۱۴ م کی د خوارزم شاهانو له لاسه له منځه ولاړه .

خوارزم شاهان د افغانستان د میمنی او سیدونکی وه چی په ۶۱۱-۱۲۱۴ م کی قدرت ته ورسیدل خو پس له شپږ کاله حکومت څخه ئی د چنگیز له لاسه شکست وخوړ . سلطان محمد خوارزم شاه ددی کورنی مشر او لومړی با چا وو .

میر ویس بابا په ۱۱۱۹-۱۷۳۱ م کی په کندهار کی د یو قوی دولت د تشکیل اساس کیښود. د ده زوی (شاه محمود) د ایران صفوی شاه حسین ته ماته ورکړه او ایران ئی د افغانستان جزء و گرځاوه. تر شاه محمود وروسته شاه اشرف د اوسنی عراق - ترکی او روسیې ځینی برخی و نیولی. ده د روس پطر کبیر ته په اذر بایجان کی دیوه خونړی جنگ په نتیجه کی سخته ماته ورکړه. دا کورنی بالاخره په ۱۷۶۲ م کی د نادر افشار له لاسه ختمه شوه.

احمد شاه بابا په ۱۷۷۲ م کی د یو مستقل او قوی افغانستان اساس کیښود. ده بخارا او هندوستان و نیول او دخپل نفوذ په ساحه کی ئی وساتل چی قرنونه قرنونه ئی دوام وکړ. دده کورنی په ۱۸۴۲ م کی د محمد زیانو (امیر دوست محمد خان) له لاسه له قدرته ولویدله. په هند کی د انگریزانو پرمختگ او په مرکزی ایشیا کی د روسانو وړاندی تلل د احمد شاه بابا د کورنی (سدوزی) او محمد زیانو د ضعف او بی کفایتی نتیجه وه چی نور ئی په هند او بخارا کی اسلامی حکومتونه د خارجی حملو په مقابل کی حمایه کولای نسوای.

# د افغانستان او روس مناسبات د مخه تر ۱۹۱۷ م

سکندر پټر کبير (Alexander Peter the Great) د اتلسمې پېړۍ په سر کې په روسیه کې یو قوی دولت تشکیل کړ چې تر اوسه همغسې قوی پاته دی . پټر او دهغه جانشینانو د خپل خارجي سیاست په متعلق دوه مهم اهداف همیش په خپلو مغزو کې درلودل چې یو ئې د هندوستان نیول او دوهم تودو او برته خان رسول وو . د هندوستان نیول دوی ته لومړی هدف وو . دا ځکه د هندوستان پراخه ځمکه ، د یری طبیعي زیرمی ، بڼه او به او هوا او په تودو او بوی کې دیر بندرونه درلودل چې د روس لپاره ئې دیر ارزښت درلود . هندوستان ته دنه رسیدلو په صورت کې ئې بیا خوښه وه چې د ایران او یا ترکیې له لاری تو دو او بوته ورسېږي .

په اتلسمه پېړۍ کې د کپټیو چلو او او بچری سیاحت صنعت په اروپا کې د یرپر مخ ولاړ . د لوید یخې اروپا واره قومونو لکه انگلیسان - فرانسویان - هسپانویان - پرتگالیان - - او نورو د ایشیا او افریقا پر اخی ځمکې و نیولی . امریکا - استرالیا - نیوزیلیند او د یری نوری ځمکې ئې پیدا او تر کنترول لاندې را وستلی . د دغه نوو ځمکو د یره برخه و هندوستان ته د رسیدو په امید پیدا شویده . د غربی اروپا

دغو هیوا دود خپلو مستعمرا توڅخه بیخده ثروت تر لاسه کاوه. تجارت  
دیره پراختیا وکړه او صنعت هم په بیلو نیولو رشتوکی پرمخ ولاړ.

که څه هم روسانو د خپل شاوخوا مخکی تر یوحده و نیولی  
خو په تودو اوبو کی د لار د نه درلودلو په وجه ښه پرمخ نه ولاړ.  
د ده ټول بندرونه په یخه منطقه کی وه چی د کښتی چلولو لپاره مساعد  
نه وه. د دغه ښه او ازاد تجارت د نه درلودلو په وجه ئی تجارت، د  
کښتی چلولو او نور صنایع پیر انکشاف و نه کړ. روسانو دا ټول حال  
په سترگو لیدی چی نور اروپائی ملکونه چیری ولارل، څه ئی راورل او  
څه کوی.

د دی لپاره چی هندوستان ته ور سیری روسانو فکر کاوه چی  
دیره لنډه لار د ایران چی هغه وخت د افغانستان تر اداری لاندی وو  
ده او باید ددی هیواد په نیولو سره دا خنډ له منځ څخه ولاړ سی.  
افغانان دده په دغه مطلب پوهیدل. نو دغه سبب ووچی د پتر کبیر  
او افغانانو تر منځ سخت جنگ و نښت. میدال خان ناصری چی د شاه  
اشرف له خوا د افغانانو د لښکر مشر وو پتر کبیر ته ئی په در بنت کی  
چی اذر بایجان ته نزدی د داغستان یوښار دی سخته ماته ورکړه او  
هغه ئی شا ته و تمباوه (ایران اذر بایجان او د قفقاز و ترکیی ځینی سیمی  
هغه وخت د افغانانو په لاس کی وی). تر څو چی افغانستان قوی وو  
روس هم بیاد حملی جرأت و نکړ. پخپلو مینځو کی د افغانستان د  
مشرانو بی اتفاقی او کورنی جنگونه ملک ورځ په ورځ کمزوری کاوه.  
روس دا حالات په دقت، صبر او تامل سره کتل او فکر ئی کاوه چی  
څنگه حالات پخپله گټه استعمالولای سی.

د افغانستان کمزوری د نولسم قرن د نیایي څخه پیل سوو چی دوه علتو ئی در لوده یو داخلي علت او بل خارجي علت . داخلي علت ئی چی ډیر مهم وو پخپله په افغانستان کی د رهبرانو په منځ کی د قدرت پر سر جنگ چی هر یوه خپل قوت د بل په ضعف او تخریب کی لیدی . د مشرانو تر منځ اختلاف او جنگونو مملکت دومره ضعیف او داسی حال ته ورساوه چی خارجی تهدید او دفاع ته څوک متوجه نه وه . خارجی علت ئی په دغه منطقه کی د بن المللی د وو لویو طاقتو (روس او انگلیس) تر منځ رقابت وو .

انگریزانو د افغانستان د دغه ضعف او کورنی اختلافاتو څخه استفاده وکړه او نه یوازی ئی په هند کی د مسلمانانو حکومت او اقتدار ته چی همیش د افغانانو د حمایت مرهون وو خاتمه ورکړه بلکه پخپله د افغانستان پر حدود وئی هم حمله وکړه . انگلیسانو پر افغانستان باندي د خپلو حملو څخه دوه مهم اهداف درلودل یو دا چی افغانستان و نیسی او یائی د خپلو متواترو حملو په نتیجه کی دومره کمزوری کړی چی بیاد هندوستان د مسلمانو د حمایت فکر له سره وباسی او د هند مسلمانان چی هیش ازادی غوښترنکی وه هم په دی و پوهوی چی هېڅ مرسته د مقاومت او جنگ په صوت کی د افغانستان له خوانسی ورته رسیدلای او فنط یوه لار لری او هغه د انگلیس حکومت منل او بس . او دوهم دا چی د افغانستان په نیولو سره انگریزان په هندوستان کی د روس په مقابل کی د خپلو گټو حفاظت وکړی او په دی ډول پر هندوستان باندي د روسیانو د حملی مخ و نیسی ، یا حد اقل افغانستان د یو عایق او سپر په ډول د روس په مقابل کی وساتی .

دغه ووچي انگریزان د (۱۸۴۰ م) د لسيزي په لومړيو وختو کي د سیند تر رود را و اوښتل او پر افغانستان باندی ئی سختی حملی پیل کړی .

کله چی روسان و پوهیدل چی افغانان له یوی خوا په خپلو منځو کي د جنگو او بی اتفاقیو په وجه کمزوره شویدی او د بلی خوا د انگلیسانو سره په جنگ اخته دی نوئی موقع غنیمت و گڼل او د مرکزی اسیا خوا ته ئی حرکت وکړ . انگریزانو چی ولیدل چی افغانان په شمال کي د روس سره په جنگ اخته دی نو په جنوب او شرق کي ئی خپل پرمختگ ته دوام ورکړ او په ۱۸۴۸ و ۱۸۴۹ م کي ئی د افغانستان څخه ډیر ځایونه یو په بل پسې ونیول . افغانستان په دغه وخت کي د خپل تاریخ ډیری سختی مرحلی تیرولی خو مشران ئی بیا هم په اتفاق نه وه او د قدرت پر سر ئی همیشه جنگ وو . البته د روس او انگلیس لا سونه په دی بی اتفاقیو کي ډیر وه . د افغانستان خلکو په همداسی سختو حالاتو کي د دوو لویو طاقتو سره همزمان جنگ کا وه چی اسانه کارنه وو . نه د کوم ځای مسلمانان ئی مدد او مرستی ته را غلل او نه بخت یاری ورسره کوله چی یوددی دوو طاقتو څخه حتی موقتاً د صحنی او میدان څخه لیری سی انگریزانو پیښور په ۱۸۴۹ م کي ونیو ، او روسانو بخارا ونیول او مرو ته ئی ځان ورساوه . افغانستان د روسانو سره په سخت جنگ اخته ووچي انگریزانو پر جلال اباد حمله وکړه او د جلال اباد تر نیولو روسته ئی د کابل پر خوا حرکت وکړ او هغه ئی هم ونیو . امیر محمد یعقوب خان چی په دغه وخت کي د افغانستان پا چا ووهم د دوی په لاس کي بندی کیږووت .

روسانو په دغه وخت کې مرو ونيول او د پنځده پر خوائی پر مخنگ ته ادامه ورکړه . امير محمد يعقوب خان دا فکر وکړ چې افغانستان بايد د نقشی پر مخ پانه سی فرق نلری چی حدود او سیاسی موقف ئی ځنگه دی . ده خپلو مشاورينو ته وويل چی دوی بايد د تاریخ په دی حساسه مرحله کې د افغانستان موجودیت په هر صورت و ساتی . خدای به دا سختی ورځی او توری شپي تیری کړی . په هره شپه پسی سبا مته . ده وويل چی موږ بايد د انگریزانو سره دوستی وکړو خود هغه بل دښمن (روس) دښمنی ته خلاص سو . په دی ډول ده و انگریزانو ته د دوستی لاس اوږد کړ . انگریزان له یوی خوا په دی بڼه پوهیدل چی پر افغانستان باندي د دوی حکومت او اداره ډیر مشکل کار دی دا ځکه چی افغانان د نورو حکومت هیڅکله پر ځان نه منی . له بلی خوا انگریزان وریدل چی د افغانستان په نیولو او سانلو سره به د روسانو سره مخامخ تکر وکړی چی هیڅ ئی نه غوښتل . نو ئی د امیر محمد يعقوب خان د سولی پیشنهاد ته مثبت ځواب ورکړ . په دی ډول امیر محمد يعقوب خان په (۱۸۷۹-۲۶ مارچ) کی د انگریزانو سره د دوستی معاهده په گندمک کی امضا کړه چی تر اوسه افغانان هغه ته د نفرت په نظر گوری . د دغه معاهدی په اساس امیر محمد يعقوب خان د انگریزانو له خوا د افغانستان په پاچاهی و منل سو خو په مقابل کی ئی د افغانستان د سرحد سیمی او خارجی ازادی له لاسه ورکړل . افغانان يعقوب خان ته پورته سول او هغه ئی خائن وباله چی د خپل تاج و تخت لپاره ئی د هیواد یوه برخه خاوره او خلک د مملکت د سیاسی استقلال سره یو ځای پر انگریزانو خرڅ کړل . امیر محمد يعقوب خان هر څه کوښښ وکړ چی افغان ولس



قانع کړې خو کامیاب نسو . دده او دده د مخالفینو تر منځ سختې خونړې جگړې وسوې . انگریزانو د امیر محمد یعقوب خان مرسته کوله مگر ژر پوه سول چې د امیر محمد یعقوب د حمایت د دوام په صورت کې به افغانان د انگریزانو سره په جنګ پیل وکړي نوئی د امیر محمد یعقوب خان څخه لاس واخیست . په نتیجه کې محمد افضل خان او دده زوی عبدالرحمن خان بریالی سول او قدرت ئی په لاس کې وینو .

کله چې روسانو ولیدل چې افغانان ضعیف او په خپلو منځو کې ئی د قدرت پر سر جنګ دی نوئی د آموږود وخوا ته مخ ونيو او وړاندې تنګ ئی شروع کړ او په ( ۱۸۸۱ م ) کې د افغانستان او روسیې اوسنی سرحد ته را ورسیدل . کله چې انگریزانو ولیدل چې روس د جنوب پر خوا را روان دی د ۱۸۷۹ م معاهده ئی تر پښو لاندې کړه او په افغانستان کې ئی مداخله وکړه . انگریزانو نه یوازی خپله په افغانستان کې فوجی عملیات پیل کړه بلکه ایران ئی هم وهڅاوه چې پر غربی افغانستان حمله وکړي (ایران په هغه وخت کې د انگریزانو د نفوذ په ساحه کې وو) په دغه وخت کې روسانو د موقع څخه استفاده وکړه او پر پنجده ئی حمله وکړه ( ۱۸۸۵-۱۳۰۳ م ) . که څه هم افغانان د غوث الدین خان په مشرۍ سخت ورسره و جنګیدل خود مرستی د نه رسیدو په وجه ئی ماته و خوره او پنجده د روسانو په لاس کې واویده . په دی ډول افغانستان بیا له هری خوا تر فشار لاندې راغلی او ځکه ئی له هر طرفه قیچی سوه .

امیر عبدالرحمن خان مجبور سو چې د روس او انگلیس اداره او

کنترول پر ټولو هغه ځایو وټی کوم چی د افغانستان څخه ئی بیل کړی وه . ده د افغانستان د تجزیې د مخنیوی لپاره همدا غوره گڼل چی د دواړو طاقتو سره سوله او دوستی وکړی (هغوی پر اوسنی سرحداتو بند وساتی او نور مخ ته را نشی) . هغه وو چی په جولائی ۱۸۸۷ م کی په پتسبرگ (Petersburg) کی د امیر عبدالرحمن خان او روسانو ترمنځ معاهده امضا سوه چی د هغه په اساس پنځده د افغانستان څخه جلا او روسانو ته تسلیم سوه او روسانو بالعقابیل تعهد وکړ چی د افغانستان پر سرحداتو به تعرض او په داخلی چارو کی به ئی مداخله نکوی . انگریزانو چی د افغانستان او روس ترمنځ د عدم تعرض او مداخلی معاهده ولیدل نا آرامه سول خو امیر عبدالرحمن خان هغوی ته هم د عدم تعرض او مداخلی دیو معاهدی د امضا درخواست وکړ انگریزانو په ستمبر ۱۸۹۳ م کی مرتیمر دیورند (Sir M. Durand) افغانستان ته را وستاوه چی د افغانستان او برتانوی هندوستان ترمنځ سرحدات تعیین او موافقه امضا کړی . په نومبر ۱۸۹۳ م کی موافقت نامه تکمیل او امضا سوه . دی معاهدی هم لکه د گندمک معاهده (حتی تر هغه خرابه) سرحدی سیمی د افغانستان څخه جلا او خارجی ازادی ئی ور سلبه کړه . امیر عبدالرحمن خان د دیورند خط دافغانستان او برتانوی هند ترمنځ په رسمیت و پیژاند او انگریزانو په عوض کی د امیر عبدالرحمن خان پاچاهی ، د افغانستان کامله داخلی ازادی او د امیر سره د کاله څه نقده مالی مرسته پر ځان و منل . انگریزانو دا تعهد هم وکړ چی که چیری روسان پر افغانستان حمله کوی انگلیس به د افغانانو حمایه کوی .

امیر عبدالرحمن خان په دی ښه پوهیدلی چی کومه معاهده چی

ده د انگریزانو سره امضا کړېده ترهغی معاهدی چی امیر محمد یعقوب خان د انگریزانو سره امضا کړیوه ډیره خرابه ده او دا به مشکل وی چی افغانان ئی و منی . نوده په ډیر مهارت دغه معاهده د عام ولس څخه پټه کړه خو هغه حالات پرده را نسی کوم چی پر یعقوب خان دده د معاهدی د امضا په وجه راغلی وه . عام ولس هم بیسواده وو او په دی نه پوهیدل چی باپا څه کوی ځکه چی پارلمان وجود نه در لود او نه د ملت د نمایندگی کوم بل شکل موجود وو .

امیر عبدالرحمن خان همیش کوشین کوه چی انگریزان د روس په مقابل کی تل پخپله طرفراری آماده وساتی . ده د انگریزانو مرسته د روسانو په مقابل کی نسبت د روسانو مرستی ته د انگریزانو په مقابل کی خوښول . علت ئی زما په فکر د اوو چی امیر د روسانو څخه تر انگریزانو ډیر ویریدی . ممکن ده دا فکر کاوه چی انگریزان په زرو میله لیری د یوبل وطن څخه دلته راغلی خلک دی هر وخت چی وی ددی ځایه به وزی خو روس چی ددی منطقی یو هیواد دی هر څومره چی نوره ځکه نیسی هغو سره به قوی کبیری ، نیول سوی ځکه به د همیش لپاره د ځان سره ساتی او د نورو ځکو د نیولو توان به ورځ په ورځ پیدا کوی .

امیر عبدالرحمن خان د انگریزانو د زیات فشار باوجود و هغو ته اجازه ورنکړه چی رسمی نمایندگی دی د افغانستان په داخل کی ولری . فقط د انگریزانو یو نماینده ته ئی په دی شرط په کابل کی د او سیدو اجازه ورکړه چی دغه نماینده باید هندوستانی مسلمان وی او په خلکو کی میاسی فعالیت و نکړی . سر بیره پر دغو شروطو بیا هم

نوموړی نماینده به همیش د امیر د جاسوسانو له خوا تر تعقیب لاندی وو. د دغه نماینده د کور پر مخامخ د امیر خفیه جاسوسانو یو سما وار را ایستلی ووچی هر څوک د نوموړی نماینده کور ته تلی او یا مشکرک وو تعقیب کیدی. امیر عبدالرحمن خان حتی هغه کسان هم تعقیبول او تر فشار لاندی نیول د کومو چی انگلیسی ژبه زده وه.

امیر عبدالرحمن خان په ۱۹۰۱ م کی مړسو او پر ځای ئی زوی حبیب الله خان پاچا سو. دی یو حلیم او عیاش پاچا وو. که څه هم امیر حبیب الله د خپل پلار هغه معاهدات چی د کاونډه یانو سره ئی کړی وو محترم شمیرل خو په عین حال کی هوښیاروو چی څنگه خارجی سیاست عبار کړی. روس او انگلیس دواړو افغانستان ته د اور کاډی د پتلیو د راغځولو پیشنهاد وکړ خو امیر حبیب الله خان خپل د فکر استقلال وساتی او دغه پیشنهادونه ئی رد کړل.

د امیر حبیب الله خان د پاچا کیدو سره همزمان ځینی مهم تغیرات او واقعات په بین المللی ساحه کی منځ ته راغلل چی افغانستان ته ئی د یو څه تنفس موقع ورکړه. روسانو په ۱۹۰۰ م کی د جاپان له لاسه سخته ماته و خوره او نور ئی نسوای کولای چی د افغانستان پر خوا جنگی تحریکات وکړی. د دغه جنگ په نتیجه کی روس او انگلیس دواړه (د نړی لوی طاقتونه او یو د بل تاریخی دښمنان چی د افغانستان سره پر پو لو پراته وه) یو د بله د مشترکو منافعو پر اساس تفاهم (دیتات) ته ورسیدل او نور ئی خپل تاریخی دښمنی په ۱۹۰۷ کی د پیټسبرگ (St. Petersburg) د معاهدی په امضا سره هیری کړی او د منطقی هیوا دونه ئی پخپلو منځوکی دخپل نفوذ پر ساحو باندی وویشل.

افغانستان په دغه ویش کی انگلیسانو ته ورسیدی او د هغو د نفوذ په ساحه کی حساب سو. په مقابل کی انگریزانو د روس حاکمیت پر مرکزی اسیا په رسمیت و پیژاند. دا لومړی د یتانت وو چی د شلمی پېړی په سر کی د دوو لویو نړیوال طاقتو تر منځ صورت و نیو. دوی نور هیوا دونه په خپلو منځو کی سره ویشل بیله دی چی د هغو هیوادو خلک په هغه کی و پوښتل سی او یائی په ځانو خبر کړی .

روسانو د جاپان څخه د خپلی ماتې تاوانونه لا پوره نه وه جبران کړی او پر پښو نه وو دریدی چی لومړی جهانی جنگ ونښت. روس په دغه جگړه کی شامل وو خو افغانستان په ډیر مهارت بی طرف پاته سو. لومړی نړیواله جگړه لا پوره نه وه خلاصه سوی چی کمونستان په روسیه کی د غربی دنیا په مرسته پورته مول او په (۱۹۱۷ع) کی ئی د تزار حکومت نسکور کړ. دا ټول واقعات داسی یو په بل پسې راغلل چی روس ته ئی بیادا فرصت ورنکړ چی پر افغانستان حمله وکړی. کمونستانو هم نسوای کولای سمدستی پر افغانستان حمله وکړی. دوی ته وخت په کار وو څو لومړی د جنگ تاوانونه او د القلاب ورانی بیرته پوره او سمی کړی او بیا پر افغانستان ایران او ترکیه باندی د تهاجمی پلان د عملی کیدو لپاره تیاری ونیسی. روسانو دا وار هم لا پوره ځان نه وو اساده کړی چی دوهمه نړیواله جگړه باندی راغله. په دی ټول افغانستان د یوڅه وخت لپاره د روس له شره بیغمه وو.

امیر حبیب الله خان ولیدل چی روس په خپل ځان اخته دی او افغانستان یوازې د یو دښمن سره مخا دی چی هغه انگلیس دی

فرصت ئی غنیمت وگزینه او د انگلیسانو سره د افغانستان د خارجي خپلواکي او نورو ذیعلاقه مسایلو په باره کی په تماس کی سو .

### نتیجه

۱- د افغانستان سترا تیژیکی او خُلو لاری موقیعت دا هیواد د ټولو هغو قدرتو په سترگوکی د اهمیت وپرگرخولی وو گوم چی غوښتل ئی د غرب خُخه شرق ته او د شمال خُخه جنوب ته یا برعکس ئی خانونه ور سوی دغه مهم موقیعت خُینی و ختونه افغانستان د علم او تمدن مرکز گر خولی دی او خُینی وختونه ئی بیا و سختو جنگو ته کش کړیدی . مارکو پولو او واسکودیگاما دوه غربی اروپائی سوداگران وه چی د افغانستان له لاری چین ته ولاړل ، د ورینمو مشهوره لار په افغانستان کی تیره سویده ، اسلام د ایشیا جنوب او جنوب شرق ته د افغانستان له لاری تللی دی ، چنگیز خان غربی ایشیا ته د افغانستان له لاری ولاړ ، ظهیر الدین محمد بابر هندوستان ته د افغانستان پر لارورسید ، نادر شاه افشار هندوستان ته د افغانستان له لاری ولاړ ، او نور - - - -

۲- د هند پراخه وچه د پیرو طبعی منابعو سره ، ښه آب و هوئی او د تودوا بو ساحلی بندروانه ټول د دی سبب سوی وه چی د نړی د لویو طاقتو او فاتحینو توجه دی هر وخت خائنه جلب کړی . خُکه چی افغانستان د هند گاؤلهی او د هغه په لار کی پروت وو نو فاتحین مجبور وه چی پر دغه لار تیر سی او د خپل تگ و راتگ لپاره ئی خلاصه وسای چی د دوی دغه عمل د افغانانو سره د غټو او سختو جنگو د پېښیدو سبب گرځېدل .

۳- روسانو هميش د بحري سياحت او تجارت مشکلات درلودل دا ځکه چې تو دو اوبو او بحر هند ته ئی لار نه وه . ځکه چې افغانستان (د روس جنوبي گاونډی) و هندوسنان او تودو اوبو ته ډیره لنډه فاصله وه نو رو-انو تل دا پلا لونه جوړول او موقع ته ئی کتل چې څنگه افغانستان و نیسی . د روسانو د پلان د هر قدم عملی کول د دی د وو هیوا دو (روس او افغانستان) تر منځ سختی خونړی جگړی پېښی کړیدی .

۴- په افغانستان کی د حکومت پر سر د مشرانو بی اتفاقیو مهم عامل وو چې د دی هیواد دښمنان ئی هڅول چې پر افغانستان حملی وکړی او هغه ټوټه ټوټه کړی او یا حد اقل دومره ئی ضعیف کړی چه د ځان څخه دفاع و نکړای سی او د نورو د یرغل لپاره موقع برابره کړی . افغانانو د تاریخ په اوږدوکی پر بی اتفاقی اتفاق کړیدی او یا په بل عبارت دوی اتفاق کړیدی چې اتفاق و نکړی . د افغانستان د حاکمه طبیقی په منځ کی بی اتفاقی د دی هیواد مقاومت د خارجی حملو او تهدید و په مقابل کی ورځ په ورځ کمزوری کاوه . دا هغه حالت وو چې د افغانستان دښمنانو هغه غوښت تر څو په اسانی سره خپلوا هدفو ته ورسیری .

۵- د نړی د مسلمانانو په منځ کی بی اتفاقی یو بل عامل و چې خارجی طاقتونه ئی مداخلی ته هڅول . افغانستان په هندوستان کی د اسلام په خپرولو کی مهم رول درلود چې د هغه ځایه بیا اسلام جنوبی او جنوب شرق ایشیا ته ورسید . افغانستان په هندوستان کی داوسیدونکو مسلمانانو یوازنی او همیشنی حاسی وو . تر څو چې افغانستان

قوی وو د هندوستان مسلمانان هم قوی او د هندوستان پرتول بر صغیر حکمرانان وه خو کله چی افغانستان ضعیف او کمزوری سو د هندوستان مسلمانانو هم خپل لډویری او حکمروانی قوت له لاسه ورکړ او د انگریزانو د غلامی په ځنځیر کی کرار کرار راگیر سول . په نولسم قرن او د شلمی پېړی په لومړی سرکی کله چی افغانستان د نړی د دوو لویو طاقتو (روس او انگلیس) سره په جگړه بوخت وو اسلامی دنیا ټوله یایویده وه او یاد نا مسلمانو قدرتونو تر سلطی او نفوذ لاندی وه . په دی ډول داسی یو ازاد او قوی مسلمان هیواد په منطقه کی نه وو چی د افغانستان سره د روسی یا انگلیسی تجاوز گرانو په مقابل کی په جنگ کی مرسته وکړی . په دی ډول افغانستان یوازی پاته وو او لکه د غنمو دانه د ژرنندی د دوو لویو پلونو په منځ کی ئی بیله دی چی د نورو خواو څخه مرسته ورته ور سیری شپی و ورځی تیرولی . که څه هم سید جمال الدین افغان د تاریخ په ډیره حساسه مرحله کی د لومړی ځل لپاره د اسلامی نړی د اتحاد اواز اوچت کړ خو د بین المللی غارت گرو قوا وو او داخلی مرتجعینو له لاسه ئی کومه عاجله نتیجه ورنکړه .

۶- د تاریخ په دغه مرحله کی بد بخت هم د افغانانو ملگری وو . په دغه وخت کی افغانستان د دوو لویو رقیبو طاقتو (روس او انگلیس) په منځ کی واقع وو چی شمال ته ئی روس او جنوب او شرق ته ئی انگلیس وو . متاسفانه دواړو رقیبو طاقتونو د افغانستان د تجزیی لپاره رقابت کاوه د افغانستان سره نه د کوم بل طاقت مرسته وه او نه د دغو د وو طاقتو څخه یوئی پر خوا وو بلکه دواړه ئی مساوی دشمنان



وه حتی تر پایه یو بیطرف هم نسو پاته . په دی ډول افغانستان د دو  
لوډو طاقنو په منځ کی د خپل حیات او بقا لپاره لاس او پښی وهلی .

v- افغانستان یو غرنی هیواد دی چی په جغرافیائی لحاظ و  
گوریلائی جنگو او د مرسخنانه مقاومت لپاره ډیر مساعد دی . یونانی  
مکندر او گود تيمور د افغانانو پر دلاوری او جنگیالیټوب اعترافونه  
کړیدی . د افغانانو بی مثاله اسلامی جذبی د دوی د وطن دوستی او  
ازاد یخواهی احساس نور هم مضبوط کړیدی او دا قوم ئی د هر راز  
طقت په مقابل کی دیو نه ماتیدونکی قوت په شکل را منځ ته کړیدی .  
انگریزانو هم دا اعتراف کړیدی چی افغانان د خپلی ازادی سره بی  
مثاله مینه لری . دغه سترا تیژیکی او مغنوی خصوصیاتو افغانان قادر  
کړیدی چی د بهرنی تجاوز گرانو په مقابل کی دی په پوره میرانه  
وجنگیری . البته په دغو جنگو کی ډیری وینی توی سوی ، ډیر تلفات  
افغانستان ته ورسیدل او ډیری خرابی ور واوښتی .

## د افغانستان او روس مناسبات

له ۱۹۱۷ څخه تر ۱۹۳۵ پوري

په لومړي فصل کې مو وويل چې روسانو له ډبر پخوا څخه تر ۱۹۱۷ پوري دوه لوي هدفونه په دې منطقه کې در لوبدل چې لومړی ئی د هندوستان نيول او دوهم ئی تو دو اوبو ته ځان رسول وو. ددی د وو اهدافو لپاره ئی ډير کوششونه وکړل چې تر يو اندازی بريالی هم سو چی عاتونه ئی په تير بحث کې ذکر سوېدی. مگر تر ۱۹۱۷ م وروسته ددی اهدافو سره يو بل مهم هدف هم يوځای سو چی هغه د کمونزم د فلسفې ترويج وو.

دغه مو وويل چې روس په ۱۹۰۵ کې د جاپان څخه ما ته و خوره او په ۱۹۰۷ کې ئی د برتانيا سره د پترزبورگ (Petersburg) معاهده چې په اصل کې ددی د وو لويو قدرتو تر منځ لومړی ديتانت وو امضا کړ. د دغه ديتانت له مخی د برتانيا او روس هر يوه د قدرت او نفوذ ساحه مشخصه او تسليم سوه. دوی افغانستان د انگليس د نفوذ په ساحه کې او منځنی ايشیائی د روس تر تسلط لاندی په خپلو منځو کې وويشل. اروپا ئی دلا لانو په داسی حال کې چې ددی منطقی خلک او اصلي او سيدونکی هېڅ په ځان خبر نه وه د دوی پر سر تجارت کاوه او دوی و د دوی ځسکی ئی په خپلو منځو کې د يو اروپائی بهار په

يو عمارت كې د ميز پر سر سره ويشلی . لومړی نړيواله جگړه هم د دغه حرص او قدرت طلبی نتیجه وه چې په ۱۹۱۴ كې شروع سوه . روس هم په دغه جنگ كې ښكېل وو . ډير تلفات ئی وليدل او اقتصادی وضع ئی په داخل كې ډيره خرابه سوه .

بلشویك كمونستانو د روس د داخلی ضعف څخه استفاده وكړه او د جرمنی په مرسته ئی د تزار لپاره ورځ په ورځ ستونزی پیداكولی . له يو خوا د تزار د حكومت بی سرو سامانی اوله بلی خواد كمونستانو غوړی ، خوړی او د ځكې پر مخ د جنت وعدی ددی سبب شول چې يو تعداد خلك دى په ۱۹۱۷ كې حكومت ته را پورته شی او هغه دى له منځه یوسی . غربی دنیا په دى خوشحاله سوه چې په روسیه كې تزاری حكومت كوم چې د دوی سخت دښمن او رقیب ووله منځه ولاړ خو په دى نه پوهیدل چې پرځای ئی داسی ډله راغله چې نه یوازى به د غربی دنیا سره د ځكې ویش كوی بلكه د انسان د مغز په نړی كې به هم د دوی سره دیوالونه وهی او پولی به باسی .

په روسیه كې د كمونستی انقلاب تر كاسیایدو لږ وروسته لومړی جهانی جنگ هم ختم سو (۱۹۱۸) . په دغه وخت كې په افغانستان كې د امیر حبیب الله خان د حكومت اخیر كلونه وه . نوموړی امیر چې افغانستان ئی په ډیر مهارت د نړیوال جنگ د ساحی څخه بیطرف او لیری وساته اوضاع ئی په دقت سره كتله . له یوی خوا محمود طرزی چې د علامه سید جمال الدین افغانی د تعلیماتو تر اثر لاندی او د امیر حبیب الله خان نژدی دوست وو . پر امیر فشار اچاره چې د انگلیس څخه د افغانستان خارجی استتلال تر لاسه كړی او په وطن كې ځینی

اصلاحات راوولی . له بلی خوا د افغانستان په حُوا نه تعلیمافتمه طبقه کی هم د سید صاحب او دده د ملگرو د تعلیماتو دوسره نفوذ او اثر وو چی په هغو کی ئی د خپلواکی غوښتلو فکر ورځ په ورځ تقویه کاوه . دوی د امیر څخه د خپلواکی او د اصلاحاتو په لار کی د چټکو کابو دا خیستلن غوښتنه کوله خو امیر چی یو عیاش او محافظه کار سړی وو ورو ورو حرکت ته ئی ترجیح ورکول. څو واره حوانانو دده د مرگ قصد وکړ خو ناکام سول . ښاغلی عبدالهادی داوی چی اوس هم ژوندی دی ددی دوری د فعالو حوانانو څخه وو .

امیر حبیب الله خان ولیدل چی روس او انگلیس دواړه د لومړی نړیوالی جگړی په نتیجه کی ډیر تاوانی سویدی نرنی موقع مناسب وکښل او د انگلیس څخه د افغانستان د خارجی استقلال په فکر کی سو . نوموړی امیر په یوه لیک کی (فروری ۲-۱۹۱۹) دهند وپسرای ته دا موضوع ولیکل خو نا څاپه د خپل ښکار په په ځای کی وو ژل سو (فروری ۱۹-۱۹۱۹) .

د امیر حبیب الله خان پر ځای دده ورور نصر الله خان په مشرق ولایت کی پاچا سو . نصر الله خان یو تجربه کاره سپین ږیری وو چی په خپلو کی ئی نسبتاً محبوبیت در لود . ده لومړی ددی لپاره چی عسکر خوښ و ساتی فوراً د هغوی معاشات دری روپی ور اضافه کړل . امان الله خان (د امیر حبیب الله خان دریم زوی) چی د پلار د مرگ په وخت کی په کابل کی والی وو ځان ئی د افغانستان پاچا اعلان کړ او خپل اکا (نصر الله خان) ئی د خپل پلار قاتل و باله . ده فوراً د عسکر و معاش پنځه روپی ور اضافه کړ . دا زیاتوب سبب

مو چی د نصر الله خان عسکر چی څو ورځی د هغه ئی هغه ته بیعت ورکړی وو هم امان الله خان ته تمایل ونیوی . په هر صورت نصر الله خان د ډیرونورو عواملوله کبله چی ذکر ئی دلته های نلری د خپلی وظیفی څخه د امان الله خان په گټه استعفاء وکړه او په دی ډول ئی افغانستان د کورنی جنگ څخه و ژغوره .

امان الله خان په فروری ۲۱-۱۹۱۹ کی د افغانستان پاچا سو . لس ورځی وروسته (مارچ ۳-۱۹۱۹) امیر امان الله خان دهند ویسرای ته یولیک و استا وه چی په هغه کی ئی د برتانیای د حکومت څخه غوښتی وه چی دده حکومت په رسمیت و پیژنی . د برتانیای حکومت ډیروخت چو په خوله پا ته سو او د امان الله خان غوښتنلیک ته ئی جواب ورنکړ . دا د امان الله خان د حکومت په مقابل کی د برتانیای رسمی عکس العمل وو خو په پټه ئی د هغه پر خلاف پروپا گنده پیل کړ . امیر په دی پوه سو چی دی د برتانیای د حکومت خوښ ندی نو ئی ددی لپاره چی پر برتانیای بانندی سیاسی فشار واچوی چی دی په رسمیت و پیژنی او یائی د حملی په صورت کی د بل چا څخه مرسته ترلاسه کړی وی ، نو د روس د حکومت سره په تماس کی سو .

په ۷ اپریل ۱۹۱۹ کی امیر امان الله خان د روس لینن ته یولیک و استاوه چی په هغه کی ئی د دواړد مملکتو تر منځ د سیاسی تعلقاتو د اعادی غوښتنه کړی وه . لینن چی داسی موقع ته سترگی په لاره وو د ده لیک ته ژر تر ژره مثبت ځواب ورکړ .

په افغانستان کی د پرنگیانو ضد حرکت او د امان الله خان منځ ته را تلل دهند په مسلمانانو کی تازه روح پیدا کړه او امیر امان الله خان

ته ئی په یو لیک کی ولیکل « - - - هو ! خه ظلمونه اونارواوی  
ندی چی ستاسی پر ورونو په هندوستان کی نه کیږی . یوازی هندوستان  
نه بلکه بغداد او مقدس خایو نه ټول د کفر تر تسلط لاندی دی مور  
ستاسی خخه هیله کوو چی که مقدس جهاد ته تیاریاست نو د خپلو  
زمربانو ملاوی ورتږی چی وخت ئی را رسیدلی دی - - - »

امان الله خان په دغه باره کی په خپل دربار کی د قومی مشرانو  
خاص مجلس جوړ او په داسی حال کی چی تر سترگوئی اوبڼکی توئیدلی  
د هندوستان د مسلمانانو دا لیک ئی حاضرینو ته ولووست . مجلس سخت  
تر تاثیر لاندی راغلی او ناری ئی وهلی چی مور جهاد ته خو ، مور  
د خپل هندی مسلمانانو ورونو مدد کوو ، مور نه پریردوچی زموږ  
مسلمانان ورونه په هندوستان کی د کفر د ظلم او ناروا لاندی و اوسی  
- - - مجلس د الله اکبر په تکبیر و سره چی ټوله فضائی هیجانی کږی  
وه ختم سو او امیر امان الله خان د جهاد لپاره د تیاری امر صادر کړ .

انگریزانو هم د افغانستان په مقابل کی د جنگ تیاری نیول  
پیل کړه . د می په میاشت ۱۹۱۹ کی په دریو جبهو کی ( مشرقی ،  
جنوبی او کندهار ) د افغانانو او انگریزانو تر منځ سخت جنگ و نیټ  
چی د هغه په نتیجه کی انگریزانو ما ته و خوره او د جولای ۲۵ -  
۱۹۱۹ په راولپنډی کی د سولی یو کنفرانس جوړ سو چی په هغه  
کی انگریزانو د افغانستان مکمله آزادی پیله کوم قید و شرطه و منل .  
په دغه جنگ کی چی دافغان - انگریس په دریمه لویه جگړه بانندی  
شهرت لری د روسانو خخه هیڅ ډول مادی مرسته نه وه غوښتل سوی  
او نه ئی د جنگ په تصمیم او فیصله کی کوم لاس در لود .

امیر امان الله خان راضی نه وو چی د افغانستان سرحدات د انگلیس سره چی دده پر اسلافو په زور منل سوی وه قبول کړی نوځکه خو ورځی ئی په دربار کی پر دغه موضوع بحث وکړ او بالآخره خلکو دا مشوره ورکړه چی لومړی باید افغانستان د یوازاد او مستقل هیواد په حیث په نړی کی وپیژندل سی ، مور باید اول خان قوی کړو او بیا د انگلیس سره دیو تمام عیار جنگ تیاری ونیسو چی د هغه په نتیجه کی به نه یوازی زمور بیله سوی ځکه او ورونه بیرته د خان سره یو کړو بلکه د هندوستان د مسلمانانو سره به هم د هغوی د حقوقو د اعادی کامیابه مرسته وکړو . امان الله خان دا مشوره ومنله چی د هغه په نتیجه کی د اگست په ۸-۱۹۱۹ د افغانستان او برتانیا ترمنځ د سولی تړون رسماً لاسلیک سو .

په اکتوبر . ۱۰-۱۹۱۹ م د افغانستان یو خاص استازی (محمد ولی خان) مسکو ته ولاړ چی د دواړو مملکتو تر منځ د سیاسی او اقتصادی مناسباتو په هکله خبری وکړی . په عین وخت کی د روسیې نمایندنده براوین (Bravin) کابل ته ولاړ . محمد ولی خان د لینن له خوا بیه استقبال سو . ده لینن ته د امیر امان الله خان یو خاص لیک هم تسلیم کړ چی په هغه کی د افغانستان او روسیې ترمنځ د دوستانه تعلقاتو د ضرورت ذکر سوی وو . لینن د امان الله خان د لیک په ځواب کی (۲۷ نومبر ۱۹۱۹ م) پسله سلامه دا سی ولیکل :

« - - - افغانستان په اوسنی ټوله نړی کی د یوازی آزاد او مستقل مسلمان هیوا د په توگه د یوی لوئی او عظیمی تاریخی وظیفی د سر ته رسوله پخه اراده لری د کوم په برکت چی به ټوله هغه

مسلمانان چی اوس د نورو تر غلامی لاندی دی پر خان را ټول او د  
ازادی او استقلال په لوری به ئی رهنمائی کړی . . . . لینن په خپل  
دغه لیک کی امان الله خان ته دهر راز مرستی وعده ورکړه .

د افغانستان او روس ښو مناسباتو ډیر وخت دوام و نکړ چی د  
بخارا پر موضوع بیا اختلاف را پورته سو (۱۹۲۰ م) . امیر امان الله  
خان د یوازی ازاد مسلمان هیواد د مشر په توگه وظیفه درلوده چی  
د بخارا سره مرسته وکړی . د امیر امان الله خان مور (علیا حضرت) د  
بخارا پاچا ته یولیک و استاوه چی په هغه کی ئی خپل او د خپل زوی  
(امان الله خان) ښی هیلې او حمایه په دی ډول څرگنده کړیوه :  
« . . . . د روسی سره زموږ د دوستانه تعلقاتو د پراختیا لومړی  
شرط د بخارا آزادی ده کومه چی زموږ د بخارا ئی ورونو آرزو او مطلب  
دی . . . . »

افغانستان همیشه د خپلو بخاریانو ورونو مرستی ته حاضر سوی  
وو او د هغه په طرفداری د روسانو سره جنګیدلی وو مثلاً د امیر  
حبیب الله خان په وخت کی (مارچ ۱۹۱۸ م) روسانو د کولیسوف  
(Kolesov) په مشرۍ پر بخارا باندی حمله وکړه . افغانی داؤ طلب  
مجاهدینو د بخاریانو ملا و ټوله او په کډه ئی د کولیسوف لښکر ته  
سخته ماته ورکړه . روسانو په خپله اعتراف وکړ چی افغانی عسکر تر  
سرحد را وا وښتل او مرو او ختیزه بخارا ئی وینول . د کال ۱۹۲۰ م  
په سر کی هم یو منتظم افغانی لښکر بخارا ته واستول سو چی د بخارا په  
دفاع کی مرسته وکړی . په اگست ۱۹۲۰ م کی د بخاریانو او روسانو  
تر منځ سخته جگړه و نښته . روسان نژدی وه چی ماته و خوری خود د



بخارا د حاکمی طبقی تر منځ اختلاف اوبی کفایتی او د بخارا په ځوان نسل کی د روسانو له خوا د کمونزم د مفکوری تزریق او پلوی ددی سبب شول چی د بخارا ښار دی د روسانو لاس ته ورشی . د بخارا امیر افغانستان ته هجرت وکړ . پس له هغه چی روسانو بخارا و نیوله یو نماینده ئی کابل ته و استاوه چه د افغانستان د حکومت سره د روسیې د مناسباتو د عادی کیدو خبری وکړی مگر افغانستان بیا هم په بخارا کی دهغو مسلمانانو چی د روس په خلاف جنگیدل حدایه کول ، بسمچی مجاهدینو ته ئی اسلحه او نفر لیرل . د بخارا د مسلمانو سره د افغانستان دغه بی دریغه مرسته علنی او د روسانو څخه پټه نه وه . نوځکه د روس او افغانستان مناسبات ورځ په ورځ خرابیدل روس ډیر کوشش کاوه چی افغانستان د بخارا مرسته پریردی دا ځکه چی د روس په گټه او د بخارا ئی مجاهدینو په زیان وه خو افغانستان خپل حمایت ته ادامه ورکړه په دغه وخت کی د روسانو سفیر په کابل کی د افغانستان پر حکومت اعتراض وکړ ( ۲۱ ستمبر ۱۹۲۰ م ) او افغانستان ئی په بخارا کی په شوروی ضد فعالیتو متهم کړ او د افغانستان د حکومت څخه ئی و غوښتل چه فوراً خپل عسکر د بخارا له خاوری و باسی .

امان الله خان ددی لپاره چی د روس په مقابل کی د انگلیس حمایت تر لاسه کړی په اکتوبر ۶ - ۱۹۲۰ م دهند ویسرای ته د خپل حسن نیت دیوه خاص هیئت پلاس یولیک و استاوه چی په هغه کی بی د برتانیای او افغانستان ترمنځ د مناسباتو دعا دی کیدو غوښتنه کړی وه . یو برتالوی هیئت هم د ( Henry Dobbs ) په مشری کابل ته راغی . افغانستان د مذاکراتو په ترڅ کی بریتانیا تشویق کړه چی د

روسانو په مقابل کی دی د افغانستان سره مرسته وکړی . انگلیسان چی پدی پوه شول چی افغانستان په سخته مرحله کی واقع او تر فشار لاندی دی د خپل کمک په مقابل کی یی لاندی دوه شرایط وړاندی کړل .

۱- د روسانو سره د افغانستان د سیاسی مناسباتو دومره محدودول چی انگلیسان ئی غواری .

۲- افغانستان به د انگلیسانو سره پر سرحد باندی د اختلاف او خپلی ادعا حخه لاس اخلی .

انگلیسان پدی پوهیدل چه امان الله خان پورتنی دوه شرطونه په هیڅ وجه نشی منلای . د انگلیسانو مطلب داؤد چی افغانستان دیو ضعیف او ناتوانه دولت په توگه خپل او د روسانو په مینځ کی حایل و ساتی خو امان الله خان د انگلیسانو هغه سیاست ته تسلیم نشو بلکه د سرحد موضوع او د هندوستان د مسلمانانو حمایه یی نوره هم په زورکی کړه . پدی ډول د انگلستان او افغانستان ترمینځ خبری په فبروری ۱۹۲۱ م کی په ناکامی سره ختمی او کومی نتیجی ته و نه رسیدلی . پدی ډول امان الله خان بیا مجبور شو چی د روسانو خواته مخ واړوی او د هغوی سره د دوستی له لاری معامله وکړی . روسان هم د داسی موقع په انتظار کی وه او د افغانستان سره ئی په ۲۹ فبروری ۱۹۲۱ م کی د دوستی معاهده لاسلیک کړه . امان الله خان هم لکه خپل پلار او نیکه کان پدی پوه شو چه د دواړو دښمنو طاقتو سره په یوه وخت کی جنگ کول معقوله نده نو د روسانو سره ئی د دوستی لار غوره کړه خو د انگلیسانو سره یی خپل مخالفت ته دوام ورکړ . روسانو یوه نقشه طرح کړه چی د افغانستان له لاری په

هندوستان کی کمونیزم ته رواج ورکړی نوي امان الله خان ته پېشنهاد وکړ چې مېرډ شواردو ستاسی سره د سرحدی سیمو په آزادی کی مرسته وکړو پدی ډول چې M.N. Roy به چې یو هندوستانی کمونیست وؤ په افغانستان کی د روسیې د سفیر په توگه مقرر شی . هغه به هندی اتباع چی د وطن څخه بهر دی را ټول او د روسانو او افغانانو په مرسته به پر انگلیسانو ناڅاپی حمله وکړی او د سنید تررود پوری به ټولی منطقی آزادی کړی . روسانو غوښتل چه پدی ډول افغانان د انگلیسانو پر ضد د خپلی نوی اډی په ډول استعمال کړی . روسانو هغو و سلوټه چی افغانستان د ایتالیا څخه را نیولی وی په خپل ملکه کی د ترانسپرت اجازه هم ورکړه . خو انگلیسانو پر ایتالیا فشار وارد کړ چې د افغانستان سره دی نور علایق ونه پالی او د انگلیس سفیر په پاریس کی اعلان وکړ چه که څه هم افغانستان یو آزاد هیواد دی مگر د برتانیا د نفوذ په ساحه کی دی هرڅوک چی مناسبات ورسره ساتی باید زموږ سره مشوره وکړی .

کله چی محمد ولی خان امریکا ته ولاړ (جولای ۱۹۲۱ م) چې د امریکا سره د افغانستان مناسبات ټینگ کړی انگلیسانو ددی ویری چه افغانستان د امریکا څخه د روسانو په بهانه اسلحه ترلاسه نکړی او په سرحد کی ئی د دوی پر ضد استعمال نکړی د امریکا حکومت ته خبر ورکړ چې افغانستان د بریتانیا د نفوذ په ساحه کی دی او د امریکا جمهور رئیس او وزیر خارجه باید افغانی هیئت ونه منی . دغه سبب وؤ چی د افغانی هیئت په امریکا کی ښه استقبال ونشو . بیا محمد ولی خان د امریکا څخه لندن ته ولاړ او هلته هم انگلیسانو دهغه ښه استقبال

ونکې . لارډ کورزن (Lord Curzon) د بر تانیا د خارجه چارو وزیر افغانستان د برتانيا د نفوذ په ساحه کې وباله او محمد ولی خان ته یې د یوه مستقل مملکت د نماینده په نظر ونه کتل .

کله چه امان الله خان ته دا احوال راوړسیدنو هغه پوه شوچی د انگلیس سره دوستی کول په حقیقت کې خپل لاس او پښی پخپله تړل دی نوځکه یې اجباراً روسانو ته تمایل وکړ او د هغه سره یې د دوستی قرار داد امضا کړ . روسانو چی په لوړه سطحه کې ئی د انگلیسانو سره ارتباط درلود د دغه قرارداد یوه کپی ئی په لندن کې انگلیسانو ته ورکړه او هغوی یې پوه کړل چه افغانستان زموږ (روس) سره دوستی غواړی .

امان الله خان چه د روسانو په اصلی هدف پوه وؤ (M.N. Roy) یې په کابل کې د روس د سفیر په توگه وټه مانه . (Roy) ډیر وخت په روسی ترکستان کی د خپل منظم لښکر او چاپ شوی اوراق سره پدی انتظار وؤ چه افغانستان به ده ته د روسانو د سفیر په توگه اجازه ورکړی چه کابل ته ولاړسی او هلته فعالیت وکړی .

د کال ۱۹۲۳ م په سرکی امان الله خان جلال آباد ته ولاړئ او هلته یې د اقوامو مشران چی په هغه کې د دیورند د خط د شرقی خوا د سیمو قومی مشران هم شامل وه ، راجمع او د انگلیسانو څخه یې د ټولو سرهدی سیمو د آزادولو مسئله وړاندی کړه . د مجلس په پای کې ټولو مشرانو امیر امان الله خان ته دخپل ملا تړ وعده ورکړه . په اپریل ۱۹۲۳ کی په کوهات کی دیوی پیرنگی میرمن ایلس (Mr. Ellis) وژل او د هغی دلور تښتول د جلال آباد د مجاس د نتائجو څخه وه

چه د سرحد په خلکو کې یې د انگلیسانو پر ضد مقاومت او حرکت پیدا کړی وؤ .

روسانو دا موقع مناسبه و گڼله او امان الله خان ته یې د انگلیسانو پر ضد د مرستی وعده ورکړه خو انگلسان فوراً پدې موضوع پوه شول او روس ته یې التوماتم ورکړ چه باید په کابل کې خپل سفیر (Raskolinkov) بیرته ماسکو ته و غواړی . روسانو د انگلیس د دغه التوماتم د ردولو طاقت نه درلود نو یې په کابل کې خپل سفیر (Roskolinkov) بیرته وروغوښت خو د افغانستان او د انگلیس تر منځ روابط همغښتی خړ پر پاته سول . په سپتمبر ۱۹۲۳ م کې انگلیسانو پر افغانستان باندي د یوې لویې حملې لپاره د تیاری نیولو فیصله وکړه .

په دسمبر ۱۹۲۳ م کې انگریزانو د یوې بهانې د لټولو لپاره امان الله خان ته التوماتم ورکړ چه نور د سرحد په چارو کې مداخله و نکړی او د روسانو سره خپل مناسبات کم کړی (دا همغه دوه پیشنهاده وه چه په ۱۹۲۰ کې انگریزانو د (Henry Dobbs) پواسطه امان الله خان ته کړی وه) . پدې وخت کې روسانو یوه سخته بیانیه د ماسکو څخه خپره کړه چه که چیرې انگلیسان پر افغانستان حمله وکړی افغانان به دخپل ځان څخه دفاع په پوره ډول وکړای شی او روس به هم په دی موضوع کې یې تفاوت پاتی نشی .

روسانو امان الله خان ډیر تشویق کړ چه د انگلیسانو سره جنگ ته تیاریشی . خو امان الله خان د داسې جنگ په خطراتو ښه پوهیدی او د روسانو په دی سیاست هم پوره واقف وؤ چه اوبه خپروی او

خپل ماهيان نيسي نويي د ملايمت د رويي څخه كار واخيست .  
انگريزان هم چه د جنگ په خطر او پوهيدل او د روسانو استفاده  
جوئي ئي د موقع څخه وليدل د خپل پلان د عملي كولو څخه ئي  
صرف نظر وكړ خود افغانستان او انگليسانو تر منځ مناسبات هم هغسي  
غير دوستانه پاته شول .

روسانو د افغانستان سره په ۳۱ اگست ۱۹۲۶ د بي طرفي او نه  
تعرض معاهده لا سايك كړه دا معاهده هغه وخت د روسانو په كټه وه  
دا ځكه د روسانو دا آرزو وه چه افغانستان دى بي طرفه وي او د  
انگليسانو سره دى نژدى روابط و نلري . په معاهده كى دا خبره هم  
ذكر شوى وه چه د دواړو مملكتو څخه به هيڅ يو د بل داسى مملكت سره  
چه د نوموړي دوو مملكتو څخه د كوم يره په ضرر وي نژدى روابطه نه  
ساتي چه د اهم د روسيې په كټه وه دا ځكه چه په منطقه كى خو  
يوازي انگليس د ريم مملكت ؤ چه د روس په ضرر وو او نه ئي شوپتل  
چه افغانستان د هغه سره لاس يو كړي . ددى معاهدې په بركت روس  
مطمئن شو چه افغانستان به د انگليس سره د ده پرخلاف كوم سازش  
نه كوي چه دا دده آرزو وه . ددغه معاهدې د شرايطو څخه يو بل  
شرط داهم وو چه هيڅ يو د طرفينو څخه به يو د بل په كورنيو چاروكى  
مداخله نكوي . داماده هم هغه وخت د روسانو په كټه وه دا ځكه  
چه ددى مادې په اساس د روس او افغانستان سرحد د افغانانو له  
تعرض څخه محفوظه پاتى كيږي او بخارا د روسانو تر كنترول لاندې  
تسليم او دهغه ځاى مجاهدينو ته د افغانانو له خوا مرسته نه رسيدل  
داسى اطمينان وو چه روسانو هغه غوښت . پدى ډول د افغانانو بيطرفه

پاتې کيدل روسانو ته دا موقع ورکړه چه خپل کنترول پر مرکزي اسيا نورهم ټينگ او د انگليسانو له خوا دی د افغانستان له لاری خطر ليري کړی او د عدم مداخلی شرط روسان مطمئن کول چه افغانستان به د بخارا د آزادی او يا د پنجدي د بيرته لاس ته را وړلو کوشش و نکړی .

امان الله خان په فبروری ۱۹۲۳ کی د افغانستان د انکشاف لپاره يو اساسی قانون چه په هغه وخت کی ورته نظام نامه ویل کیده ترتیب او اعلان کړه . دا نظامنامه چی د ترکیبی د مصطفی کمال پاشا چی خپلو پیروانو ورته اتاترک وایه د قانون څخه تر ډیره حده پوری کاپی شوی وه چه اصلی ریښه ئی د فرانسوی کودنا پلیون وؤ . نظام نامه پر غیر مذهبی (Secularism) اصولو بنا وه چه دین او دولت ئی لکه په اروپاکي سره بیلول . په افغانستان غوندي ملک کی چه ټول نفوس ئی مسلمان وؤ د داسی قانون نافذول او عملی کول چه ریښی ئی دبل کچر په اوبو اوبه شوی وی اسانه کار نه وو . ډیرو خلکو د نظام نامی مخالفت شروع کړ . د ملایانو عامه بی احترامی او د ښځو راوتل په اروپائی لباس کی دوی هغه مهمی نقطی وی چه خلک ئی د هری خوا ورته بد بین کړل . انگریزانو نه غوښتل چه افغانستان یو آرام او پرمخ تللی مملکت و اوسی دا ځکه چه پرمخ تللی او قوی افغانان په هندوستان کی دانگریزانو لپاره یولوی خطر وؤ نو ئی دامان الله خان د دغه غیر ملی او اسلامی سیاست څخه سوء استفاده وکړه او د پکتیا خلک خصوصاً منگل ئی را وپارول . انگریزانو د امیر محمد یعقوب خان یو زوی عبدالکریم خان نامی چه ډیر بی عقل او ناقابل سپری و پکتیا

ته را و استاوه او د پکتیا دخلکو له خوائی خان دافغانستان امیر اعلان کړ. ملا عبدالله اخون چه په گوډ ملا مشهور وو د امان الله خان په ضد په پکتیا کی غټ قدرت وموند. پکتیا ئی و نیوله تر لوگره پوری را ورسید. ورسته روسان و ویریدل چی مبادا په افغانستان کی د انگریزانو طرفدار از یا یو مسلمان مذهبی حکومت منځ ته راشی نو د امان الله خان سره ئی د دغه بغاوت د سرکوبولو لپاره مرسته وکړه. د روسانو طیارو بشوربشيان بمبارد کړل. ملا عبدالله اخون (گوډ ملا) په چل او فریب سره په ۱۹۲۵ م د جنوری په میاشت کی و نیول سو او کابل ته ئی راوست. د امان الله خان د نظام نامی په مقابل کی هر ځای تیت او پرکک بغاوتونه او ناخوښی لیدل کیدل خو د روس د ملاتړ په وجه ئی کومه قاطع نتیجه ورنکړه. کله چی امان الله خان د مملکت د وضعی او آرامی څخه نسبتاً مطمئن شو نو د دېسمبر په میاشت کی ئی (دسمبر ۱۰-۱۹۲۷ م) خارج ته په شپږ میاشتنی سفر شروع وکړه چه دهغه په نتیجه کی ئی ، هند ، مصر ، ایټلیه ، انگستان ، بلجیم ، جرمنی ، پولیند ، روسیه ، ترکیه او ایران ولیدل .

محمد ولی خان وزیر حربیه د امان الله خان په غیاب کی د مملکت د آرام ساتلو لپاره مسئول وؤ. ده ډیر کړوبښ کاهه چی څو امان الله خان بیرته وطن ته راځی داسی واقعه وشی چه د مملکت آرامی گټه، وده کړی خو د امان الله خان مخالفینو د دغه خلا څخه استفاده وکړه او د ده په خلاف ئی تبلیغانو ته زور ورکړ .

انگریزان ویریدل چی که چیری څو کاله امان الله خان په افغانستان کی پاتی شی او آرامه پادشاهی وکړی ممکن ډیر کارونه سرته ورسوی



چه د هغه په نتیجه کی به د افغانستان څخه په مادی لحاظ یو قوی مملکت جوړ او د نوری دنیا سره به ئی تعلقات پیدا شی . هغوی به د افغانستان په انکشاف او پرمختګ کی سهم واخلي . قوی او پر مخ تللی افغانستان انگریزانو دهند لپاره جدی خطر باله نو ځکه ئی په سرحداتو کی د افغانستان پر ضد بیا تحریکات شروع کړل . روسان هم د امان الله خان په دی سهرباندي نه وه خوښ او ویریدل چه دا سفر به افغانستان د موجوده سیاسی او اقتصادی محاصری څخه خلاص کړی . د غربی دنیا سره به ئی تعلقات قایم او مادی او نظامی مرستی به تر لاسه کړی چه په دی ډول یو قوی او مخ تللی افغانستان د روسی لپاره خطر وو نو ځکه ئی د امان الله خان په ضد په هرات کی پروپاګند پیل کړ . په هرات کی د روسی قونسل (Poliak) د امان الله خان د بنځی هغه لوڅ منځ د اروپائی لباس عکسونه چه په غربی ممالکو کی په سیلمستیاوو کی د خارجیانو سره ناسته وو هرځای خپاره کړل او په درواغوئی دا آوازی خپری کړی چه د افغانستان پاچا او ملکه د نوزو مملکتو د پاچاهاتو سره د خوګ غوښه او شراب خوری او رقصونه ورسری کوی . انگریزانو هم د داسی محافلو عکسونه د هندوستان په اخبارو کی چاپ او د افغانستان په سرحداتو کی ئی خپاره کړل

که څه هم امان الله خان په هیڅ یوه داسی مجلس کی چی په هغه کی دی د افغانستان حیثیت ته ضرر وی کلهون و نکړ خو دښمنانو د واقعیت په خلاف چه څومره ئی وس کار کاوه د ده په غیاب کی پروپاګند او تخریب ته ادامه ورکړه .

دده دښمنی د اروپائی لباس عکسونه دده د تخریب اچاره کافی ثبوت او شواهد وه د اوبو هغه گلاسونه چه په عکس کی به د سیلمستیا

پر میز لیدل کیدل مخالفیو هغه خلکو ته د شرابو په گلاسو معرفی کول . نه یوازی روسانو او انگریزانو په ده پسی پروپاگند شروع کړ بلکه داخلي کسان هم دده او دده د بی کفایتیته همکارانو په مخالفت را پورته شول .

په ډیره اسمعیل خان کی شیراغا (د شور بازار د حضرتانو څخه وؤ) . د امان الله خان پر ضد او په مشرقی کی د شا محمود خان طرفدارانو تحریکات شروع کړل (شاه محمود خان دنادر خان ورور، د امان الله اخینبی او په جلال آباد کی پخوا نایب الحکومه وؤ). د کوهدا من د کلان اوسیدونکی حبیب الله نومی چه په بچه سقاؤ مشهور و او له ډیره پخوانی د حکومت پر ضد فعالیت کاؤه دا موقع مناسبه وگنله په چار یکاروکی ئی د حکومت خزانه چور کړه او نورئی هم قوت واخیست دی د سرحداتو د خلکو سره په تماس کی شو چه د امان الله خان پر ضد فعالیتونه منسجم کړی . یو انگریز (Stewart) په خپل "انغانستان په اورکی" نومی کتاب کی لیکي چه حبیب الله خان (بچه سقاؤ) په دغه منظور پښاورته راغی او په نمک منډهی کی په یوه سماوارکی او سیدی چه د امان الله خان ضد عناصر و سره تماس ونیسی .

محمد ولی خان د خلکو د آرام ساتلو لپاره د مشرقی او جنوبی خلکو ته ډیری روپی او اوامتیازات ورکړل . هغوی به هم دیو څه وخت لپاره د پروپاگند او بغاوت څخه لاس واخیست څه وخت وروسته به ئی بیا مشرانو بغاوت او پروپاگند پیل کړ . محمد ولی خان هم بله چاره نه درلوده او مجبور وو چی په هره وسیله چه وی د امان الله خان تر راتگ پوری خلک آرام وساتي . یوه ورځ محمد ولی خان په دربار

کمی د دغه سرحدی اقوامو د مشرانو څخه گیله کوله چه په پیسو نه مریزی او د هغه دلاس ته راوستلو لپاره هر څه کوی . د مجلس یوه سپین پیری ورته وویل چه د ایسی خو څه کوی چه دا ټول غروانه سره زرشی او دوی ته ئی ورکړی بس به ئی نشی، دوی پدی تجارت کی اوس پیر ماهرشوی دی دوی د انگریزانو څخه هم همدا سی امتیازات اخلی .

امان الله خان په اروپا کی د خپل سفر په وخت کی د پیرو صنعتی نظامی او تعلیمی مرستو وعدی تر لاسه کړی . څو فابریکی چه په هغو کی د چاپ کارخانه او د صابون جوړولو فابریکه هم شامله وه ددی سفر له سوغانو څخه وه . روسانو او انگریزانو دا پروپاگنده په خلكو کی خپره کړه چه هر کله امان الله خان د سفر څخه بیرته وطن ته راشی نو ملایان به ټول و نیسی او صابون به څینی جوړ کړی . دوی دا خبرونه هم په خلكو کی خپاره کړل چه امان الله خان د مصطفی کمال اتاترک نیژدی ملگری دی او د هغه نقشه او پلانونه په افغانستان کی عملی کوی لکه څنگه چه هغه په ترکیه کی عملی کړل . هغه ملایان پره کړل بڅی ئی لوخی راویستلی او دین ته په سپکه گوری امان الله خان به هم عین کارونه دلته وکړی په زیاته بیا داسی پروپاگندو ته هغه وخت د انگریزانو له خوا پیر قوت ورکړ شو کوم چه په ۲۰ مارچ ۱۹۲۸ م کی په لندن کی امان الله خان په یو رسمی مجلس کی د برتانیایا د مشرانو سره د سرحدی مناطقو د استرداد مسئله را منځ ته کړه او روسانو هم په افغانستان کی خپلو تخریبی تخریکاتو ته هغه وخت نور زور ورکړو چه دوی په مسکو کی

امان الله خان ته د انگلیس پر ضد ډیری خبری وکړی او د هغه څخه ئی د انگریزانو پر خلاف دیو عملی اقدام غوښتنه وکړه مگر امان الله خان خپله بیطرفی وساتله او دائی هم و ویل چه د انگریزانو پیشرفت او ترقی پرما ډیر اثر کړیدی . د امان الله خان دغه موقف روسان ډیر خفه کړل او په دی تشویش کی ئی واچول چه مبادا ده د انگریزانو سره د دوی پر ضد کو مه پټه معاهده لاس لیک کړی وی نوئی خلاف د بین المللی قوانینو د ده د سفر ټول بکسونه او سامان الات په پټه تلاشی کړل چه که یو داسی سند پیدا کړی چه د امان الله خان او د کوم غربی هیواد خصوصاً انگلیس تر منځ کومه معاهده او قرار داد وی خو څه ئی پیدا نکړل یوازی دوه بکسونه وه چه د روس د خفیه پولیسو لاس ته نشوای ورتلای چه وئی گوری . دا ځکه هغه معمولاً د ملکه سوریا سره وه . د روسانو شک پردی د وو بکسونو ورځ په ورځ ډیریدی او ویل به ئی چی دا دوه بکسونه ځکه دوی همیشه دځان سره گرځوی چه د دوی پټ اسناد پکښی دی . نو بله چاره ئی ونه لیدله پولیسو هغه غلا اووتښتول چه خلاص ئی کړل په هغه کی ټول د ملکی کالی او د سینگار سامان وؤ .

امان الله خان پدی موضوع خبر شو خو عکس العمل ئی و نه بود یعنی هیڅ ئی ونه ویل . امان الله خان دروسی څخه ترکیبی ته ولاړ هلته ئی د مصطفی کمال پاشا (اتاترک) سره وکتل . ترکیبی پرده ډیر اثر وکړ او هغه پروگرامونه ده هلته ولیدل چه اتاترک په ترکیه کی تطبیق کړتی وه خو ده په حیث دیوه خارجی او دیو څو ورځو میلمه د هغه ذهنی اثر پرتراکانو نشوای درک کولای او نه ئی لیدلای شوای .

ده و غوښتل چه که افغانستان ته ولاړشی دارنگه اصلاحات به هم هلته راوولی . دی د ترکیی څخه ایران ته ولاړ او د رضا شاه پهلوی سره ئی ولیدل . ایرانیانو د امان الله خان څخه د یو مستقل آزاد او مسلمان دولت د پادشاه په توگه پیره توقع درلوده چه دده قول او فعل د خلکو لارښونکی وی . خو امان الله خان د اروپا د تمدن تر تاثیر لاندی دومره راغلی وؤ چه که څه هم ښځی ئی د ایران او ترکیی په سرحدکی نیمه چادری بیرته پر سرکړه خو بیاهم دومره پټه نه وه چه ایرانیان په قانع سوی وای . دوی په مشهدکی د حضرت امام رضا صاحب زیارت ته هم په همدغه جاموکی ورغلل چه دهغه په اثر په دغه مذهبی ښارکی خلک پیر خفه شول دا ځکه چه دوی د امان الله خان څخه دا توقع نه درلوده .

امان الله خان د جون پر ۲۰-۱۹۲۸ م د اروپا څخه پس له شپږو میاشتواولسو ورځوسفره بیرته افغانستان ته راغلی . داروپا تمدن پرده سخت اثر اچولی ؤ او هوایی ورلوړه کړی وه . ده غوښتل چه هغه څه چه په اروپا کی په پیر وخت کی شوی وه په افغانستان کی ئی په لږ وخت کی منځ ته راوولی . کابل ته دتلو په حالکی په قندهار کی څو ورځی تم شو او په خپله اوله بیانیه کی ئی په اروپا کی دښځو پر فعالیت اوکار خبری وکړی . ده وویل چه ښځی په اروپاکی په ټولو اقتصادي او اجتماعی چاروکی د نارینه سره اوږه پراوړه کار کوی . . . . زما هیله داده چه افغانستان هم داسی یوی لوئی مرحلی ته ژر تر ژره پوری ورسیری . د ده د کورنی دښځو لوڅ مخ په اروپائی لباس عکسونه او د ده د آزادانه خیالونو په باره کی خودمخه لاجی دی په اروپاکی وؤ

پروپاگنډ شوی و کله چه ده پخپله هم داسی خبری وکړی نو خلکو پر هغو ټولو پروپاگنډو باندي د صحت علامه کيښوده .

د جولای په ۲۵-۱۹۲۸ م کی ملکه سورییا د پښی د پردی او چادری په باره کی یو مضمون په امان افغان کی ولیکی . دی په هغه کی ولیکل چه په اسلام کی ښخه باید پټه وی خو که مخ ، لاس او پښی ئی څوک ووینی فرق نکوی . ملکه سورییا د نجونو د مکتب شاگردانو ته هم د پردی او چادری خبری کولی او ویل ئی چه چادری اوس د موده وتلی ده . دی یو تعداد ښخو ته هر وخت د دلکشا په مانی کی دعوت ورکاوه او ورته ویل ئی چه تاسی باید په ټولو کارو کی د نارینه سره مساوی برخه واخلي او دا هغه وخت کیدلای شی چه د بندریخانو او دکور د ښور و دیوالو څخه راووزی . دی مخ لوخی په کابل کی شروع کړ .

امان الله خان پخپله هم د کابل پښی و ارگ ته د مجلس لپاره ور بللی او هغو ته ئی د مخ لوخی خبری کولی او حتی یوه ورځ ئی ورته وویل چه د پښی دمریضی یوعلت چادری ده چه د پښی د آزادی هوا تنفس بندوی . زه ستاسی څخه هیله کوم چه تاسی د چادری د اغوستلو او بازار اونورو تفریحی ځایوته د تللو په موردکی د خپلو سریدو متابعت ونکړی . د امان الله خان د هدایت سره مې په پغمان ، دارالامان او باغ زنانه کی د ښخو میلی جوړی شوی او امان الله خان امر وکړ چی پښی باید دغو ځایو ته د چادری سره ورنسی . امان الله - خان دلنگوتی په ورکولو اوله منځه وړلو کی هم کوښښ کاوه . هیچا په باغ کی لنگوته او حتی قره قلی نشوای پر سرکولای . انگریزی

جامو ډير رواج پيدا كړ . گډې وازان چه خلك به ئې باغوته را رسول مجبور وه چه انگوته ايسته كړې او انگريزي شپو پر سر كړې . امان الله خان د كالو پر خاي د پتلون اغوستلو امر هم وكړ . مترقي او متمدن نارينه په هغه وخت كي هغه څوك بلل كيدي چه دريشي ئې كوله او مترقي او متمدنه بيخه هغه وه چه مخ لوخي وه . اخبارونه هم هره ورځ په دې خبرو ډك وه . سينما گاني او هوتولونه هر خاي جوړ سول .

د امان الله خان مخالفت په داخل كي هغه وخت نور هم ډير شوو چه ده د خپل حكومت مامورين تر نشار لاندې و نيول چه سم كار وكړې . ده د دولت د عالي رتبه مامورينو څخه چه په فسق ، فساد ، قمار - رشوت ، فحش او سهل انگاري عادت وه هغه څه غوښتل چه عملاً د هغوي په وس نه وه پوره يعني د ملك لپاره صادقانه كار كول .

امان الله خان خپله په اخلاق طور سره سم سپرې وو خو شاو خوا ئې اكثرأ هغه كسان وه چي ډير عياش ، نالايقه او بي دينه وه . دوي اكثره دده خپلوان وه او يائي د مملكت په مقتدره طبقه پوري تعلق درلود كه څه هم څو كسان ده له كاره ايسته كړل او حتي اعدام ئې كړل خو فايده ئې ونكړه . بالمقابل دده پر خلاف ساز شونه او كار شكني هم زيات شول .

امان الله خان د پادشاهي په لسم كال لويه جرگه راوبلله چه له بوي خوادده د پادشاهي لسم كال په يو مراسمو تجليل شي اوله بلي خوا دده اصلاحي پروگرامونه چي ازوپاي رنگ ئې درلود تصويب كړې . پدې لويه جرگه كي پنجوهم غريتبوب درلود . د پنجو غريتبوب په جرگه

کی هر خلکو ډير بد اثر وکړي. چېرگه لا نه وه خلاصه سوي چه دهغه په مقابل کې د خلکو مخالفت او عکس العملونه را پورته شول او د امان - الله خان پروگرامونه د دين او وطن په خلاف وبلل شول. پدغه وخت کې دشور بازار د حضرتانو څخه دوه مشران (گل اغا او معصوم اغا) چه ډير مقتدر او قابل د احترام خلک وه د ډيرو ملایانو د دستخطو او فتواگانو سره يوځای پکتيا ته ولاړل او د هغه ځای خلک ئي دلرئې جرگې او د حکومت له پروگرامو څخه خبر کړل. پدغه ځای کې امان الله خان کافر و بلل شو او په مقابل کې ئي خلک را پورته شول د پکتيا په مچلغو کې ډير خلک د حکومت پر خلاف را ټول سول خود هغه ځای حاکم (ولسوال) گل اغا، معصوم جان او ځيني نور ونيول او بنديان ئي کابل ته وليږل. کابل ته د دوی په را رسيدو سره امان الله خان دربار جوړ کړ او د قاضي عبدالرحمن څخه ئي د دغو خلکو پر خلاف د بغاوت د مزا فتوا وغوښتله. قاضي عبدالرحمن خان د پادشا په مخ کې پر حضرتانو باندي د فتوا څخه انکار وکړ. ددغه ځای څخه د امان الله خان پر خلاف بغاوت په خپله دده په دربار او حکومت کې هم پکاره او پورته شو. دشور بازار حضرتان په هغه وخت کې څه معمولی خلک نه وه. د دوی ارتباط په ټول افغانستان کې خپور وو. د دوی په بندي کولو سره بايد ډير خلک نور هم بنديان شوي وای. امان الله خان همدا سې وکړل. څومره ئي چه د زور څخه کار اخيست هغومره موضوع خرابيده په کوهستان کې د حضرتانو مخلصين او د امان الله خان بد بينان ډير وه خصوصاً کله چه ملا عبدالاحد کوهستاني بندي شو نو هغه تنفر چه پخوا د مستوفي بمالک



د اعدام په وجه په خلكو كې د حكومت په مقابل كې پيدا سوې وو نور هم ډير شو . په هرځاى كې بغاوتونه شروع شول . پوځ هم د داسې ناروغې څخه په امان پاتې نشو .

حبيب الله دسقاو زوى چه په پېښور كې وو ډيرى پيسى ئې دفتراً پيدا كړې او افغانستان ته ولاړ . انگريزان وائى چه ده دلته د پيسو تجورى غلا كړه خو ځينى بيا وائى چه پخپله انگريزانو دا پيسى ده ته ور كړې . په هر صورت كوهستان ته ولاړ او هلته ئې د خپلې مېمې او ملگرو رهبري په لاس كې ونيوله . دوى لارى ونيولى ، كاروانونه ئې وشكول او خزانى ئې چور كړې . حتى دوه تيجاران هندوان ئې ونيول او بيائى هغه وخت خوشي كړل چه كورنيوئى شپز زره افغانى دهغوى د خلاصون لپاره وركړې . د حبيب الله مالى بنيه ورځ په ورځ قوى كيدله او ملگرى ئې هم ډيريدل . حبيب الله يو زيرك قوى هيكل او دلاور ځوان ؤ د امان الله خان په قطعۀ نمونه كې ئې نظامى تربيه اخيستى وه او د منگلو په جنگ كې ئې هم برخه درلوده په پېښور او د سرحد د خلكو سره بڼه بلد ؤ د امان الله خان په فوځ كې د ده خدمت دى د حكومت په نظامى خلا بڼه پوه كړى ؤ .

امان الله خان پداسى حال كې چه نه ئې په حكومت، نه ئې په فوځ كې او نه ئې په اواس كې پوره ځاى درلود ديوانه وار كوښښين كاوه چه خپل پروگرامونه عملى كړي نرمې ئې نه درلوده او د سپين ږيرو مشوره ئې هم نه منله او ويل به ئې چه د ازاره مغزونه دى . دده پڅخه (ملكه سوريا) دومره د پڅو په نهضت كې منځ ته او انقلابي ولاړه چه يوه ورځ د (اكتوبر ۲-۱۹۶۸) په يوه ټولنه كې د خلكو په

منح کی پورتنه شوه تر یوی انقلابی وینا ورسته ئی خپله چادری له سره ایسته کړه او هغه ئی خیری کړه او وئی ویل چه په اسلام کی د پښخی د منځ لاس او پښی لیدل روانی او هیڅوک نشی کولای د اسلام پر خلاف پر هغه پرده واچوی. نورو پښخوهم خپلی چادریانی د سره څخه ایسته او خیری کړی او وئی غور ځولی. دا اول وار و چه د کابل خلکو د کابل د پښخو مخزنه ولیدن (Stewart, P. 404).

امان الله خان هم امر وکړ چه هیڅوک خپله پښخه نشی مجبور ولای چه چادری واغوندی. هغه دری کسه عالمان چه امان الله خان ئی دانگلیسانو په مقابل کی جهاد ته تشویقاوه او تل ئی دده حمایه کوله او ده بیانه هغو د خدمتو د پاداش لپاره ورته د فخر - المشایخ، شمس المشایخ او نور المشایخ لقبونه ورکړی وه اوس دده سخت مخالفین وگرځیدل او پخپله دده په مقابل کی ئی جهاد اعلان کړ (فخر المشایخ لقب د تگاو ملا صاحب ته او دوه نور القاب د شور - بازار حضرت صاحبانو ته ور کړه شوی وه).

امان الله خان په خپل پادشاهی عسکرو، طیارو او خصوصاً په هغه سفر ډیر مغرور وؤ چه اروپاتنه ئی کړی وؤ. ده فکر کاوه چه تبت او پرک بغاوتونه دده بین المللی شهرت او غټ نظامی طاقت نشی مغلو بولای نوځکه ئی هر څه ته په بی اعتنائی کتل او دبیلی خوا د مملکت کار هم داهلو کسانو په لاس کی نه وو چه وضع آرامه او کنترول کړی.

شنواری هم د محمد علم خان شنواری په مشرې په نومبر (۱۹۲۸) کی امان الله خان ته پورتنه شول. امیر دوه روسی پیلوتان ور

واټول چه هغه بمبارد کړی خو هغوي د دی پرځای چه ښور ښیان  
بمبارد کړی حکومتی عسکر بمبارد کړل چی دیرش تنه عسکر مړه  
او په سوو نور زخمیان شول . دی عمل امان الله خان نورهم  
بدنام کړ . د مشرقی خاک نورهم را وپاریدل او کرار کرار پر جلال -  
آباد راغلل خو بالاخره هغه ئی محاصره کړ .

په دېسمبر ۲۴ - ۱۹۲۸ کی روسانو د افغانستان سره یو قرار  
داد امضاء کړ چه امان الله خان ته په (۱۶) جگي الواکي او نوره  
وسله ورکوي .

سردار محمد هاشم خان (د نادر خان ورور) د دېسمبر په  
۷- ۱۹۲۸ په نیس کی (د فرانسې جنوب) د انگلیس قونسل گری ته ولاړ  
او هلته ئی افغانستان ته خپل او د ورونه (نادر خان او شاولی خان)  
د تمللو موضوع مطرح کړه . په نتیجه کی نادر خان د بمبئی له لاری  
هندوستان ته راغی . انگریزانو امان الله خان ته ظاهراً داسی ښوول  
چه د افغانستان په داخلی چاروکی لاس نه وهي پداسی حال کی چه  
په زړه کی ئی د امان الله خان څخه بد راتلل . روسانو ظاهراً  
د امان الله خان طرفداري کوله خو په خفیه کی ئی د هغه پر ضد  
پروپاگنډ کاوه . روس او انگلیس دواړو کوښښ کاوه چی د امان الله -  
خان پرځای په افغانستان کی د خپل خوښی حکومتونه راولی .

حبیب الله خان د سقاو زوی د شمال له خوا پر کابل راغی  
او هغه ئی محاصر کړه . امان الله خان د کابل څخه د اولاد سره  
یوځای کندهار ته ولاړ او پرځای ئی خپل ورور سردار عنایت الله خان  
معین السلطنه پرېښود خو هغه د حبیب الله خان په مقابل کی تردری

دری نیمو ورخو زیات مقاوت ونشوای کړای او کابل ئی پریښود کابل د حبیب الله خان له خوا ونيول شو او خان ئی خادم دین رسول الله امیر حبیب الله د افغانستان پادشاه اعلان کړ . امان - الله خان کله چه کابل پریښود او کندهار ته ولاړ غوښتل ئی چه د هغه خای د اقوامو په حایه بیرته کابل ونیسی . که څه هم محمود طرزی دده د دغه فکر مخالفت وکړ په کندهار کی دده د قومیانو ملگری او په شمالی صفحاتوکی د جرنیل غلام نبی خان څرخي موجودیت ده ته دا امید ورکاوه چه بیرته کابل ونیسی .

محمود طرزی ده ته د انگریزانو او روسانو د دواړو سیاست او دښمنی پوره تشریح کړه خوده و نه منل او د کندهار د خلکو څخه ئی یو لښکر جوړ او د کابل پرخوا راروان شو په لاری کی په هر خای کی د مقاومتو سره مخامخ شو په غزنی کی سید اشرف اغا چه یو روحانی سړی او دده د طرفدارانو څخه او دیوی ډلی کندهاریانو قوماندان وؤ ده ته وویل چه ما خوب لیدلی دی چه زه دلته مرم او ته هم بیرته پادشا کیدلای نشی . داسی څو ورځی وروسته هم پښه شوه چه سید اشرف - اغا په جنگ کی وویشتل شو دغه واقعی د امان الله خان روحیات سخت ور ضعیف کړل او ټول لښکر ته ئی بیرته د کندهار د تلو امر ورکړ . که څه هم د لښکر مشرانو ورته وویل چه تر غزنی راغلی یو بیله کومه جنگه ولی بیرته شاته ځو . خوده وویل چه زه نوری وینی بیخایه نه توپوم چه خلک په ماله دی خو پښ زه هم ځینی ځم . هغه وؤ چه په ۲۳-۲-۱۹۲۹ کی د کندهار - چمن له لاری له افغانستان څخه ووت . امان الله خان په هندوستان کی په یوه مصاحبه

کی وویل چه زه غواړم د افغانستان څخه لیرې و او سم ترڅو خلک زما دلیری والی څخه مطمئن شی او وینی توپول بس کړی . ما په خارجي بانکو کی کومه دارائی نده ساتلی او بر خلاف د نورو پادشاهانو می شپه اوروځ د خپلو خلکو د آبادی او هو سائی لپاره کار کړیدی زه اوس د پادشاهی څخه ایسته شوی یم خو وجدان می پاک او آرام دی زه داسی نه یم لکه د روسی تزار چه د خپلی ټولی کورنی سره د خپلو مخالفینو له خوا له منځه ولاړ بلکه زما په قسمت داده چه اوس به د خپلی کورنی سره د نورو پر مخکه د وطن څخه لیری گرځم .

امان الله خان لا د افغانستان څخه پوره لیری سوی نه ؤ چه نادر خان په فروری ۲۵-۱۹۲۹ کی پېښور ته راغی او د محبت خان په جومات کی ئی غټ قومی مجلس جوړ کړ ده خلکو ته وویل چه ما اراده کړیده چه د افغانستان خلکو ته د کورنی جنگ د اور څخه نجات ورکړم ده د سرحد پښتانه اقوام پر خان را ټول کړل . که څه هم انگریز انو ظاهرآ ورته وویل چه دی دی د دیورنډ خط دختیز له خوا خلک افغانستان ته د جنگ لپاره د خانه سره نه بیائی خو عملاً ئی د هغه منځه و نه نیول . انگریزان د افغانستان د حالانو څخه سخت په تشویش کی وه چه مبادا روسیه د دغه داخلی بحران څخه استفاده و کړی او پدی ډول په هندوستان کی د برتانیی گټو ته خطر متوجه شی نو مکه ئی نادر خان تشویقاوه چه افغانستان ته ولاړ شی . دی په مارچ ۸-۱۹۲۹ کی پکتیا ته داخل او عملاً ئی د امیر حبیب الله - خان (دسقاو زوی) پر خلاف جنگ شروع کړ خو واره ئی د حبیب الله - خان له لاسه ماته و خوړله خو بالاخره جنرال شاولی خان (د نادر خان

ورور) موفق شو چی کابل محاصره او بالاخره ئی په ۱۰-۱۱-۱۹۲۹ کی ونیسی. امیر حبیب الله خان کوهدامن ته وتښتید او همد نادر خان د اکتوبر ۱۶-۱۹۲۹ د کابل د عید گاه په جومات کی دلنډ و مراسمو په ترڅ کی د افغانستان پا چا اعلان سو. روسیه چه هم د افغانستان د بی اطمینان او بی استوار حالات څخه په تشویش کی وه نادر خان ئی غنیمت و گڼه.

روسیه اولین مملکت وؤ چه د ده حکومت ئی په رسمیت و پیژاند د ده د پادشاهی په څلور کلنه دوره کی د روسانو او مرکزی اسیا د مسلمانانو تر منځ چریکی جنگونه روان وه. د انور بیگ تر مرگ ورسته بسمچی تنظیم بی سرپرسته پا ته شو او نور ئی په خپلو منځو کی د اختلاف او د منظم کومک د نه رسیدلو په وجه نشوای کولای چه د روسانو سره با قاعده و جنگیږی خوبیا هم ابراهیم بیگ چه یو غښتلی بسمچی وؤ پر خپل ځان ئی مجاهدین را ټول کړل او چریکی عملیات ئی د روسانو پر خلاف کول. کله چه هلته پر سخته شوه افغانستان ته به را تلل او د دی ځایه څخه به بیرته تر سازمان او تیاری ورسته هغه طرف ته تلل او هلته به د روسانو سره جنگیدل.

روسانو د افغانستان پر حکومت فشار و اچاوه چه ابراهیم بیگ ته اجازه ورنکړی چه د افغانستان له خاوری څخه د روس پر ضد فعالیت وکړی. نادر خان چه پخپله د یو غیر مذهبی او غرب مشرې کورنی او د افغانستان د تاریخ د نا آرام ترینی دوری محمول وؤ دا ډول استدلال کاوه چه له یوی خوا د محدود بسمچی چریکانو له طرفه د ټولی مرکزی اسیا آزادول د امکان څخه بعید کاردی او د بلی خوا پوهیدی چی

د روس او افغانستان دېمنی د ده پر اسلافو او افغانستان څه راوستل  
 نژی بسمچیان په افغانستان کی د فعالیت څخه بند کړل. بسمچي مجاهدین  
 د ابراهیم بیګ تر مشری لاندی اوس لکه د ژرنندی دانه د دوو ډبرو  
 (روس او افغانستان) تر منځ واقع شول. ابراهیم بیګ مجبور وؤ چه د  
 ځان د تجهیز لپاره افغانستان ته راشی او بیابیرته پر روسانو بانندی  
 د حملی لپاره تر سرحد تیرشی خو افغانستان د دی کار ممانعت کاوه  
 ابراهیم بیګ خپل کارته ادامه ورکول. نادر خان د هغه د تسلیمولو  
 او ماتولو لپاره منظم فوج هغی خواته ولیږی، په یوه جنګ کی چی  
 د ابراهیم بیګ اوشا محمود خان (د نادر خان د ورور) تر منځ و شو  
 ابراهیم بیګ ماته وخوړله او روسی ته فرار شو. هلته روسانو ونیو او  
 په اپریل ۱۹۳۱ کی ئی شهید کړ. د ابراهیم بیګ په شهادت سره  
 بسمچي تحریک هم پداسی حال کی پای ته ور سید چه د اسلامی دنیا  
 خصوصاً د افغانستان څخه مایوسه وه.

روسانو د نادر خان سره په ۱۹۳۱ کی د بی طرفی او عدم  
 مداخلت معاهده تجدید کړه. نادر خان د انگریزانو سره هم خپل ښه روابط  
 وساتل او د سرحد مسئله ئی نوره نه یادوله انگریزانو هم ده ته د دغه  
 دوستی په بدل کی (۱۰۰۰۰) انگریزی ټوپک (۵) ملیونه کارتوس  
 او ۱۰۰۰۰ پوانه مترلینګه پیس درستی په ډول ورکړل. محمد نادر شاه  
 د څلور کاله سلطنت څخه وروسته چه خپل ډیر مخالفین ئی سره  
 او په ملک کی ئی هم څه اصلاحات دغربی معاشری پر بنیاد په ډیر احتیاط  
 را وستل په نومبر ۸-۱۹۳۳ کی دیوه نفر له خوا وویشتل شو  
 او پر ځای ئی د ده ۱۸ کان زوی محمد ظاهر خان د افغانستان  
 پادشاه شو.

ظاهر شاه په نامه پاچا وو. د مملکت ټول کارونه عملاً د ده د اکاګانو پلاس کې وه. محمد هاشم خان صدر اعظم، شاه محمود خان وزير دفاع او شاولی خان قومی کارونه کول. دوی په ګډه خپل ځوان وراړ، (ظاهر شاه) ته د مملکت د امورو ادارې تر یوه ورکوله. محمد هاشم - خان دروانو او انګریزانو دواړو سره دوستي وساتله خود هېڅ یوه سره ئې کومه خاصه علاقه ونه پیدوله او نه ئې کوم یوه ته په افغانستان کې د فعالیت اجازه ورکړه. انګریزانو هم د دې لپاره چه افغانستان خوښ وساتي په ۱۹۳۵ کی سرحدی سیمو ته تر ډېری اندازی داخلي آزادی ورکړه.

افغانستان په جولائی ۸-۱۹۳۷ د ترکیې او ایران سره د دوستي او عدم مداخلت معاهده امضا کړه. په ۱۹۳۹ کی دوهم نړیوال جنگ ونیست. که څه هم افغانانو په عامه سويه د جرمني طرفداري کوله (دا ځکه چه جرمني دروس او انگلیس سره چی دا داوړه د افغانانو تاریخی دښمنان وه جنگ کاوه) خود دولت رسمی سیاست بیطرفه پاتې شو او په ۱۹۴۰ کی ئې خپله عامه او تاسه بیطرفی اعلان کړه.

### نتیجه

د تاریخ په دغه مرحله کی ۱۹۱۷-۱۹۴۵ لکه د پخوا په شان افغانستان دیوی ستراتیژیکې نقطې په توګه د لویو طاقتونو د رقابت او پاملرنې وړ ځای پاته شو. د پخوانی مرحلې په خلاف روس او انگلیس هغه دوه لوی طاقتونه وه چه د دې مرحلې په ټول دوران کی بیله دی چه کوم یوئې د صحن څخه ووزی باقي پاتې شول او په افغانستان



کی ئی د خپلو منافعو د تامین لپاره رقابت کاوه. په تیر فصل کی مو وویل چه مهاجمینو او فاتحینو همیشه د هندوستان د نیولو په لار کی پر افغانستان جنگ تحمیل کړی وؤ پدی مرحله کی ۱۹۱۷-۱۹۴۵ چه هندوستان د انگلیس لخوا نیول شوی او اداره کیدی صرف دهغه د ساتلو لپاره افغانستان تر فشار لاندی وو. روسانو د افغانستان په شمال او انگلیسیانو په جنوب او شرق کی د خپلو موضع گانو د ټینگرولو او منافعو د دفاع کوښښ کاوه چه دا حالت پر افغانستان د سخت فشار سبب وؤ .

د روسانو د روح په روح بحری طاقت زیاتوب د دوی تاریخی تلاش چه تودو او بوتی ئی درسیدلو لپاره کاوه نورهم زیات کړ مگر د انگلیس غوندی دیو قوی دولت موجودیت په منطقه کی دده د پرمختگ جلو گیری کوله . ددی دو طاقتو کشمکش پر افغانستان باندی لوی فشار اچولی وؤ .

د پښتنو او انگلیسانو دریم خونړی جنگ ددی سبب شو چه د افغانانو تنفردی د انگریزانو په مقابل کی نورهم ډیرشی . روسانو ددی موقع څخه استفاده وکړه او افغانستان ته ئی د دوستی لاس او ږد کړ . افغانانو که څخه هم روس ته په کراعت کتل خو تر انگلیسانو ئی د روس دوستی ته ترجیح ورکوله دا ځکه انگلیس ډیر توانی کړی وؤ او دهغه سره په جنگو کی ئی هرڅه د لاسه ورکړی وه پداسی حال کی چه روس لا دنژدی څخه تجربه شوی نه وو. د دیورند لاین همیشه د انگریزانو او افغانانو تر منځ مناسبات خراب وساتل . انگریزانو تل دا فکر کاوه چه افغانان هر وخت وی پدغه برخه کی په اقدام لاس پوری کوی نو

ځکه ئی دښمنی ورسره ساتله او نه ئی پرېښود چه افغانستان یو مستقل ،  
یو موټی او قوی پر مخ تللی هیواد وی . تل ئی د افغانانو پر ضد توټی  
جوړولی . د انگلیسانو دغه د دښمنی ډک سیاست افغانستان مجبورا وه  
چه روس ته ور نیژدی شی .

افغانستان یو په وچه محیط (land locked) هیواد دی چه  
اکثرآ صادرات او واردات ئی دچمن او تورخم له لاری صورت نیسی . هر  
وخت به چه د افغانستان اقتصاد څه رونق پیدا کړ نو انگریزانو به لار  
پر بنده کړه څو پدی ترتیب د افغانستان اقتصادی وضع خرابه شی  
او ترقی ونکړی . افغانستان بله د تجارت لارنه درلوده بيله روسی څخه  
نو مجبور وؤ چه د روسی سره خپل مناسبات همیش بنه وساتی .

د روسی پر پخوانیو اهدافو چه مهم ئی تودو اوبو ته ځان  
رسول وؤ یو بل مهم هدف هم په دغه مرحله کی اضافه شو چه هغه د  
کمونیزم د فلسفی ترویج او خپرول وؤ . روسانو کوشښ کاهه چه د بین  
المللی ماتریالیزم (International materialism) فلسفه هر ځی  
خپره کړی . خصوصاً د روسانو کوشښ په لومړی قدم کی دا وؤ چه خپل  
گاونډی هیوادونه د خپلی فلسفی تر تاثیر لاندی راوی څو لومړی خپل  
سرحدات د خطر څخه وساتی او بیا کرار کرار مخ ته ولاړشی . افغانستان  
په دغه مورد کی روسانو ته ډیر مهم وؤ داځکه یونی خپل سرحدات  
محفوظ پاته کیدل او بل د دی لاری ئی په هندوستان کی خپله مفکوره  
په خپور ولای شوه . دغه سبب وؤ چه روسانو د افغانانو سره د دوستی  
لاره غوره کړه .

روسیه په بین المللی سیاست کی همیش هوښیاره دقیقه او موقع

شناسه اوسیدلی ده. دوی د هری موقع خُخه چه په گټه ئی وه ښه استفاده کړیده او هر وخت ئی سیاسی خلاوی په خپله گټه ډکی کړیدی. د افغانستان سره په علاقویکی هم دوی ترهر چا پیش قدم اوسیدلی دی او هره ممکنه موقع ئی په خپله نفع استثمار کړیده.

امان الله خان په زره پاک ولی بی علمه بی تجربی او احساساتی او غیر مذهبی پا چا وؤ خصوصاً اروپا ته د ده سفر پرده دومره اثر وا چاوه چه د ده سترگی ئی پرځینو واقعاتو پټی کړی او داسی کارونه ئی وکړل چه جامعی د هغو د قبول توان نه درلو او د بلی خوا افغانستان یو نوی پر پښو دریدلی مملکت وؤ چه د کارو د ښه تنظیم اچاره ئی کافی پرسونل نه درلودل هُ چه وؤ هغه هم قومی خانان او په مقتدرو طبقو پوری ئی اړه درلوده اکثره د دولت لوی مامورین دده خپلوان وؤ چه ډیر عیاش او بی کفایت وه. ده هغوی ته د خیانت په وجه سزا ور کول شروع کړل بینه دی چه د هغو په عوض کی نور خلک ولری هغو هم دده په مقابل کی مقاومت شروع او د دولت دستگه ئی فلج کړه. د ملایانو بی عزتی او د ښځو آزادی او خارج ته د هغو لیبرل، دین او سیاست بیلول او افغانی ټولنه پر غربی اصولو جوړول او چلول عام ولس ده ته بدبین کړ. دا ډول کړنلاره سبب شوه چه په افغانستان کی کورنی جنگ پیل شی او خارج ته د مداخلی ځای پیدا شی.

انگریزانو او روسانو دواړو د امان الله خان پر دوستی اعتماد نه درلود او هریو پر ده مشکوک وو چی د هغه بل طرف سره لار لری نو ځکه ئی دده بقا نه غوښتل دده دا ډول نامشخص سیاست هم ددی سبب شو چی روس او انگریز دی دواړه دده په له منځه وړلو کی سهم واخلي.

اسلاسی نړی همغښتی د پخوا پښان په بی اتفاقی او ذلت کی  
پرتنه وه . او څرک نه وو چی دافغانستان سره د هغه په داخلی او  
خارجی مشکلاتو کی مرسته وکړی . نو ځکه مجبور وو د بېمنو  
طاقتو ته ځینی امتیازات ورکړی . که څه هم په دغه دوره کی (۱۹۱۷-  
۱۹۴۰) د محمد نادر شاه او وروسته د محمد ظاهر شاه خارجی سیاست  
بد نه وو خو تمامانه په داخل کی پسیف او ارتجاعی وو .

## د افغانستان او روس مناسبات

۱۹۲۵ - ۱۹۸۰

د مخه مو وویل چی افغانستان په دوهم نړیوال جنگ کی رسماً بیطرف پا ته شو . که څه هم د عام اولس همدردی د جرمنیانو سره وه . د ډیرو علتونو څخه یو مهم علت د او چی جرمنی دافغانانو دد وو لویو تاریخی دشمنانو سره (انگلیس او روس) جنگ درلود . هر تاوان چه دوی دواړو ته رسیدی دافغانانو د خوښی سبب گرځید . د دوهمی نړیوالی جگړی په پای ته رسیدو سره د دنیا په نقشه کی هم نوی تغیر راغی ، اولسونه یو په بل پسې آزادیدل او د خپلواکی جنډی نوی نوی را پیدا او پورته کیدلی . استعماری طقونه جنگ دومره خپلی وه چه نورنی د خپلو ډیرو او پراخو مستعمراتو د ساتلو توان نه درلود د هندوستان خلکو هم د خپلی خپلواکی لپاره مبارزه تیزه کړه بالاخره انگلیسان دهند څخه و تلوته تیار شول .

دوهم نړیوال جنگ لا پوره ختم نه وو (۱۹۴۴) چه افغانستان د هند آخربنی ویسرای (Lord Louis Mountbatten) ته په یو لیک کی د دیورند د لاین او د سرحد د مسئلی د حل ذکر وکړ . هغه په ځواب کی ورته ولیکل چی دا مسئله باید د آینده قانونی حکومت سره فیصله شی . دی خبری افغانستان ته امیدواری ورکړه .

په ۱۹۴۶م کال کې د افغانستان د رهبري په کدر کې لوی تغیر راغی هغه دا چې محمد هاشم خان صدر اعظم د ناروغۍ په وجه د خپلې وظیفې څخه استعفا وکړه او پر ځای ئې ورور شاه محمود خان صدر اعظم شو. شاه محمود خان آزاد طبیعت او نسبتاً دیموکرات سړی ؤ دده په وخت کې خلکو ته د مملکت په اجتماعي ، اقتصادي ، فرهنگي او سیاسي مسایلو کې د فکر کولو او برخې اخیستلو نسبي آزادي پیدا شوه. دا فکر هم په دې دوره کې پیدا شو چې د مملکت د پرمختګ لپاره باید خارجي مرستې را جلب شي. د بغراکانال چه د هلمند په ولایت کې د افغانانو له خوا په محلي وسایلو کیندل کیدی (بغراکانال د خپل وخت ډیرلوی کانال وو چې تقریباً ډیرش زرو کسو د ورځني کار پکښې کاوه) دې مرحلې ته ورسید چه د ځینو تخنیکي عواملو په وجه ئې نور په محلي وسایلو مناسب او سریع پرمختګ ممکن نه وو. باید خارجي مرسته غوښتل شوې وای. په ۱۹۴۶م کال کې د یوې امریکائی کمپني سره (Morison-Knudsen) د هلمند او ارغنداب د ناوې د سروی کار قرارداد شو. نوموړې کمپني چې محوله سروی پای ته ورسول. افغانستان د نوموړې پروژې د جوړښت او پراختیا کار هم د همدغه کمپني سره قرارداد وکړ. د افغانستان حکومت پس له ډیره غوره څخه امریکایان غوره کړل. دا ځکه انگلیس او روس دواړو ته د افغانستان خلک د تیرو دښمنیو پواسطه بدبین وه. د جرمني او جاپان سره ئې چه د دوستي سابقه درلوده. هغوی دواړو په دوهم نړیوال جنگ کې ماته خوړلې وه. د دوی مرسته نوره د افغانستان سره ممکنه نه وه امریکا یوازینی مملکت ؤ چه هم د افغانستان څخه ډیر لیرې پروت ؤ هم ئې تخنیک ډیرمخته تللی ؤ او هم ئې د افغانستان سره د دښمنی کوم

تاریخ نه درلود . بل دا چه تر دوهم نړیوال جنگ پوری امریکا په بین المللی سیاست کی خصوصاً زموږ په منطقه کی دومره مهم رول نه درلود . د دی ټولودلایلو له مخی افغانستان د امریکا څخه د هیلمند او ارغنداب دناوی په آبادولو کی په دی فکر چی د هغه هیواد څخه به کمترین ضرر عایدوی مرسته وغوښته . دا لومړی مرسته وه چی افغانستان پس له دوهمی نړیوالی جگړی څخه دبو خارجی لوی طاقت څخه تر لاسه کړه .

په ۱۹۴۷ م کال کی د هندوستان د آزادی موضوع رامنځ ته شوه افغانستان غوښتل چی د سرحد مسئله حل شی . انگریزانو او د هغه وخت د هندوستان خلکو داسی فیصله وکړه چی د سرحد د خلکو څخه پوښتنه وشی (ریفراندم) چی دهند سره یوځای کیږی که د مسلمانانو د نوی مملکت (پاکستان) سره . افغانستان د مخه تردی چی ریفراندم عملی شی د هغه پرمختویات ئی انتقاد وکړ او د هغه تربیم ئی وغوښت . دافغانستان دی اعتراض ته انگلسیانو غوږ ونه نیو او ریفراندم د هند او پاکستان په منځ کی د انتخاب پر اصل عملی شو . لکه څنگه چی پیش یینی کیده د سرحد پښتانه په پاکستان پوری وتړل شول . افغانستان خفه شو . پاکستان په ۱۴ اگست (۱۹۴۷م) کی جوړ او رسماً اعلان شو .

رومانو د موقع څخه استفاده وکړه او افغانستان ئی تشویق کړ چی پرنوی جوړ شوی پاکستان چی تراوسه لا پر پښتانه وؤ دریدلی حمله وکړی صوبه سرحد او بلرچستان ځینی ونیسی . افغانستان دیوی خوا د رومانو په نیت ښه پوهیدی چی څه غواړی او د بلی خدوائی دیو مسلمان ورور سره چی تازه ازاد او د هندوانو څخه جلا شوی و جنگ

کول نه غوښتل نوصبر او قاسل ئی غوره وگانه او د جون ۲۱ (۱۹۴۷) تاریخ ئی هغه اعلان بیا تکرار کړی چې که پاکستان مستقل او غیر جانبدار پاته شی موږ د هغه حمایه کوو. افغانستان په وچه محاط هیواد دی چی بحری لاری ته ضرورت لری دیو مستقل او آزاد پاکستان سره به ټول مشکلات د وروری له لاری په آسانی سره حل شی.

انگریزانو د هند او پاکستان څخه په وتلو پیل وکړ د ټولو ځایو څخه ووتل مگر د افغانستان ته څرمه سرحداتو څخه پوره ونه وتل او د ۴۸ په شمیر فوځی ټولی عسکرئی ځای پر ځای پرېښودل. دی وضعی افغانستان سخت نا آرامه کړ او د پاکستان پر استقلال او غیر جانبداری مشکوک شو. د انگلیس په مشترک المنافع سازمان کی.

(British Commonwealth of Nations) د پاکستان

پاته کیدل د افغانستان بدینی نوره هم زیاته کړه او دا فکر د افغانستان د سیاست مدارانو په ذهن کی پیدا شو چی انگلیس د منطقی څخه پوره ندی و تلی. د دغو بدینیو په نتیجه کی افغانستان د ملگرو ملتو په مؤسسه (United Nations) کی د پاکستان د شاملیدو په مقابل کی مخالفه رایه ورکړه (۱۹۴۷) دسمبر.

پاکستان یو حقیقت وؤ چی د هندوستان د تجزیئ څخه وروسته منځ ته راغی او مجبوؤو چی دیو آزاد او مستقل هیواد په حیثیت دخپلی خاوری د تمامیت او دخپلو سرحداتو د حفاظت دفاع وکړی. د افغانستان په سیاسی محافلو کی د خبره ومنل شوه چی پاکستان ته چه کوم



سرحدات دویش په وخت کې ورسپارل شوی دی پاکستان د هغه په دفاع مجبور دی نوئی د مولی او خبرو لار غوره وگڼله . افغانستان د ملگرو ملتو په موسسه کې د پاکستان په خلاف خپله مخالفه رایه بیرته واخیستله او د موضوع د اهمیت په وجه ظاهر شاه خپل مشر اکا (مارشال شا ولی خان) په پاکستان کې خپل سفیر مقرر کړ . شا ولی - خان په جون ۱۳ - ۱۹۴۸ م کال کې اعلان وکړ چی زموږ پاچا هدایت صادر کړیدی او زه د افغانستان د نماینده په حیث اعلانوم چی افغانستان د پاکستان سره تردی وروسته د سرحداتو اختلاف نه ساتی .

د پاکستان او افغانستان روابط نسبتاً ښه وه خو هغه وخت بیا خراب شوه چی داگست په ۱۲ - ۱۹۴۹ م کې د پښتونستان په نامه ملی اسامبله د میرزا علی خان (مشهور په فقیرایپی) په مشری جوړه او د پښتونستان آزادی ئی اعلان کړه په بلوچستان کې شهزاده عبدالکریم - خان هم د فقیرایپی لار تعقیب کړه . د لیاقت علی خان او د کابل د حکومت ترمنځ د سو تفاهم په وجه لفظی جنگ شروع شو ډیرو کسانو منځ گړیتوب وکړ څه فایده ئی ونه کړه . سرحدات به ځینی وخت بند وه ځنی وخت خلاص ، چی د افغانستان پر اقتصادی انکشاف ئی ډیر بد اثر کاوه د هیلمند پروژه چی امریکایانو په هغه کې کار کاوه په دغه وجه ډیر وځنډیدل او نور انکشافی پلانونه هم متضرر شول .

افغانستان د خارج سره د ارتباط د اقتصادی انکشاف دې ځنډه اداسی او د صادراتو او وارداتو لپاره یوی داسی لاری ته ضرورت درلود چه مطمئنه او همیشه خلاصه وی . دالار یوازی د روسی لاروه . افغانستان بنا پر دغه مجبوریت د اولین وار لپاره شوروی روسی ته مخ

واراوه او په جولای ۱۹۵۰ م کی ئی د بار تری تجارت یوڅلور کان قرار داد ورسره لاسلیک کړ. دالومړی قدم وؤ چی افغانستان د روس خواته ور واخیست .

روسانو په ۱۹۵۲ م کی په کابل کی تجارتي دفتر هم خلاص کړ.

په دغه وخت کی د افغانستان په داخل کی سیاسی حرکتونه پیدا شول چی مشهور ئی د ویښن زلمیانو تحریک وو چی په (۱۹۴۹) په قندهار کی منځ ته راغی کرار کرار په ټول مملکت کی ئی اثر پیدا کړ. اکثرآ تعلیم یافته ځوانان اوځینی د حکومت لوړ رتبه ماټورین په دغه حزب کی وه . ویښ زلمیان ټول هغه کسان وه چی د مملکت د هغه وخت د موجوده وضعی څخه ناراضه وه . دوی په پارلمان کی چی تازه ئی قدرت او د حکومت څخه ئی د پوښتنی او استجواب حق ترلاسه کړی وو نفوذ درلود همدا راز ئی په مکانبو کی هم لوی اثر وو چی د حکومت پر ضد ئی فعالیت کاوه . دوی د شاهی خاندان مخالف وه او ځینی نورو ئی بیا ملایان د مملکت د عقب ماندگی سبب گڼل . وطن ، انکار او ندای خلق ددی دوری مهم غیر حکومتی جراید وه چی خپریدل . د محصلینو اتحادیه هم په دغه وخت کی جوړه شوه لنډه دا چه په افغانستان کی هغه وخت نسبی دیموکراسی وه . ویښ زلمیانو او نوری تعلیم یافته طبقی په داسی حال کی چی ځانته ئی خاصه او مشخصه ایډیالوژی نه درلوده او اکثر ئی غرب زده وه داسی تیز او چیی حرکت کاوه لکه څوک چی ئی دیو خارجی استعمار گر طاقت په مقابل کی کوی . دوی

د دوو داخلي لويو طاقتو سره همزمان جنگ کلاوه لکه شاهي کورني او ملا و روحانيون . دوی د امير امان الله خان پر پله روان وه خو د هغه د سروشت څخه ئی درس نه وو اخیستی حکومت و ویرید چی مبادا اداره ئی د کنترول څخه ووزی ، په ۱۹۰۱ م کی ئی د محصلینو اتحادیه رنګه اوځینی محصلان ئی بندیان کړل . په ۱۹۰۲ م کی ئی ټول غیر حکومتی جراید بند او د ویش زلمیانو د تحریک مشران ئی هم ونيول . په دی ټول نسبی دیموکراسی هم له منځه ولاړه .

د مملکت داخلي وضعی پر عمومی اداری ، دهیلمندد پروژی پرتلاکمی ، او د مملکت د اقتصادی او اجتماعی اصلاحاتو پر بطنی انکشاف او ورسره یو ځای د قدرت پرویش د شاهي کورنی په منځ کی اختلاف را پیدا کړ . یوی خواته ظاهر شاه او دده دوه سکه کاکاگان (شاه ولی خان او شاه محمود خان) او بل طرف ته ئی سردار محمد - داؤد ، دده ورور (سردار محمد نعیم) او اکائی محمد هاشم خان وه . د ظاهر شاه د درو اکاگانو د هو بشیاری برکت وؤ چی د اکا زامنو ترمنځ ئی دا نزاع بېله خشونت څخه موقتاً داسی فیصله کړه چی شا محمود - خان به استعفا کوی سردار محمد داؤد به صدر اعظم او سردار محمد نعیم به هغه معاون او وزیر خارجه مقرر کیږی او ظاهر شاه به هم هغسی پاچا وی .

په ۲۰ سپتمبر ۱۹۰۳ م کی شاه محمود خان استعفی او سردار - محمد داؤد د افغانستان صدر اعظم و ټاکل شو . داؤد خان یوچپ گرا غیر مذهبی ، مستبد ، قدرت پسند او دکټاتور ولی کارگر عقیف ،

صادق او د ملی صبغی در لوونکی جنرال ؤو . دده استبدادی مزاج او قدرت پسند طبیعت ده ته اجازه نه ورکوله چی په مملکت کی دی سیاسی افکار رشد وکړی او د سبا لپاره دی د رهبری کدر تربیه شی ، ده خپل سیاسی مخالفین په هر شکل چی وه سرکوب کړل او په ملک کی ئی داسی څوک پری نښود چی خلک دی پر هغه سبا راټول شی . اما په مملکت کی انکشافی فعالیت ته توجه زیاته شوه پنجه کان انکشافی پلانونه جوړ او د خارج کوسکونه را جلب شول .

فنی کدر تربیه کیدی . او د مملکت پر هر گوټ کی لوئی او وړی پروژی شروع شوی .

په دغه وخت کی سردار محمد هاشم خان پخوانی صدر اعظم هم وفات شو (۲۶ اکتوبر ۱۹۵۳ م) . که څه هم داؤد خان چې مزاج سړی وو خوبیائی هم غوښتل چی افغانستان بی طرفی وساتی امریکائیانو ته ئی په ۱۹۵۳ م کی د کابل د ښار د سرکانو د قیرکولو (Asphalt) درخواست وکړ خو هغو دلچسپی ونه ښووله بیا هغه کار روسانو وکړ .

روسانو موقع مناسبه وگڼل . ددی لپاره چی په افغانستان کی خپل پلانونه ښه منظم مخ ته بوژی او په عین حال کی افغانستان د خپل ځان څخه په لومړی سرکی ونه ویروی نو خپل یو مزدور حکومت (چکوسلواکیا) ئی افغانستان ته راغخ ته کړ .

په ۱۹۵۴ م کی افغانستان د چکوسلواکیا سره تجارتی قرار داد لاسلیک کړ چی دهنی په اساس چکوسلواکیا ۱۰ میلیونه ډالره په ۳ فیصد سود او اته کاله مدت افغانستان ته پور ورکړ چی په دغه

کريدت به د چکوسلواکيا څخه سمند ، بښنه او د کندهار ديوې د پراسيس کارخانه را نيسي . چکوسلواکيا په همدغه کال يوېل تجارتي قرار دادهم د افغانستان سره امضأ کړچي د هغې په اعتبار چکوسلواکيا افغانستان ته ماشين آلات ، موټراود تبلي کامونیکشن وسايل ورکړل او په عوض کې ئې پښه ، وړي ، غوړي داني اووچه ميوه يووړل .

په همدې کال ئې په کابل کې يو تجارتي دفترهم خلاص کړ . په فبروري (۱۹۵۵م) کې پاکستان د بغداد په پکت کې شامل شو . [په (۱۹۵۸م) کې ددې پکت مرکز له بغداد څخه انقري ته په عراق کې د کودتا او د هغه پکت څخه دوتلو په وجه انتقال شو . په (۱۹۵۹م) کې دا پکت د سنتو (CENTO) په ناصبه ياد شو] . افغانستان د پاکستان شامليدل د بغداد او سنتو په پکت کې د ځان په خلاف وبلل او ادعائې وکړه چې پاکستان د روسی سره کوم سرحد نه لري چه د هغه طرفه په تشویش کې وي او هندوستان هم دومره لوی طانت ندی چې پاکستان باید د هغه په مقابل کې په پکت کې د غربي دنيا سره ځان شامل کړي او د چين سره خو دوستانه روابط لري نو دا يوازی افغانستان دی چې پاکستان خطرځيني احساسوی او د هغه سره د مقابلي لپاره د غربي دنيا څخه مرسته غواړي . که څه هم پاکستان ، انگليس ، امریکا ، بار بار دا خبره کړيده چې دا پکت د افغانستان په مقابل کې ندی بلکه د ايزنهاور د دکتورين په اساس د روس تهديد او محصور ول دی خو افغانستان قانع نشو .

داؤد خان د امریکا څخه د وسلې او نظامی مرستی درخواست وکړ . امریکا په ځواب کې ورته وویل چه که د بغداد په پکت کې

شاملیری بڼه او که نه مرسته نشی ور سره کیدلای . افغانستان دا شرط د خپلی عنعنوی بیطرفی د اصل پر بنیاد رد کړل . دوپری Dupree په خپل کتاب کی (افغانستان صفحه ۵۱۱) کی لیکي چه حتی افغانستان مایل وو چی د بغداد په پکت کی شامل شی پدی شرط چی امریکا دا تضمین وکړی چی که چیری پرافغانستان د روس له خوا حمله کیری یا تخریبات شروع کوی امریکا به د افغانستان په کلکه دفاع کوی . د دوپری په قول افغانستان په هغه وخت کی غربی دنیا ته مهم نه وو او د هغه په دفاع کی دوی ته ډیره گټه نه وه نوځکه امریکائی نظامی پلانگذارانو د افغانستان دا درخواست رد کړ .

د امریکا له خوا د افغانستان سره د نظامی مرستی ردیدل افغانستان نورهم په تشویش کی و اچاوه او د خپل امنیت په فکر کی شو خوببانی هم د صبر او نامل څخه کارواخیست او کتل ئی چه څه پیښیری . په اگست ۲۷ (۱۹۵۵م) کی شوروی روسی د افغانستان سره د بارتری تجارت یو قرارداد لاسلیک کړ د همدغه کال په دسمبر کی بولگائین او خروشچف کابل ته سفر وکړ او د (۱۹۳۱) د بی طرفی او عدم مداخلت معاهده ئی دلسو نورو کاونو لپاره تجدید شو .

په جنوری ۲۸ (۱۹۵۶) کی روس افغانستان ته دسلو میلیون ډالرو دپور اعتبار ورکړ او وعده ئی وکړه چی د افغانستان په لومړی پنځه کان انکشافی پلان (۱۹۵۶-۱۹۶۱م) کی به مهم سهم اخلی . په همدی کال روسانو پلخمیری او دنغلود برق د کارخانود سروی قراردادهم دافغانستان سره لاسلیک کړ . په اگست (۱۹۵۶) کی افغانستان د روسی سره د نظامی مرستو قرارداد د ۲۵ ملیونه ډالرو په ارزش لاسلیک کړ . ددغه

قرارداد په موجب روسی تعهد وکړ چه افغانستان ته به ټانکونه ، میګ الوتکې ، هلیکوپتر او ماشیندار توپک توپیلوی اوهم به د بگرام ، شین ډنډه او مزار شریف عسکری هوایی ډگرونه جوړوی.

دا صرف یوازی د عسکری سامان الاتو او جنگی وسایلو قرارداد نه وو بلکه په نظامی چارو کی د افغانی پرسونل تربیه کول هم شامل وه . د دغه قرارداد په بنیاد افغانی صاحب منصبان شوروی روسی ته د نظامی زده کړی لپاره ولاړل . له یوی خوا په روسیه کی عیش او عشرت نجونی ، شراب ، او بی دینی چه په افغانستان کی ئی د دی شیانو تصورهم نه کاوه او له بلې خوا د دوی د دماغو د پریوللو او دکمونیزم د مفکوری د تزریق کولو لپاره د روسانو منظم پروگرام د دی موجب شو چی اکثرأ افغانی صاحب منصبان دی د روسانو تر تاثیر لاندی راشی . روسانو په هغوی ته دایماً ویل چی د روسی او سنی ترقی ټول دکمونیزم د فلسفی برکت دی هر مملکت چی دا لار تعقیب کړی همداسی پرمختګ به وکړی . افغانانو چی به د خپل کور ، کلی او وطن دا بدحال ته فکر کاوه او بیا به ئی د روسانو مادی ترقی ته وکتل نوهر هغه څه چی به روسانو په صنف کی ورته پیولی وه . په خپل ذهن کی قبول کړه . په دی ډول روسانو خپله مفکوره افغانستان ته ورننه ایستله او په ځوانه طبقه کی ئی ځای ونيو .

افغانستان په دی پوهیده چی روسانو ته ډیر تمایل څه خطرات لری خو چاره څه وه ؟ بیانی هم ددی لپاره چی خپله بی طرفی ئی ساتلی وی او د روسانو اثرات ئی پر مملکت یوڅه کم کړی وی د امریکائیانو سره یو تعداد قراردادونه امضا کړل چی مهم ئی په همدی کال - ۱۹۵۰

دکندهار د بين المللی هوائی ډگر جوړول وو. د دی قرارداد اعتبار (۱۰) میلونه ډالره وو. همداراز په آریانا افغان بین المللی هوائی شرکت کی هم امریکائی کمپنی (Pan Am) ته د شرکت امتیاز ور کړل شو.

په همدی کال (۱۹۵۶) کی روسانو د افغانستان سره نور مهم اقتصادی قراردادونه هم امضا کړل. چی مهم ئی د جنگلک د کارخانې ورکشاپ، د شیرخان بندر څخه تر کابل پوری دسړک جوړول، دری کیلو متره اوږد د سالنگ دتونل جوړول، د کابل د هوائی ډگر اصلاح، په مزار شریف کی د کمیاری سړی د فابریکی جوړول د شیر خان بندر اصلاح او ځینی نوری وړی پروژې.

افغانستان د روسی سره د خپل نظامی تړون تشویش درلود نوئی ځکه امریکاته درخواست وکړ چی افغانی صاحب منصبان په نظامی چاروکی تربیه کړی هغو دا درخواست تر یوحده ومانه دغه سبب ؤو چه هر کال به یو تعداد صاحب منصبان (خصوصاً هوائی) امریکاته تلل او تر تحصیل وروسته به ئی په افغانستان کی روسی میگ الوتکی چلو لی. افغانستان غوښتل چی خپل نظامی ضروریات له بیلو بیلو ځایو څخه تر لاسه کړی څو د شوروی په انحصار او فشار کی نه وی نو په مارچ (۱۹۵۷) کی افغانستان امریکاته د نظامی مرستو د لاس ته را وستلو د امکان پیشنهاد بیا وکړ د دغه موضوع لپاره په ۳۱ مارچ (۱۹۵۷) کی دایزنهاور خاص استازی (Richards) کابل ته ولاړ. خو کومه نتیجه ئی ورنه کړه داځکه چی افغانستان په وچه محاط مملکت ؤ چی امریکا ته ئی مستقیم گټه نه رسیده او فکر ئی کاوه چی که روس ئی هم



ونیسی پروانه لری داځکه چی بحر هند ته بیا هم لارنشی پیدا کولای .  
 نوځکه ئی داسی راپور د امریکا حکومت ته وړاندی کړچی دهغه  
 په اساس امریکا باید افغانستان سره نظامی مرسته نه وای کړی .  
 همداسی وسره . دوپری په خپل کتاب (افغانستان ص ۵۲۳) کی لیکي  
 چه «د امریکا پالیسی د (۱۹۵۰) په لسيزو کی داوه چی هر څوک چی  
 د روسی سره نژدی ارتباط لری او مرسته ورڅخه اخلی هغه کمونست  
 دی» . نوموړی مؤلف لیکي چی «حتی د امریکا یو لوړ رتبه د پیلومات  
 خپله داؤد خان ته وویل چی افغانستان به څوکاله وروسته د کمونیزم  
 تر تسلط لاندی راشی» . په دی ډول افغانستان مجبور ؤ چه د روسی  
 سره دوستانه تعلقات وساتی امریکائیانو هم پدی ډول افغانستان روسانو  
 ته ورپری شود او دهغه د نفوذ تر ساحی لاندی ئی هیواد قبول کړ .  
 د «افغانستان» د کتاب مؤلف چی پخپله امریکائی دی به ۱۹۷۲  
 کی لیکي « - - - - که چیری یوضد امریکائی کودتا (د افغانستان) په  
 مسلحو قواوو کی پیښیږی د امریکا د (۱۹۵۰) دلسیزو د نظامی مرستو  
 زموځته (سخته او نا ملایم) فلسفه په دهغی په مسؤولیت کی شریکه  
 وی ص ۵۲۳» همداسی پیښه شوه روسانو په افغانستان کی په ۱۹۷۸  
 کی کودتا وکړه او نور محمد تره کی ئی پر قدرت راوست نوری دنیا  
 ورته کتل ، په (۱۹۷۹) کی حفیظ الله امین قدرت ته ورسید ټولو  
 ورته کتل او په (۱۹۸۰) کی پخپله روسیه د (۸۰۰۰۰) فوځ سره په  
 یوه کوچنی ، غریب او بی طرف مملکت باندی د دوستی په نامه برید  
 وکړ او ټولی دنیا ورته کتل . اوس ئی دې گنسا افغانستان څخه  
 قصابخانه جوړه کړیده ، واره ماشومان ، یتخی او زلمی په دی گناه د  
 ناپالم بمونو په سرو لمبو کی سوځوی چی د بل چا ارادی ته نه

تسلیمیری . د مکتب نجونی او هلکان پدی خاطر د روس د ټانگونو تر  
 ځنځیرانو لاندی کپیری چه هغوی پخپل وطن کی خپل اختیار غواړی .  
 دا هرڅه نوره دنیا وینی خو اقدام نکوی وائی چه افغانستان مړرته  
 ستراتیژیکی اهمیت نه لری او په وچه یو محاط غریب ملک دی دا  
 که د روس وی نوڅه ؟

په (۱۹۰۷) کی ظاهر شاه روسی ته سفر وکړ دی سفر د روس او  
 افغانستان ترمنځ علایق لور هم زیات کړل او روسانو افغانستان ته  
 د لورو مرستو وعده ورکړه .

په ۲۶ جون ۱۹۰۸ م کی د روس او افغانستان ترمنځ د آمو رود  
 څخه د بریښنا او آبیاری په منظور پروتوکول لاسلیک شو . په همدی  
 کال چکوساواکیا هم د افغانستان سره یو بارتری تجارقی قرار داد لاسلیک  
 کړ . پولیند هم افغانستان ته د دوه میلیونو ډالر وپور اعتبار ورکړ چی  
 افغانستان به د پولیند څخه د کمیایوی موادو ، نساجی ، زراعتی او  
 صنعتی سامان آلات رانیسی او په عوض کی به ئی پنبه ، وړی ، پوست  
 او میره وړی .

په ۱۹۰۹ م کی د (Cento) د تړون په اساس په پاکستان  
 خصوصاً په پېښور کی امریکائی نظامی تاسیسات جوړول افغانستان ته  
 سرحدی تشویش نورهم ډیر کړ . په همدی کال د افغانستان فوجیانو ته  
 د اېښکاره سوه چی روسانو افغانستان ته زاړه ټاکنونه ، طیاری نظامی  
 موټران او سامان آلات ورکړی دی صرف نوی رنگ ئی ورکړی او ترمیم  
 شویدی . ظاهر شاه او داؤد خان دواړه عسکری جنرالان او د فرانسې  
 فارغ التحصیل صاحب منصبان وه . هرڅه ئی پخپله ملاحظه کړل

دوی هم ناراضه معلومیدل ولی څه ئی کولای سوای غربی دنیا ددوی  
درخواست څو څو واره رد کړی وو.

په دسمبر ۱۹۵۹ م کی ایزنهاور (د امریکا جمهور رئیس) کابل  
ته سفر وکړ. دده د سفر د نتائجو څخه داوه چی امریکائیان به دکندهار-  
کابل سړک، د کندهار- سپین بولدک سړک پڅوی او د هیلمند د  
پروژی د اصلاح او پراخیا په لاری به مرسته کوی خونطاسی مرسته ئی  
زده کړه.

د ایزنهاور سیاسی فلسفه داوه چی روس په سیاسی او نظامی طور  
سره احاطه کړی.

د افغانستان بیطرفی د پاکستان او ایران شا ملیدل په سینتو  
پکت کی دده د رضایت سبب وو. دده په نظر افغانان د دومره  
اهمیت درلودنکی نه ووچی په زیاتو اقتصادی او یا نظامی مرستو دی  
وارزی. دده خاص استازی (Richards) او نظامی مشاورینو د  
افغانستان غربی حالت د لوجستیکی لحاظه او د بحر څخه لیری والی په  
ستراتیژیکی لحاظ ددی لایق نه گڼل چی د غرب ډیر کومکونه دی  
ورسره وشي.

په دی ډول د ایزنهاور له سفره کومه خاصه نتیجه او په  
زړه پوری گټه لاس ته را نغله ده، د معاون (ریچاردنکسن) د سفر  
څخه د افغانستان په عام اولس کی تراوسه دا خبره خوله په خوله ویل  
کیری چه هغه په کابل کی د خپلو امریکائیانو سره په یو مجلس کی ویلی  
وه چه افغانستان ۱۲ ملیونه نفوس لری چه یود بله غله دی. داسی  
خلک اصلاً په کومک نه ارزى. که څه هم زما زړه ته دانه لویږی

چی دا خبره دی د یولوی سیاست مدار اویو زمه وار سړی له خولی په عام محضر کی شوی وی خودا راته هم یقین دی چه نیکسن افغانستان ته ښه نیت نه درلود که نه ولی د افغانستان خلکو په ایزنهاور یا بل چاپسی دا خبری نه تړلی . نکسن د خپل جمهورری ریاست په دوران کی هم د افغانستان سره کوم د ویلو وړ تعلقات ندی ساتلی .

د افغانستان سره د امریکائیانو سوړ چال چلند له یوی خوا افغانستان نورهم روسانو ته اجباراً ورځ په ورځ ورنژدی کاوه او د بلی خوا د پاکستان ورځ په ورځ نظامی پیاوړتیا ددی سبب شوه چه په ایوب خان (چی پخپله یو نظامی افسرو) او دده په مشاورینو کی غرور غیرواقعییت بینی او د زور آزمائی فکر پیدا کړی . د افغانستان د حاکمه طبقی غیر ملی سیاست هم ددی سبب سو چی وئی نکرای سوی د پاکستان سره د تفاهم لار پیدا کړی .

دافغانستان نژدیوالی روس ته او دپاکستان نظامی پیاوړتیا د دوو گراندهی اوورونو هیوادو (افغانستان او پاکستان) ترمنځ مناسبات ورځ په ورځ خرابول . روسانو ددی وضعی څخه دایماً په خپله گټه بهره برداری کوله . په هره خپرونه او اعلامیه کی ئی د پښتونستان مسئله یا دوله او پر اوری تیل پاشل . هندوستان هم د پاکستان سره د دښمنی په وجه د پښتونستان مسئله په هر مجلس کی یادوله او خپل حمایت ئی څرگنداوه . د خان عبدالغفار خان او دده د نورو ملگرو موجودیت په افغانستان کی دا مسئله هیڅکله سریدوته نه پرېښوده د دواړو مملکتو رادیوگانو یو په بل پسې پروپاگندونه شروع کړل . سرحدونه بند شول او د پاکستان حکومت د افغانستان د کوچیانو د عادی تگ را تگ

منځ وليو . (په ۱۹۶۱ م کی د پاکستان د فوځ او کوچیانو ترمنځ سخت جنګ و نيټ) . د افغانستان او پاکستان ترمنځ د ورځ په ورځ زياتيدونکی تريخوالی او د سرحد هر وخت بنديدل د افغانستان په سرحدی خلکويي دانارضايتی راولاړه کړه اوويل ئی چی که ددی دواړو حکومتو سياست هر څه وی وی په خوموړ د سرحد د دواړو خوا و خلک یو دېل خپلوان او د یو قوم خلک یو موړ مجبوريو یو اوبل ته آزادانه بيله پاسپورته ولاړ او را شو . نیم قوم د سرحدیوی خوا نیم بلی خواته دی . یو ورورویوی خواته بل بلی خواته دا کازامن دخط پر دواړه خوا پراته دی . او د بلی خوا دسرحد بنديدل دافغانستان اقتصادی پروژی تقریباً فلج کړی وی چه د موادو د آزاد تګ او راتګ پرته د هغو سرته رسول مشکل وو . روس په دی حالاتو کی سخت فعال وو افغانستان ته ئی د هر راز مرستو ترانزت او نوری آسانتیا وی برابرولی مثلاً د ننګرهار د آبیاری پروژه ، د سردی د آبیاری پروژه ، د نغلو د بریښنا او بند د ساختمان پروژه ، د پنجشیر پررود د برق د پروژی او داسی نوری لویو او وړو پروژو قراردادونه ئی د افغانستان سره وکړه . خودی ټولو اسانتیا وو هغه مادی او معنوی ضرر نشوای جبران کولای چی د پاکستان د سرحد د بنديدو څخه پيښ وو . خصوصاً د سرحدی خلکو د شکایت میاسی اثر پر حکومت ډیر دروند وو بيله دی بله چاره نه وو چی سیاسی صحنه باید بدله شی .

پردی ټولو واقعاتو سرپیره د داؤد خان تند مزاجی او قدرت طلبی ظاهر شاه پټ ډیر ځوراوه چه مبادا یوه ورځ د ده سلطنت دهمدی داؤد خان له لاسه نسکورشی نوئی په خپل کور کی مشوری شروع

کړی . داؤد خان هم له یوی خوا د سیاسي صحنې د تغیر ضرورت محسوساوه او لسه بلی خوا د ظاهر شاه سره ئی چه په دیرش کاله پاچاهی کی ئی ډیری تجربی تر لاسه کړی او په ولس کی ئی پوره های نیولی وو هم مقابله نشوای کولای هغه وو چسې په ۳ مارچ (۱۹۶۳م) کی داؤد خان د خپلی وظیفی څخه استعفا وکړه او پرځای ئی ډاکتر محمد یوسف صدر اعظم شو . روسان د داؤد خان په استعفا ډیر خفه شول خو د افغانستان نوری حکومت روس ته د خپلی بیطرفی او دهغو سره د ښووناسباتو د ساتلو وعده ورکړه . د داؤد په استعفا او د ډاکتر محمد یوسف په تقرر سره په افغانستان کی د مشروطه شاهی او یو قانونی حکومت د منځ ته را تلو لار هواره شوه . د پاکستان او افغانستان مناسبات عادی شول ، سرحدات خلاص شول او اقتصادی پروژو په فعالیت شروع وکړه . نوی اساسی قانون جوړ او په ۹ ستمبر (۱۹۶۴) کی اعلان شو . دی قانون د پاچا او دده د کورنی ، د خلکو ، شورا ، قضا ، او اجرائیه قوی وظایف او مسؤلیتونه تعیین کړل . پاچا واجب احترام ولی غیر مسؤل وو دده د کورنی غړو په لوړو مهمو پستوکی کار نشوای کولای خو بالقوه ټول او هرڅه د دوی په لاس کی وه . خلکو ته قانونی آزادی او د سیاسي گروپو او احزابو د تشکیل وعده ورکړه شوه .

روسانو د افغانستان د احتیاجی ورځی له یوی خوا او د اساسی قانون له آزادیو څخه له بلی خوا بده استفاده پیل کړه او په ملک کی ئی د خپلی نظری د طرفدارانو په علنی حمایه لاس پوری کړ . دوی نور محمد تره کی او ډبرک کارمل او نورو کمونستانو ته کتابونه ، چاپ شوی مواد او پیسی رسولی . حکومت هم دوی ته د روس له ویری او

د خپلي بې ایماني په وجه څه نشوای ویلای حتی هغوی ئی د خپل بقا لپاره  
 حمایه کول . د دوی تعداد ورځ په ورځ ډیریدی چی بېرک ، اناهیتا ،  
 نور احمد نور او حفیظ الله امین چه د کمونستانو مشران وه د حکومت  
 په مرسته ولسی جرگی ته راغلل او د حکومت په هر تصمیم کی ئی د  
 مداخلی حق پیدا کړ تردی چی د ډاکتر محمد یوسف صدر اعظم د  
 دوهم وار تقرر په مقابل کی ودریدل ، نا خود اگا، محصلین ئی را و  
 پارول او پر ولسی جرگی ئی حمله وکړه په سبائی ۲۵ اکتوبر (۱۸۶۵)  
 د ډاکتر یوسف د کور په مخ کی د عسکروسره جنگ شو او دری کسه  
 مړه شول او څو نور زخمیان شول چی دا ورځ د عقرب په دریمه  
 شهرت لری . څلور ورځی وروسته ۲۹ اکتوبر (۱۹۶۵) ډاکتر یوسف  
 مجبور شو چی دمحصلینو او متعلمینو دارامی لپاره استعفا وکړی . پرځای  
 ئی محمد هاشم میوندوال صدر اعظم وټاکل شو . نوموړی پوهنتون  
 ته ۴ نومبر (۱۹۶۵) ولاړ او په فاتحه خوانی مجلس کی ئی گډون وکړ  
 چی د دریمی د عقرب د شهیدانو په یاد جوړ شوی وو . دا مجلس د  
 کمونستانو له خوا تنظیم شوی وو . عام محصلین تر هغه وخته نه  
 پوهیدل چی دا ټول تحریکات کمونستان کوی داځکه هغه وخت احزاب  
 نه وه او که وه دومره د پردی تر شاه وه چسی عامو خلکو نشوای  
 پیژندلای وروسته معلومه سوه چی د ایران د حزب توده خلکو په کابل  
 کی د شرقی المان په سفارت کی ځای نیولی وو او د کابل مظاهری ئی  
 د بېرک ، اناهیتا او نورو کمونستانو له لاری رهنمائی کولی . زه (ددی  
 کتاب لیکونکی) په هغه وخت کی په پوهنتون کی محصل وم . میوند  
 وال راغی او په خپله مرقع شناسه او جذابه بیانیه ئی هلکان ارام او

قانع کړل . خو کمونستانو چون دیو پلان په اساس کار کاوه پېشنهاد وکړ چی موږ د محصلینو اتحادیه غواړو . صدر اعظم هم په داسی حساسه موقع کی مجبور ژمبیت ځواب ور کړی کمونستانو داعتصابتانو ختم اعلان کړ موږ ټول صنفوته ولاړو او د محصلینو د اتحادی لپاره انتخابات شروع شول . اکثریت محصلینو خصوصاً اطرافیانو د سیاست سره علاقه نه پېووله داځکه مور او پلار ئی په کوچینوالی لا دوی ته د حکومتو ظلمونه هر وخت بیانول او دوی پخپله هم د سردار محمد هاشم - خان او دؤد خان د اختناق دوری ، مرگ او زندانونه لیدلی وه نو اکثره محصلینو د حکومت له ویری په سیاست کی برخه نه اخیستله خو کمونستانو چی ترشائی روس غونډی پشتیوانه درلوده او د حکومت ضعف هم ور معلوم وو او حتی پخپله د حکومت د غټو خلکو اولاد کمونستان وه نوځکه د هیچا څخه نه ویریدل علناً ئی پر حکومت انتقاد کاوه او پر ضدئی بیانی ور کولی او ځانو ته به ئی سرتیری وطن پرستان ویل . کله چی دوی ځان د اتحادی لپاره کانديد کړ اکثره هلکانو دوی ته رایه ور کړه . اتفاقاً استاد سیاف (د افغانستان د ازادی لپاره د اسلامی اتحاد رئیس) او زه دواړه په دغه اتحادیه کی د خپلو صنفوله خوا نه یندگان راغلو زه د دارالانشاعړی هم وټاکل شوم د محصلینو د اتحادی اساسنامه جوړه شوه خو په پیل کی ئی د بسم الله الرحمن الرحیم د موجودیت او عدم موجودیت پر سر ډیر بحث وشو میدان موږر سیاستاً ځنی یووړ . کمونستانو د دی لپاره چی په محصلینو کی ډیر نفوذ پیدا کړی او خپل فعالیت او جذب نورهم ډیر کړی نوئی د اتحاد ئی په یوه جلسه کی ځنی شرمونکی پشنهادونه وکړل لکه په صنفو کی دی د محصلینو لپاره حاضری نه وی ، د کاسیابی اوسط دی . ۴ نمری وی ،



يو ناکام محصل دی د دري چانسہ امتحان حق ولری ، په څلور مسلسل کاله ناکامی دی یو محصل د پوهنتون څخه خارج شی او دامی نور خواهشات چی هیڅ یو معقول پوهنتون هغه نشوای منلای . اکثریت اعضا دا پیشنهادات تصویب کړ خو مائی عانی مخالفت وکړ په اول کی ډیر تشویق او ترغیب شوم ډیری میلمستیایوی راته وشوی حتی فحشانه هم ولمسول سوم خوچی کارونه شو بیائی تهدیدولم پوهنتون دا پیشنهادات رد کړل . کمونیستانو هم د پوهنتون اداری ته بهانه اټوله د دېسمبر په میاشت کی ئی د ساینس په پوهنځی کی د جرمنیانو پرضد اعتصاب شروع کړل چه دا امپریالستان دی او زموږ وطن استثماروی . . . او ځینی نوری خبری . هلکانو هغه وخت امتحانونه ورنه کړل او د حوت په اواخرو کی ئی امتحانونه ور کړل چی ډیر بیچاره او ساده محصلین ددی سیاسی بیزووانی قربانی سول .

دا یوه برخه د کمونیستی فعالیتو ما د پوهنتون په ساحه کی بیان کړه تردی وروسته پوهنتون د سیاسی رقابتو مرکز وگرځید . کمونستان دومره سپین سترگی شول چی محصلین ئی لمونځو او روژوته نه پرېښول ، غوښتل ئی د کابل پوهنتون د مرکزی لیلی په جومات کی کانسرتونه جوړ کړی او پر دینداره محصلینو ئی هرځای ریشخندونه وهل . په حکومت کی هم د دوی نفوذ ډیر شو . په هر وزارت کی کمونیستان لوړو رتبوته ورسیدل او ځینی حکومتی مامورین به بیا امازور کمونیستان وه . حکومت هم دومره ضعیف ووچه څوک نه پوهیدی چی دا حکومت اصلاً کومه لار تعقیبوی .

د افغانستان حکومت په بین المللی ساحه کی دروس په کتبه خپل

بی طرفی او په ملی ساحه کی خپلی بی کفایتی او بی تفاوتی ته ادامه ورکړه . د کابل پوهنتون د شرق او غرب د تعلیم د تقاطع ځای وو د طب او حقوقو و سیاسي علومو پوهنځیانی د فرانسویانو په لاس کی وی ، د اقتصاد او طبیعی علومو د پوهنځیانو سره جرمنیانو مرسته کوله ، انجیزی ، زراعت او تعلیم او تربیه د امریکائیانو سره توأمیت درلود . د پولیتخنیک پوهنځی د روسانو په لاس کی وه او د شرعیاتو د پوهنځی سره د مصر د الازهر پوهنتون مرسته کوله . د افغانستان په انکشافی پلانو کی هم د شرق او غرب سهم او رول هر چاته په واضح ډول معلومیدی مثلاً د ۶۹-۱۹۶۸ په انکشافی پلان کی روس ۴/۰۳۲ ملیون ډالره ، امریکا ۹/۱۶ ملیون ډالره ، غربی جرمنی ۴/۳۶ ملیون ډالره ، چین ۳/۵ ملیون ډالره او فرانسې ۸/۲ ملیون ډالره مرسته کړیوه . د افغانستان د پلان په وزارت کی به امریکائیان ، روسان ، چینایان ، جرمنیان ، فرانسویان په یوه میز کښینستل او د مملکت د انکشاف لپاره به ئی پلان جوړاوه چی دا به عجیبه منظره وه مثلاً په هیلمند کی امریکائیانو ، په سرده ، ننگرهار او کوکچه کی روسانو ، په پروان کنړ ، درواڼه او بگرامیو کی چینایانو ، په پکتیا او کابل بریښنا کی جرمنیانو او د بلخ په نساجی کی فرانسویانو کار کاوه ، البته روسانو نسبت نورو مملکتوته زیات سهم درلود .

په دغه دوره کی د مطبوعاتو په ساحه کی هم یوڅه ازادی محسوسه شوه ډیر جرائید را ووتل چی ځنی ئی مذهبی ، ځینی کمونیستی ، ځینی ملی او ځینی ببا حکومتی او ځینی آزاد وه چی په لاندی ډول ئی خلاص ذکر کیری :

د جريدی نوم	لومړی شماره	د مصادري نيټه	سياسی تمايل ئی
۱- وحدت	۳۱ جون ۱۹۶۶	۲۰ جون ۱۹۶۶	خپلپلئى حمايه کاوه
۲- پيام امروز	۹ فبرورۍ ۱۹۶۶	۲۵ مئی ۱۹۶۶	ضد چپ
۳- افغان ملت	۵ اپريل ۱۹۶۶	۱۲ مئی ۱۹۶۷	نشنلزم
۴- خلق	۱۱ اپريل ۱۹۶۶	۱۶ مئی ۱۹۶۶	روسی کمونست
۵- مردم	۱۱ مئی ۱۹۶۶	۱۵ جون ۱۹۶۶	ضد خلق
۶- مساوات	۲۴ جون ۱۹۶۶	- -	ديموکرات مترقی
۷- پيام وجدان	۲۴ جولائی ۱۹۶۶		ستم ملی
۸- پرچم	۱۴ مارچ ۱۹۶۸	۱۵ جولائی ۱۹۶۹	روسی کمونست
۹- صدای عوام	۲۷ مارچ ۱۹۶۸	۲۰ جون ۱۹۶۸	گاندیزم
۱۰- شعله جاوید	۱۴ اپريل ۱۹۶۸	۱۰ جولائی ۱۹۶۹	چینی کمونست
۱۱- ترجمان	۱۸ اپريل ۱۹۶۸		آزاد
۱۲- سبا	۸ مئی ۱۹۶۸		ضد چپ
۱۳- کمک	۱ اگست ۱۹۶۸	۱ اگست ۱۹۶۸	ضد حکومت
۱۴- کاروان	۲۴ سپتمبر ۱۹۶۸		آزاد ، حکومتی
۱۵- خيبر	۱۰ اکتوبر ۱۹۶۸	۲۹ اکتوبر ۱۹۶۹	ملی
۱۶- گهيخ	۱۳ اکتوبر ۱۹۶۸		اسلامی
۱۷- پروانه	۲ دسمبر ۱۹۶۸	۲۰ جون ۱۹۶۹	ضد حکومت
۱۸- هدف	۱۱ دسمبر ۱۹۶۸	۱۳ اگست ۱۹۶۹	ضد ميوندوال
۱۹- جبهه ملی	۳۰ دسمبر ۱۹۶۸	۱۵ جون ۱۹۶۹	حکومتی
۲۰- پکتیکا	۱۰ مارچ ۱۹۶۹		نشنلزم
۲۱- سپیده دم	۱۲ مارچ ۱۹۶۹	۱۰ سپتمبر ۱۹۶۹	گذارشی
۲۲- افغان اولس	۳۰ جولائی ۱۹۶۹	۱۵ سپتمبر ۱۹۶۹	نشنلزم
۲۳- اتحاد ملی	۱۹ جولائی ۱۹۶۹		حکومتی

۲۴- روزگار	۲۸ اکتوبر ۱۹۶۹	آزاد - پارلمانی دیموکرات
۲۵- افغان	۶ ستمبر ۱۹۷۱	نشنلیزم - پارلمانی دیموکراسی
۲۶- ندای حق	۱۵ ستمبر ۱۹۷۱	۱۸ جون ۱۹۷۲ اسلامی
۲۷- ملت	۲۶ ستمبر ۱۹۷۱	۱۰ جون ۱۹۷۲ کمونستی نیشنلزم
۲۸- افکار نو	۳۰ اکتوبر ۱۹۷۱	۱ نومبر ۱۹۷۱ اسلامی
۲۹- پیکار	۱۵ دسمبر ۱۹۷۱	اسلامی
۳۰- شوخک	۱۶ دسمبر ۱۹۷۱	۸ جون ۱۹۷۲ آزاد

په دی لس کاله دوران کی (۱۹۶۳-۱۹۷۳ م) چی افغانان ورته په اصطلاح دنیم بندی دیموکراسی دوران وائی د افغانستان په انکشاف کی د شرق او غرب رقابت وو خود روس سهم ډیر معلومیدی او غربی نړی ونه کړای شوای په اقتصادی لحاظ د روس څخه میدان یوسی . روسانو د شبرغان - روسی دغاز پایپ لاین د ۲۰۱ کیلومتر په اوږه - دوالی په ۱۹۶۸ م کی جوړکړ د کابل دښار د اوسیدونکو لپاره ئی (چی بیاوروسته اکثرأ پخپله روسان پکښی او سیدل) دتا شکند پر نقشه د مکرویان تعمیرونه جوړ کړل . پولیتخنیک چی اوس دیو انسیتوتوت شکل لری د کابل د پوهنتون په چوکات کی ئی جوړکړ . د دوشی - جبل السراج سرک ئی د (۱۰۷ کیو میتر) په اوږه دوالی جوړکړ . د مملکت په شمالی صفحاتو کی تقریباً ټولی پروژی د روسانو په لاس کی وی . د روسانو دغه ډیر ارتباط او همکاری د هغو د تعلیمی پروگرام سره یوځای مخ ته تله هغو هر کال تقریباً (۱۰۰۰) کسه افغانی ځوانان چی دوولسم به ئی ویلی وو استول هاته به ئی شپږ - اته - یالس کاله تیر کړل . د خارجیانو لپاره روسانو په مختلفو ځایوکی خاص پوهنتونونه او

انسټیوټونه در لودل هغه کسان چی د روسیې څخه به راتلل تل به ئی د هغه ځای په نجونو پسی ارمان کاوه او اکثره بیاد ځانه سره هم را وستلی . د دوی په قول هلته پر درس اوسبق ډیر فشار نه وو . ناکاسی نه وه او شراب او نجونی ارزان ترین شیان وه . خود مارکسیزم زده کړه حتمی وه .

دا واضح خبره ده چی یوځوان د افغانستان غونډی ټولنی څخه چی هاته د شهوت رانی پر سر شدید محدودیتونه وی یوی داسی ټولنی ته ځی چی یوه ښکلې پیغله په یوه قطی امریکائی مگریتو ، یو درخن غوتو ، یو دوه رویه دستمال یایو امریکائی لیلای پتلون یا داسی نورو کم قیمتو شیانو د چا سره شپی او ورځی تیروی ، شراب میسر او د درسو فشارهم نه وی . ډیر کم کسان به وی چی هغوی پر خپل غرایزو پښی کشییر دی او درس ووایی او د روس د ټولنی او مفکوری تر تاثیر لاندی دی ولاړنشی . زما سره ډیرو کسانو په افغانستان کی کار کړیدی . د کابل د انجینری د پوهنځی یو فارغ التحصیل ډیر ښه پوهیدی تراکترو هغو کسانو چی د روسیې څخه ئی ماستری او حتی دوکتورا راوړی وه . په افغانستان کی به د روسیې څخه ناکامه کسان ډیر کم ولیدل شی علت ئی دادی چی هلته د افغانانو لپاره ناکاسی نه وه . په داسی شرایطو کی یوځوان طبعاً درس نه وائی په عیش او عشرت لگیاوی یوازی مارکسیزم زده کوی هغه هم دمارکسیزم مزایانه نواقص ئی . دا ځکه دوی خوحتی فرصت نه درلود چی مارکسیزم هم په دقیق صورت سره زده کړی . څه چی به په صنف کی استاد ورته ویل هغه به ئی زده او قبلول . تر صنف د باندی بیا شاگرد چیری وخت درلود چه نوره مطالعه وکړی . چی افغانستان ته به راغلل . دکتورا یاماستری

به ئی درلوده ، خارج به ئی لیدلی او ښه ژوند به ئی تیر کړی وو وانعاً علمی او عملی کار به ئی په کومه پروژه کې په وس نه وو پوره نو مجبور وو د هغو نورو ملگرو سره چې دده همفکره وه یو لاس شی او دځان د بقا لپاره کار وکړی .

د غربی دنیا تعلیم یافته گان تر شرقی تعلیم یافته گانو نسبتاً لایق وه خو غرب ته هم د افغانستان د حاکمه طبقی او سرمایه دارانو اولادونه په لحاظ او واسطو تلل . چه پس له څوکاله به بیرته وطن ته راغلل چندان مفید به نه وه فقط دا به ئی زده کړی وه چې دورځی څنگه لباس واغونډی ، دشپی څنگه ، په واده کې څنگه لباس په کاردی ، په مجلس کې څنگه لاس او خوله و ښوروی او څنگه اکتونه وکړی چه خلک تر تاثیر لاندی راوی اوهر ځای څنگه بی مورده د خپل سفر داستانونه بیان کړی چې خلک ووائی دی خارج دیده دی . غربی دنیا ته یو تعداد داسی کسان هم ولاړل چې غریبان وه هلته ئی د عیاشی توان نه درلود مجبور وه چې درس و وائی او په تعلیم او لیاقت کې ئی خپله بقا و هوسائی لیدل داسی کسان چې بیرته وطن ته راغلل ډیر غنیمت او مفید واقع شول ، د فنی پروژو او حساسو کارو اکثره دروند پیتی د همدغو کسانو پراوړو بار وو مگر په سیاسی لحاظ دوی د قدرت خاوندان نه وه . داڅکه چې یو خو دوی غریبان وه په حکومت کې ئی پایه نه درلوده بل حساس سیاسی پستونه اشرافزاد گانو او یا کمونستانو یا کمونست مزاجو نیولی وه په دی ډول د افغانستان په اداری سیستم کې دری طبقی خلک وه :

۱ - اشرافیان چې معمولاً لوړ پستونه ئی اشغال کړی وه . دوی

او د دوی اولادونه اکثراً د غرب تعلیم یافته وه خو په امانتوری ډول ئی داسی ښوول چه چپی تمایلات لری دا ډله خلک عیاش، فحاش او د وطن د مصالحو په مقابل کی بی تفاوته وه په هر حه کی ئی خپل عیش لټاوه او بس .

## ۲- کمونستان او کمونست مزاجه :

داډله په تعداد کی تر لومړی ډلی ډیره وه او پرڅو برخو ویشل کیده :

(الف) د شرقی بلاک تعلیم یافته گان :- داډله اکثراً نالایقه او پخپل مربوط فن ښه نه پوهیده خو په ندرت لایق کسان هم پکښی پیدا کیدل . د دی وجه همداره چی لومړی خو په افغانستان کی لایق شاگردان شرقی بلاک ممالکوته په خپله رضانه تملل او له بلی خوا هلته عیش و عشرت هم دوی درسوته نه پریښوول . دا ډله ورځ په ورځ په افغانستان کی ډیریدونکی وه داځکه شرقی بلاک هر کال تقریباً زر ، زرکسه د تعلیم لپاره قبولول او بیا به ئی را استول دا خلک مناصبوته حه حه رسیدل وه خو د خپلو بی کفایتیو په وجه هر ځای په علمی طور ناکام وه . د دوی کار خبری ، تبلیغات او پروپاگند وو . په دفتروکی د چایو مجلسونه اکثراً د همدی کسانوله خوا تاوده وه .

(ب) په دی گروپ کی د وهمه ډله داسی وه چی د مکاتبو څخه د نالایقی او اکثراً د بد اخلاقی په وجه خارج شوی وه . دوی د حکومت په مقابل کی عقده اخیستی وه . په کار هم دومره نه

پوهیدل ، د ورو رتېو خاوندان وه . د خان د حمائی او د خپلی عقدي د خلاصون لپاره د داسی چاره دیو خای کیدو په لټه کی وه چی هغه هم په لیاقت کی تر دوی لوړنه وی او د حکومت مخالف وی .

(ج) دریمه ډله هغه زحمت کښه اوکارگره طبقه وه چی په کښتو رتېو کی واقع وه شپه او ورځ یی کار کاوه ، دیوی خوا خپل غربت ، اجتماعی او اقتصادی نا برابریو او فشارونو خوړول اوله بلی خوا د کمونستانو د تبلیغاتو او د زرق و برق و عدو تر تأثیر لازمی تلی وه او د هغو حمایه ئی کول .

### ۳- مسلمان او وطن دوستان

دا هغه ډله وه چی اکثرأ د کابل پوهنتون څخه فارغ شوی وه . غربی تعلیم یافته گان هم څه پکښی لیدل کیدل . دا ډله اکثره غریبه او یاد متوسطی طبقی څخه وه . په درسو او محوله کارو کی لایقان پاک نفسه او وطن دوسته وه . د مملکت فنی او اداری چاری اکثرأ د همدغو پراویو تکیه وی . دا ډله پر دو وبر خوړویشل شوی وه .

(الف) با مسؤولیته کسان :- دا هغه ډله وه چی د اسلام او وطن دوستی تبلیغ ئی د کار په څنگ کی هم کاوه . د کمونستانو خلاف په مظاهرو او اجتماعاتو کی هرځای په کلکه ولاړوه خلکوته ئی د کمونیزم نواص او په افغانستان کی د روسانو شوم اغراض ښوول . دا طبقه همیشه د کمونستانو سره په جنگ کی وه . دوی با عمله مسلمانان وه .

(ب) بی تفاوتان :- دا هغه ډله مسلمانان او وطن دوستان وه چی د



کمونیزم او مخرب عناصر و څخه ئی بد را تلل خود هغو په خلاف ئی د عملی اقدام جرئت نه درلود . په مختلفو دلایلو ئی ځانونه قانع کول چی ولی باید بی تفاوته پاته شی چی حتی ځینی وختونه به د هغو دلایل قانع کوونکی هم نه وه مثلاً دامتل به ئی دلیل راوړی چی نیمه دوډی دکوتی پای . دی غیر فعالی دلی د مملکت د کارگری طبقی او مامورینو اکثریت تشکیلاوه .

په داسی حال کی چی د افغانستان حکومت د پورتنیو ډلو څخه جوړوو . پاچا ، دده کورنی وزیران ، وکیلان ، او نوره حاکمه طبقی په عیاشی ، فحاشی ، رشوت او نورو اجتماعی ناروغیو سخت اخته وه لور مناصب حتی وزارتونه په نامشروعو لارو لاسته راوستل کیدل . د شپي پارټی او د پنځو بازار گرم وو ، تحفی او رشوت د پر مختگ لپاره عادی وسیلی وی . لوړو صاحب منصبو ته چاپلوسی ، غوره مالی او ابروتویول د ورځی موډ وو د حق احقق بیله رشوت او واسطی نشوای کیدای . د غریب ږغ چانه اوریدی بهایان او زورور کسان تر قانون لور او د هغه د تطبیق څخه معاف وه . خانانوله دین او قانون دواړو څخه فراغت خط اخیستی وو هر ظلم چه ئی کاوه څوک نه وه چه میخ ته ئی ودربیری . عالمان د ټولنی ذلیل ترینه طبقه او رذیل ترین کسان د جامعی معزیزترینه طایفه وه . غلو اوقاچا قبرانو پارلمان ، وزارتونه او د مملکت داخلی و خارجی تجارت رهبری کاوه .

په طبقاتی لحاظ ژوند دومره تفاوت درلود چی یوه سړی به شل زره جزیبه محکمه درلوده . شلو زروکسو به بیادیو جزیب قباله په خوب هم نه لیده . د بزگر لور او زوی به دخان ، دلیونی او مست زوی په

خدمت کي وه او حتی پر هغو به ئی فحاشی زده کولی او پنځپله بزگر به دخان صاحب او دبزرگر پنځی به د بیبی صاحبی شپه او ورځ خدمت کاوه خویپاهم بزگر په نس مورپه وو په وچ ډنکر بدن به ئی رگونه او پلي داسی بنکاریدی تابه ویل چی په رباب باندي د زبرویم تارونه خغایدلی دی . تر دوو غورپوه د خان په پوروکی غرق او تر مرگ پوری به گروپاته وو . د مرگ وروسته به ئی مال او اولاد ټول د خان په پورکی خان ته ورسیدل .

په ښاروکی ژوند هم طانت فرساوو ، قاچاق برانو ، اختلاس گرانو ، رشوتخورو او بی عفتو کسانو دومره ښه ژوند درلود چی یو شریف سړی په مشروعه طریقه په پنځه نسله متواتره کار یوازی هغسی کور نشوای جبر ولای کوم چی یو بلای په نا مشروعه طریقه جوړ کړی وو ، د هغه د کور وسایل ، موټران او نوره دارائی خو په خپل خپل های پریرده . خارجی سوداگرو په پیسو داخلیان رانیول . خارجی متخصصین او کارکوونکی چی د افغانانو د خدمت لپاره را تلل په حقیقت کي د دوی پر سر باداران وه د بلایانو اولادو بيله دی چی په عیاشی اخته وی او په نجونو پسی هری خواته وگرځی بله وظیفه نه درلوده . د دولت اداری ټولی په رکود اوبی ادارگی مبتلاوی .

په داسی حالاتو کي چی مملکت په اخلاق طور یو انحطاط ته روان وو . فقر ، بدبختی ، بی عدالتی ، ظلم ، ناروا ، اوبدامنی د مملکت پر هره ساحه خپل منحوس اثر اچولی وو کمونیستانو د قدرت لپاره سخت فعالیت کاوه . د دوی ترشا د روس غوندي یوجهانی طاقت د دوی موقف نورهم ټینگاوه ، پیسی ، کتاب ، تعلیم او تربیه او پلاننگ ئی ټول د

هغو په غاړه وو. انگریزانو د افغانستان په خلکو کی ډیر بد نوم پری ایښی وو چی ترا وسه د انگریز یا پرنگی لفظ په عامو خلکو کی د چالبازه فریب کاره او شیطان په معنی استعمالیږی. تردوهم نړیوال جنگ وروسته امریکا په بین المللی سیاست کی د انگریزانو جانشین شو چی د افغانستان تعلیم یافته گانو هغه ته په بڼه نظر نه کتل د بلی خوا ترا وسه لا دروس په ژرنده چا اوږه نه وه کړی. کوم ممالک چه ئی په خپته کی لویدی و لکه پولینده، چکوسلواکیا، هنگری، بلغاریا - - - او نور د هغو آواز دده له خپتی څخه د باندی نه راوتلی که به راوتلی هم دده د خولی له لاری راوتلی چه څه دده زړه غوښته هغه به ئی ویل، داسی مملکت نه وو چی یووار د کمونیزم تر تسلط لاندی کامل راغلی وی او بیادی بیرته ځینی ازاد شوی وی چی افغانانو د هغو نویشتی لوستی او ترخی تجربی ئی لیدی وای. د بلی خوا روسان پروپاگند دخپل هدف دلاس ته رواستلو لپاره یوه مهمه وسیله گڼی. هر ځای او هر وخت ئی دا پروپاگنده کاره چی روس او سوسیالیزم د غریبانو ملگری د دریمی نړی د ممالکو طبیعی دوست دی. افغانستان هم غریب وو اوهم د دریمی نړی یوهیوا د وو. ډیر خلک د کمونیستانو د دغه وعدو او پروپاگندو تر تاثیر لاندی ولاړل او که عملی طرفداری ئی نکوله ورته خوشبین خو وه.

یوه بله ډله وه چی د چینی کمونیزم لار ئی تعقیبوله (شعله جاوید) دوی د روسی کمونستانو (خلق او پرچم) سره په اصولو کی څه اختلاف نه درلود بلکه ټول دیوه مارکسیزم پیروان وه خو کوم اختلاف چه روس او چین په بین المللی سطح کی د خپلو خپلو مفافعو پر بنیاد

درلود دلته افغانی کمونستانو هم په پتوسترگو هغه هدايات د خپلو خپلو بادارانو څخه اخیستل او تعقیبول ئی . د دی دوو ډلو ترمنځ اکثرآ سخت جنګونه نښتل . شعله یانو به خلقیانو او پرچمیانو ته رویژنستان او سوسیال امپریالستان ویل او خلقیانو او پرچمیانو به دوی ته مـتـد او افراطیون ویل شعله یانو په لومړی سر کی ډیر رسوخ پیدا کړ نیمچه کمونستان دوی ته ورغلل خو کله چی چین په بین المللی سطح کی تر روس ضعیف دی دا ډله هم تر هغه بلی ډلی په هر څه کی ضعیف پاته شول او په حزب کی ئی داخلی بی اتفایو نور هم کمزوره کړل .

یوه ډله د افغان ملت په نامه وه . دی ډلی ملیت (نشنلیزم) د خپلی لاری مشعل گرځولی وو . دوی د شرق او غرب دواړو مخالف وه لوی افغانستان چی د پاکستان صوبه سرحد او بلوچستان او روسیې ترکستان هم پکښی شامل وو د دوی مطالبه وه د دوی شعار یو موتی ، لوی اوپر مختلی افغانستان وو دوی دځانه کومه معینه اقتصادی او فرهنگی لار نه درلوده نوځکه په اقتصادی لحاظئې سوسیالیزم خوښ وو او په فرهنگی لحاظ لا پخپله هم نتیجی ته نه وه رسیدلی . دغه سبب وو چی افغان ملت کی به ځینی سوسیالیستان او ځینی بیا مسلمانان لیدل کیدل په احرکی ډاډله هم دبی اتفایو او فکری اختلاف په وجه ټوټه ټوټه شوه .

یوه بله ډله د مسلمانو ځوانانو ډله وه چون جریده ئی نه درلوده نوځکه معین نوم ئی هم نه درلود خو اکثر ورته اخوانیان ویل . دی ډلی په افغانستان کی د واقعی اسلام د حاکمیت لپاره کار کاوه .

دوی هرچاته او په هر ځای کې د اسلام د دین مزایا او د سرمایه داری نظام او سوسیالیزم بدی ویل. دوی اسلام د انسانی ټولنی د واقعی سعادت لپاره یکی یوه لار گنل. د دوی شعار دا وو. «د خدای رضا زموږ هدف، محمد زموږ رهبر، قرآن زموږ قانون، جهاد زموږ لار او شهادت زموږ آرزوده». دا ډله د کمونیزم په خلاف را پورته شوی وه په تعلیم یافته طبقه کې ئی زیات کار کاوه. کمونستان ددی ډلی څخه سخت وپریدل داځکه د افغانستان ولس ټول مسلمان وو او دی ډلی په ولس کې په لږ وخت کې ډیر نفوذ وکړ. ځوانه طبقه ئی را بیداره کړل نورنو مسلمان ځوانان په پوهنتون او مکاتبو کې د کمونستانو په مقابل کې د دفاع او عجز په موقف کې نه وه. د کمونستانو او ددی ډلی ترمنځ سخت جنګونه وشول چی تقریباً ټوله د کمونستانو په ماته تمام شول. داځکه مسلمانانو شهادت خپله آرزو گنل په داسی حال کې چی کمونستان د مرګ له ځایه تښتیدل. دا ډله په سرعت سره ورځ په ورځ ډیریدل.

نوری ډلی لکه د مساوات ډله (ډیموکرات مترقی)، صدای عوام او ځینی بیا نوری حکومتی ډلی هم وی چی هزی یوی ځانته یو تعداد پیروان درلودل. پر مساوات د مملکت غیر مذهبی عالمه طبقه او اکثرأ پخوانی وینس زلمیان را ټول وه خو وروسته هغه هم ټوټه ټوټه شو.

د دی ټولو ډلود رقابت اصلی ځای پوهنتون وو او هر چا کوشش کاوه په محصلینو او متعلیمنو کی قدرت پیدا کړی. داسی هفته خوبه نه وه چی په پوهنتون کی به پر کومی موضوع مظاهره او اعتصاب نه

کیدی . حتی ځینو کسانو ویل چی پوهنتون اوس د سیاسي جنگو میدان دی . ځینی وختو نه به دا مظاهری د پوهنتون د ساحی څخه ووتلی د مکاتبو متعلمین به ئی د ځانه سره یو ځای کړل او خیابانی شکل به ئی واخیست د ټولو مظاهره چیانو د ما زدیگر د ملاقات ځای پارک زرنگار (په شاهي ارگ پوری متصل جنوب طرف ته) وو . جذاب او انقلابی څوک هغه وو چی پر شاهي کورنی او حاکمه دستگه حمله او انتقاد وکړی . دا کاریوازی کمونستانو کولای شوای داځکه چی هم ئی په حاکمه طبقه کی نفر درلودل چی د هغو په حمایه ډاډه وه او هم ئی ترشا روس غونډے طاقت وو چی حکومت په آسانی د دوی په مقابل کی کوم جدی اقدام نشوای کولای . حکومت خصوصاً شاهي کورنی خپل حیثیت نور بایلی وړ هیچا ورته احترام نه درلود . د دوی څخه د مملکت اداره د لاسه وتلی وه . خصوصاً کمونستانو که د مسلمانو ځوانانو ویره نه وای هرڅه چی زړه ئی غوښتل هغه ئی کولای شوای حکومتونه ژر ژر بدلیدل او که به موجود هم وه د خپلی بی انضباطی او دولسی جرگی د ناقابلو وکیلانو د بی ربطو خواهشاتو او استیضاح د لاسه ئی هم کار نشوای کولای . وکیانو بل کارنه درلود چی ډله ډله به د هر وزیر په دفتر کی ناست وه او په هغه به ئی غیر قانونی کارونه کول که کوم وزیر به مقاومت و ښووه نو هغه به بیا په یوه بهانه او بله ولسی جرگی ته ورغوښتل کیدی او حق و ناحق پوښتنی به ځینی کیدلی او په دی ډول به ئی زهیرا وه چی بیا مقاومت و نه کړی . زه پخپله پارلمان ته د ناظر په ډول څو واره تللی یم عجیب خلک به پکښی را ټول شوی وه . ډیرو وکیانو حتی سواد نه درلود . لږ لږ خطی د دی لپاره زده کړی وو چی خان د وکالت

د شرایطو قابل و گرځوی . ځینی به بیاد یوی مهمی موضوع پر وخت ویده وه درایه اخیستلو په وخت کی به د څنگ ملگری وینوراره ده چی به سترگی خلاصی کړی بیله دغه چی په موضوع پوه شی چی پرڅه رایه اخیستل کیږی و به ئی کتل چی دده نورو ملگرو لاس پورته کړی دی او که نه . که هغو لاس پورته کړی وو ده به هم پورته کړ او که به هغو نه وو پورته کړی ده به هم د موضوع مخالفت وکړ . په داسی یوه ټولنه او شرایطو کی چی دکلاوی سر د ټولو څخه ورک وو هر چا چی هرڅه غوښتل هغه ئی کولای شوی . هر چا د خپل توان په اندازه دخپلو منافعو لپاره هلی ځلی کولی . واضح ده چی په داسی جامعه کی غریب او کمروزه پایمال او در بدره ژوند لری زور ور ورځ په ورځ نورهم طاقت پیدا کوی . بدایان نورهم بدایان کیږی او غریب ورځ په ورځ نورهم بد بخته کیږی . د دغه فعل او انفعالو په نتیجه کی المغانی جامعه تر ډیره حده پر دو و متمایزو برخو وویشل شوه . څو ماره ، ډیروپی ، څو تعلیم یافته ، ډیر بیسواده ، څو غرب زده ، ډیر عنعنوی ، څو کمونست ، ډیر مسلمانان ، د څو کسو حکومت نور ټول غلامان ، شاهی کورنی هم د مملکت د چارو سره دومره دلچسپی نه درلوده او ډیر وخت به ئی په اروپا او امریکا کی تیراوه .

داؤد خان پچی په (۱۹۶۳) کی بنا پرځینو مصالحتو د صدات څخه استعفی کړی وه دا حالات په دقت سره کتل . دی یو قدرت پسند او مستبد سړی وو . روسان ، کمونستان او چپی عناصر ده ته خوشبین وه او ده هم په هغو کی کافی خلک درلودل . ده د ظاهر شاه

د ایسته کیدو پلان هغه وخت و تازه چی هغه په ایتالیا کی په سفر بوخت وو. د جولای ۱۷ ۱۹۷۳ کی ئی د شپې پر دوو بجو کودتا وکړه او بیله دغه چه کوم تلفات ورکړی قدرت ئی وینو او د جمهوریت اعلان ئی وکړ. خلک هم چی د شاهي کورنی د عیاشی او د وطن د بی اداره گی څخه سخت ستومانه شوی وه په نوی حکومت خوښ شول خصوصاً هغه وخت چی ئی د جمهوریت ږغ و اورید. هر چا دا استدلال کاوه چی داؤد خان به یو څو کاله ژوندی وی بیا به گوندی یو سم سړی پر چوکی کښینی حد اقل د شاهي کورنی څخه خو به خلاص شو. خلک د داؤد خان په مزاج پوهیدل. په لومړی سر کی خانانو، قاچا قبرانو، غلو او سرمایه دارانو ډیر احتیاط کاوه. رشوت کم شو او نظم د سلپین تر ډیره حده اعاده شو.

مگر داواری د داؤد خان ملگری عجیب خلک وه. اکثره کمونستان او د جامعی نالایق او بد اخلاقه ځوانان وه. خورد ضابطان وزیران شول د لومړنی مکاتبو معلمان والیان او ولسوالان سول، کمونستان قضیان او څارنوالان مقرر شول. چا هیڅ نشوای ویلای دا ځکه داؤد خان د همدغو خاکو په مرسته قدرت ته رسیدلی وو. کمونستانو د دی موقع څخه ښه استفاده وکړه. ډیر پوه او قابل مسلمانان او وطن دوست کسان ئی بندیان، شکنجه او شهیدان کړل. ټول هغه کسان ئی په یوه نامه او بل نامه له منځه یو وړل چی دوی خطر ځینی احساساوه. محمد هاشم سیوندوال (دافغانستان پخوانی صدر اعظم او مشهور سیاستمدار) د فیض محمد (داخلمه وزیر) تر لغتولاندی ساه ورکړه او بیائی پسی و ټړل چی په خپله نکتیائی ئی ځان پخپله



مرکزې . کمونستانو ډیر کسان ژوندی ښخ کړل او ډیر کسان بیا د لورې په زندانو کې مړه شول . د قلعه زمان خان او علاوالدین دسته جمعی سرگونه د دی دورې مشهورې خاطری دی . د دولت دستگه د پولیسو په دستگه بدله شوه او د مملکت اداره ټول د نالایقو او عقده والا خلکو په لاس کېښووته . ډیر مخاص مسلمانان د داؤد په وخت کې یا شهیدان او یا زور و هیوا دوته فرار شول خلکو کرار کرار د حکومت په خلاف مقاومتونه شروع کړل خو حایه د حکومت او مسلمانو ترمنځ مسلح جنگونه ونښتل خلکو پر داؤد خان انتقاد کاوه چې کمونست شوی دی . او د افغانستان عنعنوی بیطرفی ئی له منځه وړی ده او روس ته تسلیم شویډی . داؤد خان په لومړی سر کې د خلکو مخالفت ته اهمیت نه ورکاوه او خپل نالایق ملگری ئی حمایه کول ولی چه کله پوه شو چې د خلکو مخالفت او مقاومت ورځ په ورځ ډیر لږی او خصوصاً د کمونستوالی او وروس ته د تسلیمیدو تور پر لگول کیږی نو د امان الله خان د سرنوشت په فکر کې شو چې یوه ورځ به راشی چه دا خلک به ماد کافر په نامه د وطنه و باسی . نوئی سیاست ته کرار کرار تغیر ورکړ اول ئی اعلان وکړ چې زه په کومه پارټی پوری تړلی نه یم او کمونست هم نه یم بلکه مسلمان یم په هره بیانیه کې ئی د دی د وو خبرو تاکید کاوه . کمونستانو د داؤد خان دغه خبروته دومره اهمیت نه ورکاوه او خلکو ته ئی داسی ښوول چې دا خبری دی د سیاست له مخی کوی . دوی خپل کار کاوه په عسکری قواوو کې ئی خپل نفر خای په خای کړل په ملکی ادارو کې ئی هم حساس پستونه خپلو خلکو ته وسپارل . داؤد خان پوه شو چې خلک د ده څخه د قاطع عمل انتظار لری . نوئی کرار کرار د حساسو پستو او وزارتو

څخه د کمونستانو په ليری کولو شروع وکړه او کوبښښ ئی کاوه چی خلک قانع کړی چی دی یو وطن دوست مسلمان افغان دی چی د مملکت بیطرفی دده د سیاست اساسی بنیاد دی .

د داؤد خان په تغیر سیاست سره روسان خفه شول خو سیاستاً ئی عکس العمل نه ښووه . د دی لپاره چی د روس اثر پر افغانستان کم شی . داؤد خان غوښتل چی خپل موقف په بی طرفه هیواد وکی چی دی خپله ئی د موسسینو څخه وو مضبوط کړی او بل د پاکستان سره روابط چی ډیر وخت ښه نه وه عادی او دوستانه کړی په دغه منظور ئی یوگوسلاویا ، لیبیا ، هند او پاکستان ته دوستانه سفرونه وکړل ( ۲۱ د فبروری - مارچ ۸ - ۱۹۷۸ ) . په لار کی ئی ترکیه هم وکتل . د دغو مملکتو د هر یوه سره ئی دو جانبه د مرستی او همکاری قراردادونه امضا کړل . خصوصاً د لیبیا څخه ئی د افغانستان د انکشاف پروژو په تمویل کی د ډیرو مرستو وعده ترلاسه کړه . په پاکستان کی ئی د ښاغلی جنرال ضیاء الحق سره د دواړو مملکتو د مناسباتو د دوستانه کیدو خبری وکړی . او د لاهور د شالیمار په بن کی ئی د یوی بیانیی په ترڅ کی د پاکستان خلکو ته د دوستی لاس وړاندی کړ . او د مسلمانانو د وحدت د ضرورت تاکید ئی وکړ .

داؤد خان دخپل نوی سیاست د عملی کیدو په لار کی د دریم قدم په حیث ، وغوښتل چی د عربی نړی سره روابط دوستانه کړی او دهغو د مرستو څخه د افغانستان په پرمختگ او د روسانو د نفوذ په کمولو کی استفاده وکړی . ده د عربو مرستو ته په څو لحاظه اهمیت ور کاوه . نومړی دا چه عرب ظاهراً بیطرف وه او افغانستان هم یو بیطرف هیواد وو هیچا

د دوی په منځ کې د روابط پر ټینګولو په ښکاره انتقاد نشوای کولای. دوهم عرب په نظامي لحاظ داسې طاقت نه وو چې د هغو سره د افغانستان نژدې روابط دی روسان په عکس العمل مجبور کړي. دریم دا چې عرب مسلمانان دی چې د افغانستان سره د دیني روابطو پر بنیاد په اسانو شرایطو ئې مرسته کول او څلورم دا چې عرب د خپلو مرشارو منابعو په وجه هر څو مه مرسته چې ضرورت وای د افغانستان سره کولای شوای. داؤد خان په دغه منظور سعودي عربستان، کویت، او مصر ته سفر وکړ (۲ اپریل تر ۱۰ اپریل ۱۹۷۸) او دهر یوه مرسته ئې د افغانستان لپاره را جلب کړه. ده په دی سفر کې د روس د نفوذ د ساحې څخه د افغانستان د ایستلو سیاست د عربستان مصر او کویت مشرانو ته مفصلاً تشریح کړ او رسماً ئې په یوه بیانیه کې ځینی و غوښتل چې د افغانستان په انکشاف کې چې څومره مقدور وی برخه واخلي او په دی ډول دی د خپل یو مسلمان دوست هیوا د افغانستان سره مرسته وکړي. هغوی هم مقابلتاً د ډیرو مرستو وعدې ور سره وکړې. او مؤفقاته هیواد ته را ستون شو.

داؤد خان نه پوهیدی چې د ده پخوانی غیر متوازن سیاست داسې شرایط پر افغانستان را وستلی وه چې کمونستانو په هر ځای کې نفوذ کړی وو حتی د ده په خپله کابینه او خاصو مشاورینو کې کمونستانو او د روس مخبرانو (K.G.B.) ځای درلود. متاسفانه د ده سره په دی دواړو سفرو کې محمد خان جلالر<sup>(۱)</sup> چې د ده وزیر تجارت او وزیر

---

۱- (محمد خان جلالر اصلاً د مرکزی ایشیا یو ازبک دی چې پلرو

پلان وو هم ملگري وو . نو موږي په افغانستان كي دا كڅرو با خبرو خلكو په قول دشوروي روسي دا استخباراتي مؤسسي (K.G.B.) يو فعال غږي دي . ده دداؤد خان د دواړو سفرو مكمل حالات روسانو ته ورسول خصوصاً د دوهم سفر نتايج ئي چي ډير حساس وه پخپله په ماسكو كي روسي مشرانو ته تشرېح كړل .

د داؤد خان د بهرني سياست د دغه انعطاف په وجه له هري خوا مرستي را جلب شوي او ډيري غټي اقتصادي پروژي تر جوړښت لاندې په افغانستان كي ونيول شوي . ښه سي ياد دي چي د عربو تر سفر وروسته يوه ورځ داؤد خان د يوې موضوع په متعلق زه ور وغوښتم . مونږ دوه په دوه ناست وو په داسي حال كي چي تر سترگوئي اوښكي توليدي ما ته ئي د نصيحت په ډول داسي وويل دا وطن

---

ئې دامو د رود د پوري غاږي څخه د روسانو له لاسه افغانستان ته هجرت كړي وو . د ده نژدې خپلوان اوس هم هلته دي او ځيني ئي په كمونست پارټي كي هلته لوړ مقام لري . دي خپله د افغانستان د تعليم يافته طبقې په حكم دشوروي روسي د استخباراتي مؤسسي (K.G.B.) غږي دي . ده هم د ظاهر شاه په وخت كي د افغانستان په حكومت كي لوړ مقام درلود . هم د داؤد په دوران كي او هم اوس . نور محمد تره كي ډر خلاف داؤد خان د نورو وزيرانو دي بندي نكړې بلكه په صدارت كي ئي خپل مشاور مقرر كړ او د بېرك كارمل په كابينه كي اوس وزير تجارت دي) .

یوازی او یوازی تاسی خوانان ابادولای شی . شرق او غرب د دی خاوری د ابادی سره داچسپی نلری . خارجیان زمونږ وطن ته راشی خپل کومک کړی پیسی د معاش او وسایلو په شکل بیرته را څخه یوسی . یوکال ، دوه . زمونږ په وطن کی چکرونه ووهی هغه دلیدلو وړ ځایونه ووینی چی موږ افغانان چی د دی ځای اصلی اوسیدو نکي یو د غربت او شرایطو د نه موجودیت پوجه ئی نشو لیدلای . بیاچه ولاړشی نو یوه مقاله هم پخپلو جراید وکی را پسی ولیکی چی افغانستان داسی پاته ملک دی . . . . »

د دی دومره ملی احساس د درلودلو سره سره کومه سیاسی غلطی چی ده کړی وه هغه د ده او د ده د کورنی سرونه و خوړل او مملکت ته ئی هم جبران نه کیدونکی تاوان واراوه . هغه غلطی د اوه چی ده صرف د خپل اقتدار لپاره د روس لمن ته ځان و غورځاوه او د خپل قدرت د بقا لپاره تر اندازی زیات روس ته متمایل شو او کمونستانو ته ئی د حکومت په دستگه کی فوق العاده اختیارات ورکړل . روسانو دی په بین المللی ساحه کی تجرید کړ . او افغانستان ئی په نوری دنیا خپل د سپوږ میانو څخه یوه سپوږ می قبول کړ . کمونستانو د ده د قدرت څخه په سو استفاده سره په داخل کی ټول مسلمان او وطن دوست عناصر مړه او یا فرار کړل . د ده سالم تعاس ئی د ملت سره قطع او یا مشکل کړ او په فوځ کی ئی داسی کار وکړ چی د هغه تصفیه بیا د ده په وس نه وه پوره . په عسکری فرقو کی حساس ځایو نه کمونستانو او حتی په ارگ کی پخپله د داؤد خان په حفاظتی گارد کی کمونستانو ځای درلود .

داؤد خان د خپل استبدادی خاصیت په وجه پر خپل شاو خوا  
حتی په ټول مملکت کی داسی څوک پری نښوول چی هغه دی لایق ،  
کارگر ، او وطن دوست وی . کله چی کمونستان ئی له وزارتخانو څخه  
ایسته کول پرځای ئی داسی کسان راوستل چی که هغوی کمونستان  
نه وه خود کار خلک هم نه وه . خصوصاً د ملی دفاع او کورنیو چارو  
و زار تونه ئی چی دواړه د مملکت پیر حساس دناعی او امینتی پستونه  
وه داسی کسانو ته ورکړل چی په خلکو کی ئی په بی کفایتیو ، رشوت  
خوریو او بد اخلاقیو شهرت درلود . په دی ډول ده داسی یو منظم  
گروپ خلک نه در لودل چی هغوی دی وکولای شی ، د مملکت په  
چارو کی دده سره مرسته وکړی او دده دنوی خارجی سیاست په  
مطابق دی د مملکت په داخل کی هم لازم بدلون راولی . ده ټول  
ملگری د ساده شناخت او خوشبینی پر بنا پر ځان را ټول کړی وه .  
کمونستانو د داؤد خان دناکامی لپاره په ترور ، بی امینتی او  
پروپا گند لاس پوری کړ . دوی اوس د داؤد خان څخه د پخوا په  
شان نه ویریدل ، دده طاقت او قدرت په ماکی ، عسکری ، داخل  
او خارج کی دوی ته ښه معلوم وو دا ځکه چی دوی څوکا له په  
حکومت کی ور سره شریک وه او اوس ئی هم د حکومت ښار گونه په  
لاس کی وه .

د کمونستانو یو مشر (میر اکبر خیبر) دیو نا معلوم چا له  
خوا په یوه شپه کی (16, 78 April) یا (۲۷-۱-۱۳۵۷) ترور شو .  
په بله ورځ ئی کمونستانو د هغه جنازه په شاندار و مراسمو د یوه غټ  
جلوس او مظاهری په شکل بدرگه کړه او پر حکومت ئی بد وویل په

داسی حال کی چی داسی جلو سونه او مظاہری د حکومت له خوا منع وی . حکومت د هغه په مقابل کی عکس العمل وینود او د کمونستانو مشران ئی (چی نور محمد تره کی او ببرک کارمل هم پکښی شامل وه) بندیان کړل . د داؤد خان دی اقدام (د کمونستانو د مشرانو بندی کول) کمونستان سخت پریشانہ او وار خطا کړل . د دوی د زیاتی وار خطائی علتونه داوه :

(۱) دوی د داؤد خان په تند او استبدادی مزاج ترهر چاپښه پوهیدل او ویریدل چی مبادا ټول مړه کړی . دوی هم په دی پوه وه چی داؤد خان ورځ په ورځ د روس سره خپل علاقیت مستوی . روس ممکن په دغه حساسه مرحله کی د دوی پر سر داؤد خان ته څه ونه وائی او ونه غواړی چی داؤد خان ته دا بهانه په لاس ورکړی چی هغه د روس دا ډول فشار په خپلو کورینو چارو کی مداخله وکړی .

(۲) د کمونستانو گوند او غړی هیڅ وخت د حکومت له خوا دیوه جدی خطر سره نه وه مخامخ شوی . حتی حکومتونو خپله د دوی د تقوئی کوشښښ کاوه . د ظاهر شاه په حکومت کی پر مسلمانانو ډیر فشار وو په داسی حال کی چه کمونستانو آزادانه فعالیت کاوه . داؤد خان خو په لومړی سر کی بیخی حکومت په لاس ورکړ او چی چیرته سم مړی وو هغه ئی په دوی له منځه یووړ . په دی ډول کمونستان هیڅ وخت د حکومت داسی سخت عکس العمل سره نه وه مواجه شوی حتی نور محمد تره کی چی د حزب مؤسس او مشر وو په خپل ټول عمر کی یوه ورځ

بندي نه شو. که څه هم بند او مرگ په سياسي مبارزاتو کې يو عادي خبره ده خودوي نه وه په آموخته. نو حکم حتی يوه ورځ بندي کېدل هم سخت پر تمام شول.

د کمونستانو مشرانو په سياسي مبارزه کې د سختيو د تحمل د نه درلو د لو او زياتي وار خطائی په وجه په عسکري قواو کې خپلو گوندي غړوته د پاڅون او طغيان امر وکړ دوی دا امر هم په څو علتو وکړ.

(۱) دوی داؤد خان ترهر چا د نژدی څخه بڼه پيژانده او د هغه ضعيفی او خالی نقطی دوی ته معلومی وی او په دی متقین وه چی په يوه قاطعه ضربه په هغه له پښو ولویزی.

(۲) کمونستان په دی هم پوهیدل چی يو خو عام خلک د داؤد خان څخه ناراضه دی چی د ده مرسته وکړی. او بل دوی هغه ته داسې څوک ندی پری ایښی چی پداسی سخته ورځ کې ئی په درد و خوری او دریم بل داسی طاقت هم په مملکت کې نشته چی د دوی مخ دی ونیسی.

(۳) دوی په دی متقین وه چی روسان به د دوی دا اقدام نا کابیدو ته پری نږدی دا حکم د دی اقدام نا کامی به په افغانستان کې د کمونیزم او دروسانو د منافعو پر سر یو جبران نه کیدونکی ضربه وار ده کړی.

زما په فکر د دغه تحلیل پر بنیاد د ثور پر (۷-۲-۱۳۵۷) د ورځی پر ۱۱ بجو د داؤد خان پر ضد کودتا شروع شوه ټوله ورځ پر ارگ بمباری و شوی او ټکنوونو حملی پر کولی. جمهوري گارد څه



مقاومت وکړ خو هلته هم کمونستان وه او دهغه قوماندان ئی (صاحب جان) مرکړ د شاوخوا عسکری فرقو څخه هم کومک ورته ورنه رسيد يوازی دريشخورو په فرقه کی ډگروال محمد هاشم خان غوثپتل چی داؤد خان ته نجات ورکړی تر یو څه ځایه چی راغی طیارو بمبارد کړ . داؤد خان په یوازی سر مقاومت کاوه . د ده نالایق وزیر دفاع (ډگر جنرال غلام حیدر رسولی) په ټولو فرقو وگرځید خړهیچا مرسته ور سره ونه کړه . دا ځکه چی دده څخه چا بڼه زړه نه در دلود او نه ده په ټول ژوند کی داسی څوک پیدا کړی وو چی پداسی سخته ورځ کی دی دده په درد و خوری . بالآخره پخپله په یو کور کی پټ شو دهغه کور یو تن خلقي وو هغه خپلو ملگرو ته احوال ورکړ هغوی راغلل او دی ئی وینو او مړ ئی کړ . داسی شواهد شته چی ددی اواره چی خلقيان په کودتا کی ناکام نشی روسانو هم د کودتا په ورځ په بمباریو کی دهغو سره مرسته کوله . داؤد خان د سبا سهار تر اترو بجو پوری مقاومت وکړ او و جنگید . دده د مرگ صحنه پخپله د تره کی د حکومت له خوا په رسمی ډول د کابل په غازی ستو دیوم کښی د لس گونو زرو خلکو په مخ کی په ۱۶ د جوزا (۱۳۵۷) ۶ جون ۱۹۷۸ ۷۸ د تورن اسد الله د مسلحو قوا ود مخاږی درئیس له خولی داسی اعلان شوه :

« . . . یو خلقي منصبدار داؤد خان ته سهار (۸ ثور ۱۳۵۷)

ورغی چی د افغانستان ټوله عسکری قوا موږ ته تسلیم شویده داسی څوک نشته چه ستا حمایت وکړی نو ته هم نور مقاومت مکوه او تسلیم شه . هغه په ډیر قهرور ته وویل چی زما په قاموس کی د تسلیم

لفظ نشسته او تعجب کوم چی دیو عسکری صاحب منصب له خول  
 څخه د تسلیمی لفظ اورم . ماشین دارئی را پورته کړ او پر نو موړی  
 خلقتی ئی فیروکړ . هغه ئی په اوږه کی زخمی کړ . وروسته تر یو څو  
 دقیقو بیا اعلان وشو چی تسلیم شه . ده په ځواب کی وویل چی  
 تاسی کمونستان ، کافران او وطن فروشان یا ست زه به هیڅکله تاسوته  
 تسلیم نشم . ددی خبری په اورید وسره موږ هجوم پر وروړ  
 او فیروبه مو پری وکړل . دی او دده ټوله کورنی هلته مړه شول .  
 خو په اصلی واقعہ بیا هم عام خلک پوره نری خبر د جمهوری ارگ  
 قالینی تر ډیره وخته په وینو سړی وی او خلکو به لیدلی . په دی  
 ډول داؤد خان له منځه ولاړ . دوه شپې وروسته نور محمد تره کی  
 د افغانستان د خلق د دیموکراتیک گوند د عمومی منشی ، د افغانستان  
 د انقلابی شوری رئیس د افغانستان د جمهور رئیس او صدر اعظم په  
 توگه اعلان شو او بېرک کارمل دده معاون ، حفیظ الله امین خارجه وزیر  
 او داسی نوره کابینه و ټاکل شوه . د عسکری قوا وو تر تسلیمیدو وروسته  
 حکومت په اداری دستگاہ کی د خپلو نفرو د ځای پر ځای کولو په  
 کار پیل وکړ . دوی د دولت ټول هغه ماسورین چی دیوی اداری  
 مسئولیت ئی په غاړه وو د خپلو وظیفو څخه ایبری تنزیل او یا موقوف  
 کړل . د انقلابی شورا د دریم نمبر فرمان په مطابق هر څوک په هره  
 رتبه کی چه اداری لازم گنول مقرر کیدای شوای . په دی ډول  
 د داؤد خان د وختو د ماسورینو د قانون هغه ماده چی تعلیم او د کار  
 سابقه د وظیفی په اشغال کی مهم رول درلودله د اعتباره ساقطه شوه .  
 خور د ضابطان وزیران شول نهم او لسمه درجه اجیر کارگران عمومی  
 رئیسان شول او بی تجربی کوچنی هلکان ولسوالان او والیان شول .

پوه ، تعليم يافته او با تجربه مامورين يادكاره ليرى شول او يا په تنزِيل رتبه سره په يو بل داسی خای کی مقرر يدل چی وجود ئی هېڅ مفيد نه وو .

حکومت د دی کار (تغیر او تبدیل) سره همزمان ، پوهانو او د هغو تعليم يافته کسانو په نيولو ، بندي کولو او مړه کولو پیل وکړ چی دوی هغوی د خپل فکر مخالف گڼل . د کورو په پلټلو او د وسلو په را ټولولو ئی شروع وکړه . پوه خلک پوهيدل چی دا حکومت يو کمونسټ حکومت دی او خلقيان کمونستان دی خو عام و لس په مارکسیزم کمونیزم او يا نورو ایزمونونه پوهیدی . دوی هېڅ دا فکر نه کاوه چی خلقيان مایح او د اسلام دشمنان دی او خلقيانو هم دعا مو خاکو په مخ کی خانونه مسلمانان بيړول . و لس کرار کرار د خلقيانو په چل او عوام فريبی پوهیدی چه وائی يوڅه کوی بل څه . نو ورو ورو د خوبه را وینييدل . خلک ډله ډله نور محمد تره کی ته ورتلل او خپل تشویش ئی ورته اظهار اوه . هغه به په ډير عوام فريبانه ډول ورته ويل چی موږ د مسلمانانو زمان يو او د اسلام د دين احترام کوو . د خلکو قناعت نه حاصلیدی دا ځکه دوی عملاً ليدل چی حکومت د دين په له منځه وړلوکی لگيا دی عملاً شپه او ورځ کوشش کوی . په هره سويه حزبی سازمانونه جوړ شول د ځوانانو او نجونو سازمانو نه جوړ شول چه له یوی خوا هغوی ته د کمونیزم درس ورکړی او له بلی خوا په ټولنه کی د جاسوسی کار ځینی واخلی د سازمان هر څوک مجبور وو د هفتی په آخر کی راپور ورکړی چی فلانی د حکومت په باره کی داسی ويل ، فلانی ټينگ مسلمان دی ، فلانی روس ښه نه وینی . . .

او داسی نور . حتی د مکتب بیوونکو به د ماشومانو څخه په مکتب کی دا پوښتل چی ستامور او پلار په کور کی د حکومت په باره کی څه وائی . که به ئی ورته وویل چی د حکومت بد وائی نو سبا به ئی پلار په بندیځانه کی ناست وو او وهل او تکلون ئی خوړل . ډیرکسان په دی ډول د ماشومانو په خوله له منځه ولاړل . خلکو په خپلو کورو کی د کوچینیانو په مخ کی د حکومت خبری د ویری نشوای کولای . یو سړی چی زما له شناختگانو څخه وو خپل ماشوم زوی ئی پر سبک باندی چی نه ئی وایه یوه ښیره وواهه . نه کلن ماشوم ئی په ژړاکی ورته وویل چی صبروکه چی سباشی معلم صاحب ته وو ایم چی زما پلار پر حکومت بدوائی او سهار سهار د قرآن شریف وظیفه هم کوی . پلار ئی چی د دی خبری په عواقبښه پوه وو دده سورتی اشاره وکړه چی ماشوم خوښ او رضا کړی . هغی بیچاره ډیر اغا او لالا ورته وویل او پلار ئی هم پنځه روپی په لاس ورکړی چه زویه مه خفه کیره ته پر ماگران ئی . په دی ډول هیچا پر خپل اولاد باندی د تربیی په منظور فشار نشوای راوستلای . حکومت د بیسوادی سره د مبارزی په نامه د لویانو د سواد د زده کړی کورسونه په ټول بمکت کی راویستل . پنځه اونر ئی مجبور ول چی هغه ته ځانونه شامل کړی د دی پروگرام څخه د حکومت مطلب دا وو چی ساده عوام او خالی الذهنه مسلمانان د مارکسیزم د فلسفی تر تاثیر لاندی راوی او کمونستان ئی کړی . دوی د بیسوادی په کورس کی د سوسیالیزم د رسونه ورکول . نور ئی د خلکو د واتعی سواد سره څه کار نه وو .

د منځه وو وویل چی خلقتی سازمانونه او د بی سوادی کور سونه

د دی لپاره جوړ شوی وه چی له یوی خوا په خلکو کی د سوسیالیزم مفکوره خپره کړی او د بلی خوا د جاسوسی کارخینی واخلی . د ډیرو کسانو په سازمان کی د خپل شخصی مخالفت په وجه د خپل یو مخالف چا راپور تیراوه چی فلانی په فلانی ورځ په فلانی ځای کی د حکومت داسی بد وویل . هغه سړی به هم د دغه بی بنیاده را پور په اساس بندی او حتی مړ شو . ډیر کورونه د داسی را پورو په وجه تلاشی او لوټ شول . هر چا چی به څومره ډیر را پورونه سازمان ته وړاندی کول هغو مه به د سازمان په نظر کی صادق او فعال وو . سازمان به دا را پورونه د خپل تائید سره د ولسوالی سازمان ته استول . هغه به په سلسله سره د ولایت سازمان او بالاخره به د مرکز سازمان ته خبره ورسیده . هغو به د استخباراتو له لاری د هغه سړی د نیولو امر صادر کړ . نتیجه به دا شوه چی یو بیگناه سړی به صرف د شخصی خصوصیت او یادکوم خلقي یا سازمانی چا د موقف لپاره د یو بی اساس را پور قربانی شو . پر دی را پور به څو سازمانو د خپل فعالیت کریدت واخیست او هر یوه به ئی د دی لپاره چی خپل فعالیت وپنئی په را پور کی یوڅه نوری خبری هم د متهم په نقص ولیکلی چی بالاخره به غټه دوسیه ځینی جوړ شوه او تره کی به ئی د مرگ حکم صادر کړ . ډیرو خلقيانو خپل ډیر نژدی دوستان لکه پلار ، ورور - - - او نور د چوکی او موقف لپاره د حکومت په لاس کی ورکړل . ډیر خلقيان د خپل ډیر نژدی دوستانو د مرگ سبب شوه . داځکه چه څومره نژدی دوست چا حکومت ته په گوتو ور کړی وای هغو مه ئی موقف به تثبیت او لوړ کیدی خصوصاً د مسلمان والی تور لوی ترین جرم وو .

په دی ډول بنديځانی په بيگناه او شريفو خلکو ډکيدلی او ډله ډله هره شپه له منځه تلل زما سره په بنديځانه کې يو استاد وو د هغه څخه ئې پوښتنه وکړه چې ته اخوانی يی (هر تعليم يافته مسلمان ته خليفانو اخوانی وايه) هغه ورته وويل چې زه اخوانيان نه پيژنم زه يو پاک ساده مسلمان يم . مستنطق ورته وويل چې اخوانيان خوهم مسلمانان دی سوتی ئې پر سر وواهه او را چېه ئې کړ دومره ئې وواهه چه څه ووايم بله شپه ئې بوتلی او سر ئې کړ . يو بل نفر چې محمد عثمان نوميدلی په دی وجه (۹) مياشتي بندي شو چې د ده څخه پوښتنه وشوه چې د پلار نوم دی څه شی دی . ده ورته وويل چې نعمت الله (په عاميانه لهجه ئې نيامت الله ورته وويل) مستنطق پوښتنه ځينی وکړه چې څه شی ؟ هغه بېچاره د دی لپاره چې صحيح ئې تلفظ کړی وی ورته وويل نعمت الله (عين ئې ښه ادا کړ) مستنطق ورته وويل داسی د اخونيانو عين دی ووايه . (۹) مياشتی ئې په دغه يوه نعمت الله لفظ په بنديځانه کې تيري کړی خودی بياهم ډير خوشحاله وو چې سر ئې نه کړ . يوه ورځ ئې څوکسه نظامی افسران بنديځانی ته را وستل چې د دوی گناه دا وه چې بی بی سي B.B.C. ئې او ريدلی وه . دوی سره شول خو هغه کس يو کال په بنديځانه کې پا ته شو چې د ده په دفتر کې د (B.B.C.) خبری شوی وی که څه هم په هغه مجلس کې د ده نه گډون ثابت وو .

د متهمينو د استنطاق صحنه داسی څوروونکی وه چې يو حساس وجدان ته ئې تحمل مشکل وو مثلاً روغ غاښونه په امور کېدل ؟ په خوله کې ايشولی او به ورتو يول ، د گوتونوکان په پلاس ایستل ، په

غوڊو ، پزه ، ژبه ، او آله تناسلی پوری د برق جریان تپل ، په سوټی  
 پر سر و هل ، په پښو سر چه خړول . خوشی مسلسل بی خوبه  
 ساتل ، تر زنی لاندی یا پرتیک باندى د تفنگچی نیول ، په څلورو  
 کسو یو څوک تر لاسو او پښونیول هواته ئی لوړ غور ځول او له هغی  
 خواتی پر کانگریټ پر محکه باندى را ایله کول ؟ بی عزتی وراړول . دا  
 ټول هغه تعذیبونه وه چی د تحقیق په وخت کی به متهم بیچاره دری  
 څلور ډوله ډرامی پرځان کتلی . یوه ورځ ئی زما په مخ کی چی زه هم  
 د متهمینو په ډله کی د تحقیق په انتظار ناست وم یوښکلی ځوان  
 راووست او تحقیق ئی ځینی شروع کړ . ورته وئی ویل چی اخوانی  
 ئی ؟ هغه ورته وویل چی نه . مستنطق ورته وویل چی ته خو خود  
 وائی چه نه ، اوس به و گوری چی ځنگه لکه بلبل هزار داستان غوندى  
 پخپله را ته اقرار شی . ده بیچاره ته ئی د برق جریان ورايله کړ پورته  
 به ئی کړ د مخکی به ئی را وویشت . هغه به د ډیر تکلیف څخه فریاد  
 کاوه چی د خدای پار دی څه ووايم . د خدای نوم او ریدل به دا  
 ظالمان نورهم په خشم کړل او وئی ویل چی ښه ته نو اقرار نه کوی  
 اوس به ستاسره جوړشم . جوړیدل دا وه چی پلاس (Plier) ئی را  
 واخیست او د ده د پښو نوکان ئی یو په بل پسى وروکښیل . د بیچاره  
 ترپښو سرى وینی بهیدلی . په داسی حال کی چی د ډیر تکلیف څخه ئی فریاد  
 کاوه زموږ خواته ئی وکتل چی گوندى یو څوک وی چی ځینی خلاص  
 ئی کړی . مستنطق پرمخ په هغه پلاس و واوه په کوم چی ئی دده  
 نوکان کښلی وه او ورته وی ویل چی دڅه لپاره دوی ته گوری دوی  
 هم که اقرار و نه کړی همدا حال به ئی وی لکه ستا . بیچاره متهم  
 فریاد کاوه چی د خدای پار دی بیگناه يم څه ووايم . که موکتل په

درواز، يو بل غټ کريه المنظره مستنطق رانوت هغه بل مستنطق ته ئی وويل چي بيادي کوم اخواني را چپه کړيدي هغه په خواب کي ورته وويل چي دا دومره ټينگ دی هيڅ اقرار نکوي . ميلمه مستنطق چي د متهم بيچاره مخ ته وکتل په بوغت آواز ئی وويل اوه ! اوه ! اوه ! دا زه ښه پيژنم دا رذيل او - - - متهم ته ئی وويل چي اقرار په هر ډول چي وی در څخه اخلو نور خان په مورمه توکر توکر کوه . هغه وويل زه بيگناه يم څه وو ايم مستنطق ورته وويل چي ښه نو مور به ستا ښځه دلته راوغواړو بيا به درته معلومه شي چي اقرار نکول يعني څه . متهم بيچاره او مور ټولو فکر نه کاوه چي دا خبره به رښتيا شي دا ځکه په افغانانو کي صرف د ښځي را وستل داسي ځای ته لوی عيب او بي سابقه کار دی دا خو پريزه چي دهغي پلو ته به څوک په بده گوري . تقريباً يو ساعت وروسته يوه چادري واله ښځه چي وړوکي ما شوم ئی په غيږ کي وو داستنطاق ځای ته راغله او يوی بلي کوتی ته رهنما ئی شوه . څو دقيقی وروسته د ښځي ژړا او فرياد د کوتی د کړکيوله چاکو څخه زموږ د غوږو پر دی راولهزولی . زه خپله په دی صحنه کي دا حال ته رسيدلی وم چي مرگ می ډير خوښ وونه د دی حال ليدل خو انسان سخت سړی موجود دی مرگ په داسي وخت کي نه ورته راځی نور متهمين هم چي دلته ناست وه ټوله په مرگ راضي وه نه په داسي بي حيايته او بي شرفه ژوند . د ورايه يو روسی منصبدار چي په همدغه اداره کي ئی د مشاور په توگه وظيفه اجرا کوله را ښکاره شو مونږ د ده په ليدو سره سخت نا آرامه شوو چي همدغو زموږ پر وطن دغه خال را وست . په دغه حال کي نوموړی روسی د ښځي خونې



ته وروڼتو دی صحنی پر مور نهایت ډیر بد اثر وکړ. د ښځی میړه نور په ځان نه پوهیدی چی څه وکړی یوه لار ورته پاته وه هغه دا چی د ژوند څخه تیرشی نوئی د خولی څخه لاس واخیست او هغه ښکښل ئی نور محمد تره کی ، بریژنیف ، روسانو او خلقیانو ته وکړه چی زموږ ئی لازمه په یخ کړ . یو تور، ښت خلقی چه په قوماندان اندرابی مشهور وو د څو تنو عسکرو سره دا سړی تر لغتو لاندی را چه کړ او په خوله کی ئی په ږتو وو ا هه شاو خوائی وکتل بل څه ئی پیدا نه کړل د یوم لاستی ئی وکیښ او ورته وئی نیو . دومره ئی ووا هه چی سړی بی سده شو . مورئ هم ټول په کوټو ننه ایستو بیا نشوو خبر چی د ښځی سره څه وشوه خو دومره مو وا وریدل چی نو مورئ متهم تر وهلو لاندی مړشو . او په دی ډول دا بیچاره او بیگناه انسان د کمونیزم په دوران کی چی د سولی ، امنیت او ترقی په شعارو ئی خلک کانه کړیدی ، دادکور ، کالی ، ډوډی او عزت د نارو سوړو او داد کارگرانو او غرابو د نام نهاد مدافعینو او ټیکه دارانو په نظام کی د دی نابودی دنیا څخه زړه ډک ولاړ . خلقیانو ته چی معنوی ارزشونو د خپل متسریالیزم د فلسفی پر بنیاد څه معنی نه درلودل د خپل قدرت څخه په استفاده سره د شهوت پر نیلی سپاره شول . په خلقی سازمانو کی ئی نجونی او هلکان را ټولول دوی ته ئی د کمونیزم د نورو درسو په لړکی داور ښوول چی عفت عصمت او . . . دا ټول بورژوازی او دیوی وروسته پاته ټولنی خصوصیات دی په یو مترقی جامعه کی دا شیان ارزش نلری . مور د مترقی عناصرو په حیث باید دی شیانو ته اهمیت ورته کړو . نجوانی او هلکان به ئی په ورځو ورځو حتی په شپو شپو په یوه نامه او

بل نامه سره ساتل او دوی به خپل شهوت رانی پری کولی . په خلقي سازمانو کی اکثرآ د بهایانو او دولت د هغو مامورینو اولادونه شامل وه چی پر خپلو جایدادو او چوکیو ویریدل . دوی د خپلو اولادو پت او عزت د خپلو شخصی مادی منافعو مخ ته سپر کړی وو نوځکه هرڅه چی به خلقیانو د دوی په اولادو کول څه به ئی نه وبل . ډیرو بهایانو خانانو او پیرانو خپلی لونی خلقیانو ته ددی لپاره ورکړی چی ځانونه په وسای خلقیان به اکثره د بنوو نخیو مخ ته دریدل چی په متعلیمو کی ښکلی نجلی خوښه کړی . چی یوه به ئی خوښه شوه د هغی د صنف او کور پوښتنه به ئی وکړه . په سبا به ئی عسکر نوموړی مکتب ته و استاوه او هغه نجلی به ئی را وغوښتله چی تا د حکومت پر خلاف خبری کړی دی . هغی مظلومی نجلی به چی خپل بایست ور پوری بلا وو هرڅومره چه وژړل چه زه د حکومت مخالفه نه یم او ما د حکومت په خلاف څه ندی ویلی خو خلقي صاحب کله منل . دانو د خلقي صاحب کار وو چی دا بیگناه مرغی ئی څومره وخت د خان سره ساتله . ماته داسی یو څوک معلوم دی چی کوم خلقي دده څخه لور غوښتی وه خوده ور نکړه لور ئی هم په هغه خلقي رضا نه وه . خلقي صاحب هغه سپری او دری زامن ئی دا خوانیانو په تور وربندیان کړل یو کال وروسته یو نفر ئی له بنده را خلاص شو خود پلار اود دوو زامنو د ژوند پته تر او سه بیا چا معلومه نکړه .

زما سره په بندیخانه (پلچرخي) کی یو پخوانی سپین ږیری ولسوال بندی وو چی اصلاً د مقر او د تره کی قومی وو . ده وویل چی زه دلته ځکه ناست یم چی مایو خلقي ته لور نه ور کوله . ده خپله قصه داسی

راتہ وکړه چه په کور کی دخپلو اولادو سره ارام پروت وم چی نیمه شپه د  
 کلا دروازه وټکید له . د کلا د دروازی ترخلا صیدو د مخه د کلا  
 بام ته وختلم چی و گورم څوک دی . که گورم د کلا شاوخوا ټوله  
 عسکرو محاصره کړیده حیران شوم چی په څه غضب اخته شوم وزغلم  
 د کلا ورمی ورته خلاص کړ پوښتنه می ځینی وکړه چی څوک مو په  
 کار وو هغه خلتی چی زما څخه ئی لور غوښته را ته وویل چی ته مو  
 په کار ئی . زما ئی فوراً لاسونه را و تړل او واسوال ، قوماندان ،  
 څارنوال او عسکر په کور ننوتل ټول کورنی تلاشی کړ څو تختی قالینی  
 او زر ئی ټول کړل او دځانه سره ئی واخیستل او وی ویل چی قاچاقبره!  
 پنه د قاچاق مالونه دی په کور کی جمع کړیدی لونی هم  
 چا ته نه ورکوی . زه ئی په هغه شپه سرتورسراو لوڅی او پی دکوره  
 را ویستلم اولادو می ټولو را ته کتل تر ډیره ځایه می د کلا پر سر د  
 خپلو کوچینیانو ژړا او ریدله غزنی ته ئی را وستلم او څاور میاشتی یخ  
 ژمی می هلته په ډیر بد حال کی تیر کړ تر پایه چا پوښتنه را څخه  
 ونه کړه چی ته څنگه راغلی ئی . بیانی یوه شپه سترگی را و تړلی او  
 په موټر کی ئی واچولم ما فکر کاوه چه دوژلو ځای ته می بیانی تر  
 څو ساعته سفر وروسته ئی بیا سترگی را خلاصی کړی گورم په کابل  
 کی په وزارت داخله کی یم یو ساعت وروسته ئی بیا سترگی را و تړلی  
 او دده مزنگ محبس ته ئی تحویل کړم او د هغه ځایه ئی بیادایم  
 پلچرخنی ته را وستلم . دیوه بل سړی څخه می چی هغه په مقر کی د  
 همدغه واسوال صاحب دکلی وو . د ولسوال صاحب د موضوع پوښتنه  
 وکړه هغه وویل چی دا خبره رښتیاده چی دی په دی خاطر دا  
 دومره تکالیف تیروی چی خپله لورنی خلتی ته نه فر کوله د ولسوال

تر نیولو څو ورځې وروسته نوموړی خلقي د هغه لور په زوره د کوره را ويستله او ماندينه ئی کړه اوس ئی یو اولاد هم شویدی. ولسوال صاحب د حفیظ الله اسپن په دوره کی په دی شرط خوشی شو چی د نوموړی خلقي سره به دېمنی نه کوی ده بیچاره ورته وویل چی د هغه سره زه هیڅ دېمنی نلرم پخوامی هم کومه دېمنی نه ورسره درلوده. خو خبر نه وو چی هغه ئی دلور میړه دی او د هغه څخه اولاد لری او دی ئی ځکه خوشی کړ چه کارتر کار تیر وو او اوس ئی خسرو شوی وو.

یوه ورځ په پل چرخي محبس کی د کندز یوه مړی د خپاو سترگو لیدلی حال او د خلقیانو ظلم او بی ناموسی داسی را ته بیان کړه : «زه د قلعه زال په ولسوالی کی قوماندان وم. یوه شپه ولسوال را ته وویل چه راځه د - - پای کړه څو. ولسوال، څارنوال، زه او څو تنه عسکر په موټر کی سپاره سوو د . . . پای کلانه چی راغلو هغه مو محاصره کړه او دروازه مو ور وتکوله. نوموړی پای چی معمره سپین ږیری مړی وو را ووت مونږ فوراً د هغه لاسونه ور وتړل او د ځانه سره مو د کور دننه بوت. د کور په پلټلو مو شروع وکړه د حاجی صاحب سپین سری ښځی او دوو اولادو ته ولسوال په قهر وویل چی تاسی د حکومت د نیولو خیال لری او دا شرارو اسلحه داته ساتی - - - - - موږ کور تلاشی کړ اسلحه پیدا نشوه د کور خلک خوشحاله وه چی عاجزه خلک دی اسلحه نه لری حکومت به خپله تلاشی وکړی بیرته به پر خپله لارځی خو په دی نه پوهیده چی تلاشی د اسلجی په منظور نه وه او نه د حکومت د مخالفت تهمت وو بلکه دا صرف

بهانه وه . د نوموړی کور ۱۸ تختی بهترنی قالینی موږ د سرورودگانو سره را ټول کړل او په موټر کی مو واچول . حاجی - - - بای هلته لاس تړلی ولاړ وو او یوه پنځه یوه ځوانه پیغله لور او یو کوچنی زوی ئی دا ټوله صحنه کتله دوی حیران پاته وه چی دا څنگه دغلو حکومت دی چی د خلکو کوروته د شبی ورخی او په مالونو ئی موټران پاروي خو دوی خواران نه پوهیدل چه داسی وضعیت به دا خلقیان ورسره وکړی چی پر دغه حال به شکر و باسی . ولسوال ما ته مخ را وپاوه چی قوماندان صاحب د حاجی صاحب څه بڼه گلالی لورده څنگه به ئی په ناز او د بل پراوړولویه کړی وی . زما خیال دی چی ناز ئی ور واخلم ته ئی مورونیسسه هغه هم بده نده . قوماندان وویل چی ما عذرو غوښت او څارنوال ور وپاندي شو . په داسی حال کی چی حاجی صاحب ورته کتل ولسوال د هغه لور او څارنوال د هغه پنځه پیلو پیلو کوټوټه کش کړل . زما فکر په نجلی کی وو چی دپانی غونډی رپیدله او فریاد ئی کاوه . قوماندان را ته وویل چی حاجی صاحب له نیکه مرغه پس له هغه چی پر خپل اولاد ئی دبی پتی صحنه ولیدله دلسوال له خوا په ههغه شپه سرشو او مالونه ئی ولسوال خپل کورته یووړل . د کمونستانو د لکونو لکونو جنایانو څخه یو څو مثال می ځکه را وړل چی لوستونکی پوه شی چی کمونیزم په اخلاقی طور یعنی څه ؟ داسی ظلمونه چی په افغانستان کی کمونستانو وکړل او کوی ئی چنگیز او بابریانو نه دی کړی بلکه د مقایسی به صورت کی په هغوي بالکل بری الذمه شی . تاریخ بیله کمونستی ملکوتو څخه په نوره آزاده دنیا کینی دداسی وحشت او درندگی مثال او سابقه نلری . ښه می په یا ددی چه یوه ووځ

نور محمد تره کی خپلو حزب غړو ته د نصیحت په ډول وویل چې زه پوهیږم چې په ځوانۍ کې خپل د شهوت سره مقابله نا ممکن کار دی خو تاسې بنا پر مصلحت د یوڅه وخت لپاره احتیاط وکړئ . ده یو بل ځای هم خپلو گړندی غړو او د افغانستان ولس ته وویل چې کوم حال چې نن پر افغانستان تیرېږي یوه انقلابي دوره ده او د تشویش وړنده په روسیه کې داسې حال لس کاله دوام وکړي ، په ویتنام کې ( ۱۵ ) کاله او په کیوبا کې تراوسه دوام لري . ترڅو چې خلک زمونږ په فلسفه اولار آسوخته کیږي دا وضع به دوام لري .

تر کودتا وروسته د افغانستان دروازی د روس پر مخ خلاصی شوی . خلاصی څه چې بیخي له بیخه وايسته شوی . هره ورځ یو دوه قراردادونه د روس سره په مختلفو ساحو کې امضا کېدل . په زرو زرو روسان د عسکري مشاورینو په نامه افغانستان ته راغلل او په زرو نورتي په ملکي ساحه کې د وزارت خانو په هر دفتر کې د مشورینو په صفت کسبیتل . روسانو د افغانستان د ټولو پروژو پر پلاننگ باندې کنترول پیدا کړ . د مملکت په شمال کې ټولې هغه آبیاري پروژې چې د آمورود څخه ئې او په خورلی یا معطله او یا تغییر پلان شوی څو او په ئې ټولې روسیې ته ولاری شی . د غربی مالکو پروژې په هر ځای کې د مسلسلو خنډونوسره مخامخ کیدی . خلقيان د روسانو په حمایه سخت ډاډه او غره وه . نوڅکه ئې غریبانو ته مخ نه ورکاوه په دی ډول افغانستان په هره ساحه کې په روس باندې متکی شو .

د کودتا څخه درې میاشتې نه وی لا تیری شوی چې د خالق په گوند کې شدید اختلاف پیدا شو . تره کی او دده ملگری یوی خواته

ببرک او د هغه ملگری بلی خواته شول . د دی اختلاف نتیجه دا شوه چی ببرک و چکوسلواکيا ته ، اناهیټا یوگوسلاویاته ، او نور احمد نور امریکا ته د سفیرانو په توگه و لیرل شول . نور مشهور ببرکیان چی په پرچمیانو مشهور وه هم په خارجی هیوادو کی په وظیفو و ټاکل شول . د پرچمیانو څخه یوازی سلیمان لایق ، حسن بارق شفیعې او غور بندی په کابینه کی پاته شول . سلیمان لایق څومیاشتی وروسته له کاره ایسته شو . په (اگست ، ۱۹۷۸م) (زمری ۱۳۵۷) جنرال عبدالقادر ، سلطان علی کشتمند ، شاهپور احمد زی او جگړن محمد رفیع د حکومت له خوا ونیول شول او اعلان وشو چی دوی د ببرک کارمل په مشرې کودتا کوله . د دوی اقرارونه ئی په اخبارو او را دیو گانو کی نشر کړل . د کابل په بازار کی اوازه شوه چی شاهپور احمدزی د حکومت له خوا پر شو او د جنرال عبدالقادر او محمد رفیع په مقعدوئی د اقرار او اعتراف په وخت کی د تهدید او تعذیب په ډول د کوکاکولا بوتلان استعمال کړل . دا آوازه هم خلقیانو خبره کړه چی حکومت د تحقیق په وخت کی سلطان علی کشتمند سر چپه څړولی وو څو فضله مواد ئی د خولی له خوا خارج شی . په رشتیا هم جنرال شاهپور احمد زی بیا چا ژوندی ونه لیدی خو عبدالقادر . کشتمند او رفیع هغه دی اوس د ببرک د حکومت په لومړی صف کی واقع دی .

ببرک او د ده ملگرو په خارج کی د خپلو وظیفو څخه استعفا وکړه دی عمل د خلق او پرچم د پیروانو تر منځ اختلاف نورهم ډیر او شدید کړ . رادیو او جرایدو په ببرک او د ده په ملگرو پسی بد ویل شروع کړل . ببرک کارمل به ئی کارغل ، جنرالزاده ، عوام

فريب او د امپرياليزم گوداګي ، د سي آني اے نماينده ، د غرب تالی  
 څټی او عظیم شيطان باله او اناهيته به ئی د فاحشی او حتی د فاحشه  
 بين المللی نسبت کاوه . د بېرک څو ملګری لکه بارق شفيعی او غور  
 بندی چې په کابینه کې پاته وه ، د دی لپاره چې ځانونه د بېرک څخه  
 لیري وپيښی هر ځای به دریدل او بېرک او دده ملګرو ته به ئی  
 ښکښل کړل . اولين وار بېرک ته بارق شفيعی شيا د بزرګ او غور  
 بندی ورته شيطان ملعون ووايه . حکومت په اخبارو او راډيو کې  
 نشر کړه چې بېرک کارمل ، اناهيته ، نور احمد نور ، ډاکټر نجيب ،  
 محمود بريالی او عبدالوکيل د خپلو سفارتي وظيفو څخه د استعفا په  
 وخت کې د هغو سفارتو قالیني او دارائی ټول لوټ کړل او د ځانو سره  
 ئی يو وړل . خلقيانو به د اشعار وړ کاوه چې مړه دی وی دا ځاننان  
 او د غرب فراريان . د بېرک او ملګرو په مذمت کې ډرا مونه و ښودل  
 شول خپله تره کې هم په يوه بياليه کې وويل چې «موږ دوی را سره  
 ملګری کړل خو دوی د لستونې ماران وه . دوی د خلق دارائی په  
 نا ځوا نمردانه ډول لوټ کړه او خپلو غربي با دارانو ته ئی پناه يو  
 وړه . . . » نور پرچميان هم کررا کرار د مهمو وظيفو څخه ايسته کيدل  
 او بنديايدل .

نور محمد تره کې چې بريالی شو بېرک او دده ملګری بياله  
 کوم مقاومته د قدرت څخه وغورځوی او مطمئن شو چې حزب اوس يو  
 لاس او يوه خوله دی هيڅوک ئی په اسانه مقابله نشی کولای نو د  
 داخلي مقاومتو د سرکو بولو لپاره متوجه شو . د دی لپاره چې پدی  
 برخه کې هم ښه موثق شی نو روسی ته ولاړ او هلته ئی د روسانو سره



تاریخی شرموونکی معاهده لاسلیک کړه (۶ دسمبر ۱۹۷۸) کله چی بیرته افغانستان ته راغی په یوه بیانیه کی ئی وویل چی ما په شوروی کی داسی تاریخی کارونه وکړه چی افغانستان می . د همیشه له پاره د سوسیالیزم په کمسپ کی و دراوه . د دی خبری معنی دا وه چی افغانستان ئی د همیشه لپاره دروسیی په لمن کی ور وا چاوه او هغوی ته ئی د دی مملکت قباله ور کړه . د دی سفر څخه وروسته د حکومت داری د خوار ملت په ځان نوری هم تیری او پنځی شوی په کندهار ، پکتیا ، کابل او نورو ځایو کی ئی ډیر فوجی افسران په ضد حکومتی تور و نیول او ډیر ئی ځنی مړه کړل . ملکی مامورین ئی هم ډیر بندیان او مړه کړل . ملایان خو څه کوی حتی چی چیری یو سپین بگړی او ملا ډوله ډیره ور وو هغه ئی ټول و نیول اویائی فرار کړل . په بندیخانو کی ځای پاته نشو . په ضبط شوی تعمیرانو ، وزارتونو ، دروغتونو زیر زمینی ، ولسوالی او عسکری فرقی ټولی په بندیانو ډکی شولی خلک د ټولو هغو غورو ، غورو وعدو څخه چی سوسیالیزم او خلقیانو به ورته ورکولی اوس فقط د ژوندی پا ته کیدو په ارمان وه . ښه ژوند خو بیخی د چا نه وو په یاد . د اسلام په تور تور والی عظیم جرم وو چا به بل چاته د خدای په آمان نشوای ویلای داځکه د خدای نوم د هغه مړی مسلمان والی ثابتاوه هیچا د اسلام قوت ته دعا نشوای کولای . یوه ورځ ئی د پل چرخی بندیخانی ته زموږ د ځای د جامع جومات خطیب راووست زه ډیر خفه شوم داځکه دا څووم ملا وو چی زموږ د جامع جومات څخه حکومت نیوی او یا فرار کیدی . ما ورته وویل چه ملا صاحب ته ئی په څه تور و نیولی .

ده را ته وويل چي زه ئي پر دعا بندي كرم ما د نورو خلكو غوندي معمولي دعا (ترقي اسلام ، شكست كفار دعای حاجات) چي د پلرو او نيكه گانو را پا ته ده كوله خودوي (حكومت) بده و مسئله او وئي وبل چي د ترقي اسلام خخه دي داخوايانو كاميابي او د شكست كفار خخه دي مطلب زموږ ناكامي او دعای حاجات خخه دي زموږ د حكومت د سرنگوني مطلب دي . ما چي د ملا صاحب رنگ ته وكتل په پوه شوم چي سخت ئي وهلي دي نومي ورو ورته وويل چي ملا صاحب كوم تكليف خو به دي ظالمانو نه وي در كړي . ده ولسل په داسي حال كي چي د جيبه ئي خپل دږيري ډك ست وښتتان را وايستل وئي ويل چي «داسي څوك به هم وي چي بي وهلو به دلته راځي ، په اله تناسلي پوري ئي لا هم برق را و تاره . اوس ويني كښينم خدای خبر چي بيا به مي اولاد وشي» .

د تره كي په وخت كي بند او مرگ په يوه معني وو لږ كسان د بنديخالي خخه ژوندي را وتلي دي او كه څه ژوندي را وتلي دي د صحت او ژوند مزه ئي پيانده ليدلي . څوك چي به بندي شو نو كه ژوندي به هم پانه وو په مياشتو مياشتو به ئي خپلوانو درك نه درلود حكومت د بندي ځای چا ته نه پووه دا ځكه چي بيا خلكو په هر صورت چي واي تماس ورسره نيوي . د كندهار د هوائی ډگر خخه د بنديانو څوډكي طياري ، چي اكثر آ ئي د كندهار هيلمند ، زا بل او روزگان سپين ږيري او مشران وه ، د كابل خواته رواني شوي خو هيڅوك كابل ته و نه رسیده ټول چي په سوو كسان وه په لار كي پر غرو باندي و غور ځول شول . خپلوانو به ئي هر وخت په كابل كي

پوښتنه کوله مگر تر پایه ئی د خپلو بندیانو درک معلوم نکړ. ځینی خلک وائی چی د امریکا سفیر (Dubbs) هم په دی خاطر یو تعداد خلکو یرغمل ونیو چی پر حکومت باندي فشار واچوی چی خپل بندیان په خوشی کړی خو معتبر منابع وائی چی ځکه چی ډبز (Dubbs) د شوروی امورو متخصص وو او روسان ځینی ویریدل نو KGB د افغانستان د حکومت په مرسته هغه مړ او پر نوروئی تاوان کړ.

حکومت د دی لپاره چی په مملکت کی مقاومتونه یو په بل پسې مات او خپل حکومت نور هم مستقر کړی نوئی د اصلاحات اراضی پروگرام اعلان کړ. دوی د خانانو اولویو زمیندارو څخه ځمکی اخیستلی او د هغوی بزگرانو ته ئی ورویشلی. دوی دا لوی کار صرف په شپږو میاشتو کی سر ته ورساوه. دا پروگرام او بیا په داسی عجله د دی لپاره نه وو چی په مملکت کی اجتماعی او اقتصادی عدالت تأمین شی دا ځکه په سوسیالیزم کی خو ټوله ځمکه په حکومت اړه لری. هلته د ځمکی ویش نشته او روا هم ندی. خو د تره کی هدف د ځمکی د ویش څخه دا وو چی د خانانو په مقابل کی چه ده د خپل حکومت لپاره خطر گانه د هغوی بزگران را پورته کړی. د ده په تحلیل سره بزگران د خپل ډیر والی او په عین حال کی د حکومت د حمایت په برکت به خانان له منځه یوسی. کله چی د خانانو مقاومت مات او ختم شوی وای. غریب بزگران بیا د حکومت سره د تقابلی توان نه در لود او توزیع شوی ځمکی په آسانه بیرته ځینی اخیستل کیدای سواي. په دی ډول حکومت ژر ژر ځمکی توزیع کړی بیله دی چی د چا قانونی اسناد وگوری او بیله دی چی وگوری دا ځکه کافی او به لری او پنځپله ځکه هم د خاوری په لحاظ صالح الزراعة ده او که نه. پر دښتوئی

هم پری و چول او خلکو ته ئی په دی اسید وړ توزیع کړه چی حکومت بیا او به در ته پیدا کوی . هغه مخکی چی ظاهرأ او به ورته پیدا کیدای شوای خود مالگی او لوړ وائر ټیبل په وجه کرل ئی اقتصادی نه وه خلکو ته وړ وویشل شوی . که به دا ډول د پښتونه او خرابی مخکی خپله د هغه وطن خلکو چی په بلدوه نه اخیستلی بیا به ئی د نورو ولایاتو څخه په خاصو مراسمو ناقلمین ورته را وستل . خانانو او لویو زمیندارانو د حکومت سره د مقابلی توان پیدا نکړ دا ځکه یو خوا کثرت مقتدر او متنفذ کسان د مخکو د ویش تر پروگرام د مخه بندیان یا مړه شول . او د وهم دا چی خانانو خپلو بزگرانو ته د خپلو تیرو ظلمو او نارواگانو په وجه هېڅ مخ نه در لود . او په دی ښه پوهیدل چی همدا بزگران به د دوی سرا و مال ټول لوټ او تا راج کړی . لوی د خاموشی او فرار لار اختیار کړه وائی چه که خان ئی په یاران ئی که یاران نه وی ته خو خاوری د بیابان ئی . زموږ خانان په یارانو خانان نه وه بلکه په مال خانان وه چی مال ځنی ولاړ یاران خو دوی پخوا هم نه درلو دل نوهسی د بیابان خاوری او دگوری هندو گیان پا ته شول ټولو ښارو ته فرار وکړ او د حکومت له ویری به بازار ته هم سم نه را وتل .

حکومت په خپل دغه موفقیت او کامیابی چی د تره کی په قول چی «په ټول اصلاحات ارضی پروگرام کی هیچا زموږ مخالفت او ممانعت ندی کړی» . نور هم غره شو . حکومت ته اوس یوازی یو دشمن پا ته وو چی هغه باید له منځه یوسی چی هغه اسلام وو . کمونیستان په دی پوه وه چی برخلاف د کمونیزم ، اسلام او علم سره بیلیدای

نشی چی عالم دین له منځه ولاړ اسلام ورو ورو پخپله له منځه ځی . اسلام داسی ندی لکه کمونیزم چی فلسفه ئی په ناداره ، فقیره او له هری خوا په بیچاره ټولنه کی ښه پر مخ ځی (لکه مکروب چی په کثیف محیط کی ښه وده کوی) . نوئی دملایانو ، دینی عالمانو او د هغو تعلیم یافته کسانو نیولو او وژلو ته چی اسلام ئی د خپل اجتماعی او اقتصادی نظم لپاره اصولی لار گڼله نور هم زور ورکړ . د مشفقو او روشنفکرانو په مقابل کی نور محمد تره کی جهاد اعلان کړ او خپلو پیروانو ته ئی په یوه بیانیه کی امر وکړ چی هر ځای مو اخوانی (مشفق او روشنفکر مسلمانان) پیدا کړ پوست ئی کړی پوست . په بل ځای کی ئی هدایت صادر کړ چی سرو نه ئی لکه د مار تر ډبرې لاندی وکوټی .

د تره کی د جهاد په اعلان سره په ټول افغانستان کی دکمونیزم او اسلام تر منځ مقابله عملاً شروع شوه . تره کی فکر کاوه چی دی به فاتح او مسلمانان به مغلوب او مقهور وی نو ئی په ډیره بی رحمی د مسلمانانو په دسته جمعی مرگ لاس پوری کړ . په سل گونو مسلمانان به ئی هره شپه بیله کوم دلیل او تحقیق څخه بندیان او له منځه وړل . په کنړ کی ئی (۱۲۰۰) کسان د هغو د اولاد و په مخ کی په یوه ساعت د ماشیندار پواسطه له منځه یو وړل . په پل چرخ کی هره شپه د (۱۵۰) څخه تر (۲۰۰) کسانو پوری وژل کیدل . همدا قصه په ولایاتو کی هم وه . بالاخره خبره دی حد ته ورسیده چی بیا ئی بندیان ژوندی تر خاورو لاندی کول . یوه خلقي وویل چی په زرو زرو بندیان دی دو مره گولی د دوی په وژاو ولی مسصرف شی . افغانان د خپل صریح والی ، سپیڅلتوب او تر یوی اندازی د کم

علمی په وجه د نورو سلطه پرځان باندی ژر نه احساسوی یائی جدی نه نیسی خو کله چی پوه شی چی نوموړی طاقت د دوی پر اجتماعی او فرهنگی اصولو باندی مخالف اثر غور ځول غواړی نو جدی کیږی او عمومی قیام کوی دا هغه وخت دی چی د جهان پیر عظیم طاقتونه هم د دغو احساساتو په سرکوبولو نه موفق کیږی . په داسی وخت کی بیا درهبری او تنظیم سوال مطرح نه وی . هر نړاو ښځه د متجاوز طاقت په مقابل کی داسی جنگیږی چی ته به وائی دیوی خوا څخه په دقت سره رهبری کیږی .

د کمونیزم او اسلام دا جنگ ورځ په ورځ پر اختیا پیدا کول او خلک هم هر ځای دغه جنگ ته آماده کیدل . د کب په میاشت کی ۱۳۵۷ (مارچ ۱۹۷۹) د هرات خلک د حکومت په مقابل کی پورته شول . دولسوالیو خلک پر ښار راغلل عسکری فوځ هم ورسره ملگری شو ښارنی د حکومت څخه ونیو کوم خلکیان او روسان چی هلته وه ټول ئی مړه کړل . حکومت د ښار د بیرته نیولو لپاره د کندهار څخه یوه لویه قوه ور واستوله . کله چی قوه هرات ته ورسیدل د خلکو د خطا ایستلو لپاره ئی د اسلام شین بیرغ پورته کړ . مجاهدینو فکر وکړ چی دا هم مسلمانان او زموږ ملگری دی چی زموږ د حمایت لپاره را ځی . قوه چی ښه داخل د ښار شوه پر خلکوئی ور حمله کړه . په دغه وخت کی د کابل او روسیې له خواهم الوتکی را ورسیدی د هرات پر ښار او فرقه ئی بمباری شروع کړه . چی په نتیجه کی په زرو کسان شهیدان شول او ښار پس له څو ورځو خو نړیو جگړو بیرته حکومت ونیو .

د ثور په میاشت کې (مئی ۱۹۷۹) د افغانستان په اکثر وځایو کې د حکومت پر ضد پاڅون و شو که څه هم حکومت هغوی په ډیر تکلیف بیرته تر کنترول لاندې راوستل خو په عین حال کې ئې روحيات هم سخت وړ ضعیف کړل او و پوهید چې د ولس سره جنګ او مقابله څومره گران کار دی . حکومت د خپلې کاسیایې لپاره د جنګ په څنګ کې د عوام فریبانه تبلیغ سیاست ته زور ورکړ . نور محمد تره کی به هر وخت ویل چې د مملکت ۹۸ فیصد خلک زموږ طرفداران دی (ځینی وخت به دا فیصدي ۹۹.۸ ته لوړه شوه) . ده به ویل چې دا فقط یو څو غله دی چې لاری نیسی دوی څه نه شی کولای . زموږ انقلاب د تاریخ په حکم شکست ناپذیر دی موږ داسی ټولنه غواړو جوړه کړو چه ټول خلک د ژوند په لحاظ سره یو شی<sup>(۱)</sup> وی . هر څه به د خلق<sup>(۲)</sup> لپاره وی . ټول خلق به کور ، کالی ، ډوډی او عزت لری او د خلق د بښمان به نیست و نابود کیږی .

حکومت چه پوه شو چې د افغانستان ولس جلدی دی او په خبرونه غو لیږی نو ئې (د بی اتفاقی واچوه حکومت کوه) سیاست را مخ ته کړ . هغه سیاست چه تره کی په لوسړی سر کی دانگریزانو او امپریالیستانو سیاست باله خو چی کله د اوسله دده خپله په کار شوه

- (۱) رښتیا هم سوسیالیزم د مخالفو د مساوی ویش معنی لری او په یوه سوسیالستی ټولنه کی د محرومیتو باران پر ټول ولس په مساوی ډول اوری ، ټول په هیڅ کی سره مساوی شریک دی .
- (۲) رښتیا هم هر څه به د خلق (نه د خلکو) لپاره وی . په یوه سوسیالستی ټولنه کی هر څه د کمونست پارتی (خلق) لپاره دی .

نو بیا دا امپریالستی سیاست نه وو بلکه یو سوسیالستی عمل وو. ده  
 خوځو واره اهل تشیع کافران و بلبل او پښتانه ئی د هغو پر ضد جنگ  
 ته تشویق کړل. ده په یوه تلویزیونی بیانیه کی دامتله هم تیر کړ چی  
 «چا په کلی کی نه پریشود ده ویل آس می د ملک کره تړلی دی». .  
 خمینی او شیعیگان خپله مسلمانان ندی دوی بیا موږ ته کافران وائی .  
 همدا راز تره کی د یو قوم څخه د ملیشی د اخیستلو او د بل قوم سره  
 د جنگولو له لاری غوښتل مختلف اقوام په خپلو منځو کی سره واچوی  
 او دی گټه ځینی واخلي. د تفرقه اچولو دی سیاست هم نتیجه ور نکړه .  
 دا ځکه ټول خلک پوه شول چی زموږ اصلی دښمن څوک دی . ورځ  
 په ورځ د افغانستان د بیلو بیلو قومو ، ژبو او مذاهبو خلک په یوه  
 سنگر کی د حکومت پر ضد را ټولیدل . داسی ولایت خو به په افغانستان  
 کی نه وو چی خلک ئی د حکومت سره نه جنگیدل . د دی عام طغیان  
 لمن کرار کرار د کابل ښار ته را ورسیده . په چندولو کی خلک  
 د حکومت پر ضد پورته شول . د پولیسو تهاونه ئی چور کړه او د ارگ  
 پر خوا ور روان شول خو په لار کی د سخت جنگ څخه وروسته خلک  
 تیت و پرک شول . په دی واقعه کی په زرو خلک مړه او بندیان  
 شول . څه وخت وروسته په بالا حصار کی عسکری غونډه بغارت وکړ .  
 ټول خلقیان او روسی ښاورین ئی مړه کړل . حکومت د هغو د بیا تسخیر  
 لپاره د درندو وسلو او هوئی بمبار یو څخه کارواخیست . په دی ترتیب  
 حکومت د هری حربی څخه کار واخیست خو خلک آرام نشول. خلقیان  
 په هر ځای کی ترور اوله منځه وړل کیدل . ځینو ئی ځانونه د ولایاتو  
 په مرکز او د کابل په ښار کی تینگ کړل او بیا به اطرافو ته نه تلل .



حکومت په دغه وخت کې سخت لاس او پښه وو او روسان هم نپوهیدل  
څه وکړي .

نور محمد تره کې دوږې په میاشت (سپتمبر ۱۹۷۹) کې کیوبا  
ته ولاړ چې د بیطرفو ممالکو د سرانو په غونډه کې گډون وکړي دده  
سره په دې سفر کې دا کتر شاه ولی او سید داؤد تړون هم ملگری وه .  
کله چې د کیوبا څخه بیرته افغانستان ته راتلی په لار کې په ماسکو  
کې څو ورځې تم شو (۱۱ سپتمبر ۱۹۷۹) . روسانو دده ته د افغانستان  
د حالاتو په باره کې تشویش ښکاره کړ . تره کې حیران وو څه دلیل  
ورته ووايي دا ځکه دا خوږی نشوای ویلای چه خلک دوی نه غواړي  
نوږی د ځان د خلاصیدو لپاره ورته وویل چې دا ټول کارونه  
د حفیظ الله امین له لاسه خراب دي . ده د پرچمیانو سره د خلقیانو  
د اختلاف مسئولیت هم پر امین و اچاوه . بیرک او دده ملگری چې  
په ماسکو کې وه هم د امین سخت مخالف او هغه ئې د روسانو په ذهن  
کې تخریب اوه . د ټولو خرابیو مسئول ئې هغه کانه . روسانو تره کې  
ته وویل چې حفیظ الله امین لیری که . د حفیظ الله امین لیری کیدل  
آسانه کار نه وو دا ځکه چې هغه په فوج کې لوی لاس در لود نو  
د هغه د وژلو تصمیم و نیول شو .

تره کې کابل ته ورسید او په ډیرو شاندارو مراسمو ئې استقبال  
و شو . هوایی میدان په قالینو فرش وو . هر ځای شعارونه لیدل کیدل  
چې تل دی وی ستر تره کې ، ژوندی دی وی د شرق نابغه ، تل  
دی وی زمونږ د نبوغه ډک لار ښود ، تره کې او حزب روح او  
جسم دی او اجمل خټک خوبیا هغه د کړدی ستوری و باله - - -  
او داسې نور القاب . حفیظ الله امین ، چا ته چې تره کې خپل وفادار

او علی الاعلی شاگرد وایه ، تره کی د هوائی میدان خنځه تر جمهوري ارگ پوري بدرگه کړ .

حفيظ الله امين د سيد داؤد تړون او نورو هغو کسانو له خوا چې د تره کي سره په سفر کي ملگري وه د رسانو او تره کي په تصميم چي د ده دوژلو په باره کي ئي نيولي وو خبر شو فوراً ئي دفاعي اقدامات شروع کړل . په (۱۳ سپتمبر ۱۹۷۹) کي تره کي په ارگ کي يو خاص مجلس د دی لپاره ظاهرآ را و بللی چه ملگرو ته د خپل سفر نتائج تشریح کړي خو په پټه ئي پلان دا وو چي امين له منځه یوسي . حفيظ الله امين چه په موضوع پوه وو د خپلو ملگرو سره مسلح مجلس ته ورغی . د دوی تر منځ جنگ و نښت خودا خبره نده معلومه چي جنگ د تره کي او حفيظ الله امين د طرفدارانو تر منځ ځنګه پيل شو . نتیجه دا شوه چي حفيظ الله امين ژوندي پا ته شو ، تره کي دستگیر او د ده طرفداران مړه او بنديان شول .

حفيظ الله امين د خالق د حزب پلینوم راوباله او هغوی ته ئي د تره کي خيانتونه تشریح کړل . حزب هم هغه ملامت او ظاهرآ ئي د ناروغی په بهانه مستعفی اعلان او حفيظ الله امين ئي په (۱۶ سپتمبر ۱۹۷۹) د افغانستان جمهورر رئیس انتخاب کړ . تره کي په ارگ کي بندي وساتل شو هره شپه ئي په تلویزیون کي لیدل چي ځنګه هغه کسان ان پرده بد وائی چي پرون ئي په توصیف نه مړیدل . خلقیانو د حفيظ الله امين په طرفداري مظاهري وکړي او ناري ئي وهلی چي مرگ پر تره کي ، مرگ پر کیش شخصیت (د کیش شخصیت خنځه مراد تره کي وو) ، مرگ د امپریالیزم پر نماینده ، مرگ د C.I.A. پر ایجننت ، مرگ

په ريسواده او جاهل تره كې - - - او نور . ژوندى دى وى د ثور انقلاب ستر قوماندان ملگرى حفيظ الله امين ، ژوندى دى وى د ثور د انقلاب روبانه سور ستورى - - - د تره كې په مليونو عكسونه خپرى شول او د كورنى غړى ئى هم ټول بنديان شول .

بريژنېف او كاسگين اولين كسان وه چى حفيظ الله امين ته ئى دنوى وظيفى د اشغال په مناسبت تبرىكات و روليرل او د دواړو حكومتو د دوستى د لاپياورتيا هيله ئى وكړه ( ۱۷ سېتمبر ۱۹۷۹ ) . تره كې په دغه وخت كې په ارگ كې بندي - او په تلويزيون كې ئى دا ټوله صحنه ليدله . ده ليدل چى د ده وفادار شاگرد او قابل اعتقاد بريژنېف څه كوى . د حفيظ الله امين غوره مالى او توصيفونه او ماسكو ته په خپل سفر كې ئى د بريژنېف توده غير چى دى ئى پكښى نيولى وو سترگو ته دورى دورى كيدل . په ۱۶-۷-۱۳۵۸ ( ۸ اكتوبر ۷۹ ) درى تنه خلقيان د حزب په امر تره كې ته ورغلل او هغه ئى په خفه په ډير فضيحت وواژه او په كول آب چكان كه ئى په يوه غار ډوله قبر كې په داسى حال كې واچاوه چى هم هغه كالى ئى په ځان كې وه چى د ده د مرگ په وخت كې دخفى له فشاره چټل كړى وه . د ده د مرگ داستان په تفصيل سره د هغو خلقيانو له خوا په رسمى جرايدو او را ديوكى نشر شو كومو كسانو چى دى ئى وژلى وو . د دغو درو قائلينو څخه يو زماڅه شناخته وو چى د تره كې د وژلو مكمل داستان ئى د خپلوانو له لارى ترما پورى را ورسيد . څو ورځى وروسته د كابل په ښار كې آوازه خپره شوه چى د تره كې مړى مسلمانانو د قبره را كټلى دى په پښو كې ئى رسمى وراچولى او په كوڅو كې ئى

کشوی . چا به ویل اوس ئی مزار شریف ته وړی دی . بله ورځ آوازه شوه چی د تره کی مړی په کندهار کی لیدل شویدی او ځینو به بیا ویل چی هغه ئی هرات ته وړی دی چی هلته خلک پر تف کړی .

حفیظ الله امین دیو عجیب مشکل حالت سره مخامخ وو . دی مجبور وو د تره کی طرفداران له کاره لیری او بندیان کړی دغه کار په فوځ او ملکی ساحو کی غټی تصفیې ته ضرورت درلود . دی مجبور وو چی پرچمیان نور هم تر فشار لاندی راوی او پری نیردی چی هغوی د تره کی د مرگ څخه د راولاړ شوی اختلاف څخه گټه واخلي . دی مجبور وو چی د خلکو سره جنگ ته ادامه ورکړی دا ځکه د خلکو په نظر کی تره کی او ده څه فرق نه در لود . خلکو ته دی د هغه وفادار او علی الاعلی شاگرد وو . دی مجبور وو د روسانو سره تر حد اضافه غوره مالی وکړی او هغو ته هر راز امتیاز ورکړی . دا ځکه بيله د روس له مرستی څخه دده د حکومت سقوط حتمی وو . ده خپله هم په یوه بیانیه کی اعتراف وکړ چی که د روسانو مرسته نه وی دده حکومت پنځلس ورځی هم دوام نشی موندلای او بالاخره دی مجبور وو روسان په هر ډول او هره بیه چی وی قانع کړی چی دوی او تره کی هغه نا کامه پلان چی دده د وژلو لپاره ئی طرح کړی وو دی نه دی خفه کړی او د دواړو حکومتو پر دوستی به بد اثر وانه چوی .

دا ټول داسی مشکلات وه چی فتح کول ئی آسانه کار نه وو .  
حفیظ الله امین ډیر خلعتیان (د نور محمد تره کی طرفداران) بندیان او مړه کړل . پرچمیان ئی نور هم د کاره لیری او بندیان کړل ، د روس

صفت ئی افراط ته ورساوه . د روسانو سره مینه او محبت ئی خپل د وطن پرستی جز اعلان کړ او دانی ویل چی هر څوک روس بدوینی هغه خاین او وطن پلورونکی دی . د مجاهدینو سره ئی جنگ ته د پخواپشان ادامه ورکړه . ده د تره کی د بدنامولو او د تېرلو خرابیو مسئولیت پر هغه د اچولو په خاطر دیو تعداد هغو مړو د نومونولست نشر کړ چی د تره کی په وخت کی وژل شوی وه . ده اعلان وکړ چی د تره کی په وخت کی هر څه چی شوی وه هغه په تره کی اړه لری . تردی وروسته به ټول خلک د قانونیت ، عدالت ، او مصئونیت په فضا کی ژوند ولری هیڅ څوک به بی جرمه بندی نشی .

خلک پدی خوښ نشول چی حفیظ الله امین قدرت په لاس کی واخیست دا ځکه هر چا پیژانده خو په دی ډیر خوښ شول چی تره کی له منځه ولاړ . د تره کی په له منځه تلو سره نور نو فشار یوازی پر مسلمانانو نه وو بلکه خلقیانو او پرچمیانو هم خپله برخه اخیستله . د مسلمانانو دسته جمعی قتلونه چی د تره کی په وخت کی عادی کار وو کم شول . د تحقیق په وخت کی په وهلو او ټکولو سره اقرار اخیستل خلقیانو او پرچمیانو هم ولیدل او هغه بندیخانی او د عذاب ځایونه چی دوی د مسلمانانو لپاره جوړ کړی وه . پخپله په دوی هم ډک شول . هغه غیر انسانی رویه چی دوی په بندیخانه کی د مسلمانانو سره کوله اوس خپله د دوی سره هم هغسی رویه کیده په لومړی سر کی چه هر خلقی به بندی کیده نورو بندیانو به ترڅو ورڅو پوری هغه ته ښکتنخل کول او په ډبرو به ئی ویشتی خو وروسته دوی دومره ډیر شول چی چا پیا آزار ولای نشوای .

حفيظ الله امين حيران وو چي پر کومه خوا و جنگيږي . اولس ورځ په ورځ ورته پورته کيدی . په حزب کی ورځ په ورځ اختلاف ډير يدي او په روس هاندي ئی د حينو شواهدو په اساس ورځ په ورځ اعتماد لږيدی . دی دی نتيجه ته ورسيدی چي روس هر وخت چي وی دی له منځه وړي نو دا ئی بهتر گڼل او حتی مجبور وو چي د اولس سره روغی جوړی ته ځان تيار کړی . ده د پاکستان د حکومت سره تماس ونيوچي د مهاجرينو او په افغانستان پوری مربوط نور مسائل او د مشکلاتو د حل پرلار خبری وشی . ده آغا شاهي (عغه وخت د پاکستان د خارجه چارو مشاور) او جنرال ضياء الحق ته بلنه ورکړه چه کابل ته دوستانه سفر وکړی .

روسان د حفيظ الله امين څخه و یریدل او بڼه پوهیدل چي هيڅ وخت به د امين له زړه څخه د تره کی - برېښيف هغه نا کاسه پلان چي د ده د وژلو لپاره طرح شوی وو ونه ووزی .

روسان د امين له ارتباط څخه چي د پاکستان د حکومت سره ئی نيولی وو سخت پریشانه وه او ویریدل چي مبادا امين د پاکستان سره پټ سازش و نه کړی چي د روس په زیان وی . روسان په افغانستان کی د مسلمانانو له اقتدار څخه سخت ویریدل . روس په دی متيقين وو چي که مجاهدین افغانستان ته داخل او په حکومت کی لږځای هم پیدا کړی په کم وخت که به د کمونستانو څخه قدرت تر لاسه او اسلامی حکومت به جوړ کړی . روسان په افغانستان کی یو اسلامی حکومت خپلو هغو شپږو مسلمانو جمهوریتو ته چي په مرکزی اسيا کی پرا ته دی مستقيم خطر بولی . دوی وویریدل چي په ایران کی د اسلامی

انقلاب بریالیټوب او په افغانستان کې د یو اسلامي نظام منځ ته راتګ او په پاکستان کې د حکومتی دستګاه اسلامي کیدل دا ټول به د روسیې مسلمانان بیدار او دخپلی آزادی او حقوقو لپاره به ئی قیام ته وهڅوی .

په دی ډول روسان وو یریدل چی د حفیظ الله امین تماس د پاکستان سره به په افغانستان کې د کمونیزم د محوکیدو او د روسیې مسلمانانو ته د اسلامي تحریک په نفوذ سره پای ته ورسیری خو ظاهرآ ئی د امین توصیف او حمایه کوله . بریژنیف او کالگین دواړو ( ۶ دسمبر ۱۹۷۹ ، ۱۵ قوس ۱۳۵۸ ) امین ته دهغی شرم آوری معاهدی دکلینی مبارکی ورواپیل کوم چی ترهکی یو کال دسخه په همدغه وخت په ماسکو کې د بریژنیف سره لاس لیک کړی وه .

روسانو په ( ۱۱ دسمبر ۱۹۷۹ ) د افغانستان سرحداتوته نژدی د خپل فوځ د ځای پر ځای کیدو کارپیل کړ . امریکا روسانو ته پښه ۱۹ دسمبر ۱۹۷۹ کی اخطار ورکړ چی روسیه په افغانستان کې د مداخلی خیال لری او هغه ته تیاری نیسی خوروسانو هغه په کلکه رد کړ . ( ۲۳ دسمبر ۱۹۷۹ ) او دا ئی د امپریالستی پروپاګندی جز وباله دوی وویل موږ هیڅ وخت د چا په کورنیو چاروکی مداخله نه کوو دا امریکا ده چی بین المللی سوله خرابوی .

په ۳۴ دسمبر ۱۹۷۹ د روسانو د فوځ راتګ افغانستان ته پیل شو څلور ورځی ئی دوام وکړ . د کابل اسمان د طیارو څخه ټک وو . د ۲۵ دسمبر په ۲۵ پر اودا اخبار د حفیظ الله امین په حمایه او د مجاهدینو په غندلو سره یو لوی مضمون خپور کړ چی ماسکو رادیو هغه

په سبا (۲۶ دسمبر ۱۹۷۹) نشر کړ. د دېسمبر په ۲۷ ۱۹۷۹ کابل  
راډيو اعلان وکړ چې حفيظ الله امين د ماښم پر (۲) بجو خبرې  
کوي. دوی بجې را ورسیدی مگر حفيظ الله امين خبرې و نه کړې  
او په عوض کې ئې راډيو تاشکند له روسيې څخه په افغانستان کې د  
کوډتا او د امين دمنځ تلمو خبر خپور کړ. تاس اژانس دبرک کارمل  
پيغام نشر کړ. په همدغه ماښام پر راډيو افغانستان او جمهوري  
قصر روسانو حمله وکړه. د دغه زد و خورد په نتيجه کې حفيظ الله  
امين له منځه ولاړ او نژدې ملگري ئې قول بنديان شول. په  
(۲۸ دېسمبر) روسانو اعلان وکړ چې موږ د افغانستان د حکومت په  
درخواست هغه هیواد ته فوځ واستاوه. په همدې ورځ بریښنايي کابل  
ته تلگرام مخابره کړ او ببرک کارمل ته ئې د هغه د جمهور رئیس په  
توگه د انتخابیدو (په حقيقت کې دروس له خوا د انتصاب) په وجه  
مبارکي وويله او د ده د برياليتوب هيله ئې وکړه په داسې حال کې چې  
ببرک کارمل هغه وخت پخپله په ماسکو کې وو. په همدې ورځ د  
روسي فوځ دوی نوري فرقي د ترمز او کشک له لاری افغانستان ته  
داخلي شوی. ببرک کارمل شهر ورځې وروسته د روسيې څخه کابل  
ته راغی او پر هغه تخت کښيښات چې روسانو ورته جوړ کړی وو.

دا چا ته تراوسه معلومه نده چې روسان چا افغانستان ته را  
وبلل یا څنگه افغانستان ته راغلل آیا حفيظ الله امين را غریبتي وه که  
ببرک کارمل او که پخپله راغلل خو زما په فکر روسانو په هر  
صورت په افغانستان کې د مداخلې خيال درلود نو په ئې امين ته



پیشنهاد کړی وی چی پر مجاهدینو بالدی باید یوه قاطع ضربه وارده شی چی له شره ئی ټول خلاص شو بیا به پر آرامه هم ته حکومت کوی او هم به زموږ درد سر کم وی . امین به ور سره منلی وی . د روسانو هدف دا وو چی په دغه بهانه به په آرامی سره قوا وی افغانستان ته داخلی کړی . حساس ځایونه به ونیسی او په یو مساعد فرصت کی به امین چی نور د دوی په درد نخوړ لیری کړی او بېرک کارل د دوی د درگاه وفادار سپی د هغه پر ځای کښینیری . په دی ډول به په افغانستان کی کمونیزم او د ثور کودتا ته د فناڅخه نجات ور کړی او و خپل تاریخی هدف ته چی بحر هند ته رسیدل وو یو قدم نور هم نژدی سی .

امین هم دا پیشنهاد ممکن د دی سببه منلی وی چی پر مجاهدینو د قاطع ضربی په واردولو سره به په هره مذاکره کی چی د پاکستان یا مجاهدینو سره کیری لوړ لاس او قوی موقف ولری مگر لوی خدای دی تر ټولو لومړی د خپل فریب او چل قربانی کړ او د هغو کسانو په لاس ئی و واژه کوم چی د هغو سره محبت دده د وطن پرستی جز وو . (وسکروا وسکروا الله والله خیر الما کرین)

### نتیجه

اهداف : روسانو په دغه مشخصه دوره کی (۱۹۴۵-۱۹۸۰) د افغانستان سره په تعلقاتو کی څلور مهم اهداف درلودل :  
(الف) په دغه دوره کی د روسانو دلو یو او مهمو اهدافو څخه یو د

کمونیزم د فلسفې پراختیا وه . دوی په ټول جهان خصوصاً په خپل شاوخوا کې د کمونیزم د خپرولو لپاره هر اړخیزه هڅې کولې . افغانستان په څو لحاظ دوی ته مهم وو . یو دا چې که چیرې په افغانستان کې یو کمونست حکومت منځ ته راځي د روس یوه برخه سرحد به د غربي دنیا د نفوذ څخه محفوظ وي . دوهم دا چې د افغانستان په کمونست کیدو به د مرکزي آسیا د مسلمانانو اسلامي او ملي آرمان نورهم خفه شي . دریم دا چې که افغانستان د روس لاس ته ولوېږي نو یو قدم به د هند بحر او خلیج فارس ته نژدې شوی وي او څلورم دا چې د افغانستان په کمونست کیدو سره به د کمونیزم فلسفه یو قدم نوره هم پر مخ تللی وي او ټوله نړی خصوصاً په آسیا کې ملتو کې به د کمونیزم د لا پر مخکې لپاره نوره زمینه هم مساعده شوی وي .

(ب) روس او د ده ملگری تیلو ته سخت ضرورت لري چې اوس ئې بار یوازې د روس پر غاړه دی . داسې اټکل شوی دی چې څو کاله وروسته به روسیه د تیلو په کمبوداڅته شي نو مجبور دی د تیلو د لاسته را وړلو یوه بله منبع لاس ته راوړي . د افغانستان په کمونست کولو او یا نیولو سره به لومړی دوی د افغانستان هغه د تیلو ، یورانیم او انرجی نوری منابع په خپله گټه استعمال کړي چې په افغانستان کې موجود دی . دوهم به روس یو قدم نورهم و خلیج ته نژدې شوی وي چې په بل قدم کې په آسانی سره وکولای شي په خلیج کې د تیلو د

ترافک جریان تر کنترول لاندی ونیسی او خائنه د تیلو مستقل منابع پیدا کړی .

(ج) روسیه د پخواپشان اوس هم په تودو اوبو کی لاری او بندرته ضرورت لری چی د دغه په ذریعه ئی تجارت سریع او ارزانه شی . افغانستان ئی په لارکی واقع دی باید دا د لاری خنده په هر ترتیب چی وی له منځه یو وړل شی خو بحر هند ته رسیدل آسانه شی .

(د) روسیه د یوغت طاقت په حیث ، خپلی نظامی پیا وړتیا ته ډیر ضرورت لری باید د نړی په هره برخه خصوصاً بحر هندگی چی ډیره حساسه منطقه ده نظامی حضور ولری . د دغه مأمول لپاره دوی ته د اډو او پایگاه وو ضرورت دی . د افغانستان په له منځه تللو سره به دوی دغه هدف ته درسیدو په لار کی یو قدم نورهم مخ ته ولاړ شی .

د دی لپاره چی روسان خپلو اهدافو ته ورسیري ډیره توجه ئی افغانستان ته ځکه درلوده چی :

(الف) روسانو ته په اروپا کی په سیاسی او نظامی لحاظ وړاندی تګ ممکن نه وو هلته د ده په شان قوی ممالک پراته دی چی دی ورته د چپ کتلو جرئت هم نه لری . یوازی د ترکیبی ، ایران او افغانستان له لاری ئی مطلب سرته رسولای شوای . د ترکیبی او ایران لار دغه وخت پرده و تړل شوه چی هغوی د انگلیس او امریکا سره د بغداد په نظامی پکت کی چی وروسته بیا په سنټو یاد شو یوځای شول . یوازی افغانستان داسی مملکت

وو چی دیو بل لوی طاقت ملاتړ ئی نه درلود او روس کولای شوای چی په هغه کی په آسانی سره نفوذ وکړی .

(ب) تر دوهم نړیوالی جگړی د مخه انگلیس د افغانستان د سرحد پوری خواته په هندوستان کی دیو مقتدر جهانی طاقت په حیث موجود وو د انگلیس له ویری روس دا جرئت نشوای کولای چی پر افغانستان حمله وکړی . په نولسمه پیړی کی د دی دوو لویو طاقتو رقابتو وپوول چی د افغانستان موجودیت دیوی عایقی منطقی په توگه د دواړو لپاره ضروری وو . کله چی انگریزان له هندوستانه ووتل روس ډیر خوښ او بی رقیبه پا ته شو خو انگلیس د امریکا په ملگرتیا له بلی دروازی څخه منطقی ته را داخل شو او په پاکستان کی ئی ځای ونیو . دی عمل روسان سخت نا آرامه کړل د پر مختگ مخ ئی ونيول سو . روس مجبور شو په افغانستان کی د سولی او دوستی له لاری را مخ ته شی او د خپل هدف لپاره په ډیر احتیاط او صبر سره زیر زمینی فعالیت وکړی . کله چی په پاکستان کی جنرال محمد ایوب خان د بیطرفی خواته میلان وکړ نو په منطقه کی کرار کرار سیاسی خلا پیدا کیده چی د روس په گټه وه . تر ایوب خان وروسته هم پاکستان د سنتو غیر فعال غړی پاته شو څو بالاخره له هغه څخه ووت که څه هم روس چی په منطقه کی بی رقیب طاقت وو خو بیانی هم نشوای کولای پر افغانستان حمله وکړی دا ځکه د افغانستان څنگ ته د شاه تر حکومت لاندی یو مقتدر ایران پروت وو کله چی د ایران له

خواه خطر هم د شاه په ایسته کیدو سره لیری شو نو موقع مناسب وگڼل شوه او پر افغانستان ئی پرته دکوم خطر له احساسه په ډاډه زړه حمله وکړه .

(ج) د افغانستان مجبوریت چی باید د روس سره نژدی تعلقات ولری هم د روس په گټه او د افغانستان په تاوان تمام شو ، په داسی حال کی چی ایران او پاکستان د روس سره په دا ډول دوستی مجبور نه وه . روسانو هم د افغانستان د دغه مجبوریت څخه بده استفاده وکړه . دا مجبوریتونه په لاندی ډول خلاصه کیری :

۱- غربی دنیا د افغانستان سره دلچسپی نه درلوده . افغانستان یو آباد ، زراعتی یا صنعتی مملکت نه وو او نه ئی تیل درلودل چی دوی په اقتصادی لحاظ دلچسپی ور سر پیدا کړی وای . په ستراتژیکی لحاظ هم افغانستان د بحر هند څخه لیری په وجه کی پروت هیواد وو چی غربیانوته ئی کومه فائده نه رسیده . حتی یوه مسئول امریکائی ویلی وه چی «که روس افغانستان هم ونیسی بیاهم بحر هند او تیلو ته لارنشی پیدا کولای موږ ته کوم خطر ندی ، ایران او پاکستان خوزموږ په لاس کی دی» . د غرب دغه بی میلی او عدم دلچسپی افغانستان مجبور کړ چی روس ته نژدی شی .

۲- ایران او پاکستان دواړه د (سنتو) په نظامی تړون کی د امریکا او انگلیس سره وه . افغانستان د خپلی عنعنوی بیطرفی د ساتلو په شرط سره لومړی د امریکا څخه نظامی مرسته وغوښته خو امریکا دا شرط و نه ما نه حتی په تړون کی ئی د افغانستان د

شاملیدو سره هم علاقه نه درلوده په دی صورت کی افغانستان  
مجبور وو چی روسانو ته مخ واړوی .

۳- د افغانستان او پاکستان د مشرانو تر منځ سیاسي عدم تفاهم او  
حسن نیت هم افغانستان مجبور کړ روس ته نژدی سی .

۴- د پاکستان نظامی پیاوړتیا افغانستان د ځان لپاره تهدید او  
خطرگانه او استبدال ئی کاوه چی پاکستان د افغانستان لپاره ځان  
تیاروی نه د روس په مقابل کی دا ځکه پاکستان د روس سره  
کوم سرحد نه لری چی پر هغه تجاوز وشی. د خطر دغه احساس  
هم افغانستان روس ته نژدی کړ .

۵- افغانستان یو محاط په وچه هیواد وو. د پاکستان سره به ئی  
د مناسباتو دخپر پرتیا په وجه اکثرآ خارجی را کړه ورکړه  
متضرر وه نو روسیه د افغانستان لپاره یوازینی محفوظ ترانزیتی  
لار وه. ددغی لاری په خاطر هم مجبور وو خپل روابط د روسیې  
سره ښه وساتی .

۶- روسیه د افغانستان شمالی گونډی وو. افغانستان هم په سیاسي  
او هم په اقتصادی لحاظ مجبور وو چی د داسی یو قوی گونډی  
سره نژدی روابط وساتی .

(د) د افغانستان داخلی وضع او مشکلات هم دروس د مداخلی  
لپاره لار هواره کړه. دغه مشکلات په لاندی ډول ښو  
ولای شو .

(الف) د افغانستان تاریخ که ښه وکتل شی دری مهمو عناصرو په هغه  
کی غټ رول لو بولی دی چی هغه عبارت دی له آزادی ، بی

طرفی او انکشاف څخه . کوم وخت چی یو د دغو عناصرو څخه له منځه وتلی دی نورو دوو بیا کارندی ور کپړی او افغانی ټولنه بحرانی شویده . ظاهر شاه په خپل افراطی محافظه کار سیاست سره چی پرېږده هر څه په خپل طبیعی گام حرکت وکړی افغانستان دنړی له کاروانه دومره وروسته پاته وساتی چی هر ځای ئی د غربت خبری کیدی او دنړی فقیرترین مملکت وو .

افغانانو دیوی گولی وچی ډوډی په طمع کله یوی خوا او کله بلی خواته د فقر لاس اوږداوه . دیو محروم انسان په څه آزادی وی . که آزاد وی نو به تش په نامه وی . د هغه چا به څه بیطرفی وی چی هر طرف ته ئی د فقر او امید لاس نیولی وی داؤد خان په اقتدار پسی دومره لیونی وو چی و هغه ته د رسیدلو او بیا د ساتلو لپاره ئی د هر چا ، هر ناقابل او وطن فروش سره ملگری کوله . ده صرف د خپل قدرت د ساتلو لپاره کمونستانو او روس ته ترحد اضافه امتیازات ورکړل او د افغانستان عنعنوی بیطرفی ئی خرابه کړه . که ظاهر شاه د افغانستان دوروسته پاته ساتلو په وجه د ملک آزادی د روس په خوله کی ورکړه نو داؤد خان د افغانستان د بیطرفی په زیانمنولو سره هغه د روس په خیته کی وروا چاوه . دیو فاحش طبقاتی ژوند په وجه چی یو څو کسانو هر څه درلوده او ډیرو هیڅ نه درلوده ، یو څو کسه د دنیا په نشه داسی مست وه چه هیڅوک ئی په سترگونه لیدل او ډیر بیا دلوری ورته بی وا که پراته وه دی وضع داسی حال پر افغانستان را ووستی وو چی هر څه د غله ، فحاش ، قاچا قبر ، رشوت خواره او ظالم سره وه

په خلكو كې عزت او قدرت د همدغو داره مارانو او د حكومت منصوبونه هم پر دغه ناقابلو ویشلی شوی وه . دوی د خپل عیش و عشرت د بقا لپاره هر څه ته تیار وه . هغه د پښتو مثل چې وائی «مال دی ولاړشی ، سردی ولاړشی ، پت دی نه ځی» دوی سر چپه لار اختیار كړی وه . د هر څه بایلموته تیاره وه خود مال او عیش بایلموته نه . د افغانستان فوځ هم د داسی یوی فاسدی ماشنری جز وو . دوی ته چی هر چا معاش او امتیازات پیر وز كول د هغه ملگري وه دوی پسه پیسو او استراحت پسی تلل ، دا فرق باندي نه وو چی د افغانستان حكومت د چا په لاس كی دی . روسانو د دوی دغه بی تفاوتی او ماده پرستی درك كړه . د دوی معاشات ئی ورلوړ كړل خو په عوض كی ئی هر څه چی په افغانستان كی غوښتل هغه ئی وكړه .

#### نوی شرایط :

روس سر بیره پر هغه پلان چی د تاریخ په او پدو كی ئی د افغانستان د نیولو لپاره درلود ځینی نوی شرایط او ضرورتونه چی د دغی دوری مشخص میزات دی ، هم منځ ته راغلل چی باید روس پر افغانستان حمله وكړی او هغه ونیسی .

(الف) د چین محاط كول . پس له هغه چی د کمونست چین او روس مناسبات خراب شول روس كوښښ كاره چی د چین د نفوذ د پراختیا مخ ونیسی او هغه د خپل نفوذ په ساحه سره محاط كړی . د بریژنیف د آسیا د جمعی امنیت پلان په همدی منظور



وو. افغانستان د چین د گولډی په حیث روسانو ته د خپل پلان (د چین محاطول) د تطبیق لپاره اهمیت درلود. همدا راز د چین او امریکا دوستی د روس د تشویش سبب شوه او کوبښښ ئی پیل کړ چی د دغه دوستی اثرات محدود کړی. روس غوښتل چی افغانستان د دغه اثر څخه لیری وساتی.

(ب) په افغانستان کی د اسلامی نهضت او تحریک ورځ په ورځ پیاوړتیا هم روس اندیښمن کړ. په ایران کی اسلامی انقلاب ، په پاکستان کی د حکومت د اسلامی کیدو پروسه او په افغانستان کی د اسلامی حکومت لپاره جدوجهد دا ټول روسانو خپل ځان ته د خطر زنگونه وگڼل چی مبدا دغه اسلامی تحریک د روسی مسلمانانو ته چی د هغه هیواد په سلوکی شل تشکیلوی ورسیری. دغه ذهنی خطر روس د افغانستان نیولوته و هڅاوه. د روسانو له خوا د دغه خطر احساس واقعیت هم لری. کله چی روسانو پر افغانستان حمله وکړه (دسمبر ۱۹۷۹) د دوی فوج اکثرآ د مرکزی آسیاله مسلمانانو څخه جوړ وو. روسانو د مرکزی اسیا د مسلمانانو څخه فوجونه په دی خاطر راوستل چی افغانان مسلمانان دی او د مرکزی اسیا خلک هم. افغانان به د دوی سره (روسی فوج) د اسلام په خاطر جنگ و نه کړی مگر موضوع سر چیه شوه هغوی چه راغلل ټولو قرآن شریفونه هدیه کول او په پټه ئی کوروته (په روسیه کی) استول. د افغانانو سره ئی سم جنگ نه کاوه بلکه افغانانو ته به ئی ویل چی د روس په مقابل کی مقاومت وکړی که نه ستاسی به هم

داسی حال شی لکه زموږ چی دین او دنیا دواړه خطا شول .  
روسانو څو وخته وروسته دا موضوع درک کړه او ویریدل  
چی ددی پر ځای چی دا عسکر وچنگیری مبادا د اسلام په  
انقلابی تعلیماتو مجهزشی او هلته د روسی په داخل کی دا فکر  
او تعلیمات خپلو خلکو ته ور سوی . دغه سببونه وه چی روسانو  
بیرته نو موری فوځ روسی ته ولېږه او پرځای ئی سره روسان  
را وستل .

(ج) که د روسانو مرسته نه وای په افغانستان کی د کمونستانو حکومت  
ډیر پخوا له حتمی ماتی سره مخامخ وو . ددی خبری اعتراف  
پخپله حفیظ الله امین کړی وو . روسان پوه وه چی که مسلمانان  
په افغانستان کی کاسیاب کیږی د کمونیزم ریښی به نه یوازی  
په افغانستان کی له پیڅه ووزی بلکه روحیاتی اثر به ئی د  
منطقی او ټولی نړی پر کمونیستی فعالیتو ولوېږی . په ټوله نړی  
کی به کمونیستان زړه ماتی شی او د روسی په ملاتړ به نور  
باور نلری . روسان په دی ښه پوهیدل چی په افغانستان کی د  
کمونیسټ حکومت له منځه تلل به په پاکستان او ایران کی  
د کمونیستی فعالیتو پر سر قاطعه ضربه وی او هغه پلانونه به ټول  
د خاورو سره سم شی چی دوی ئی بحر هند ته د رسیدو لپاره  
پیری پیری او نسلونه نسلونه په سرکی لری .

(د) د غرب کمزوری او د شرق برتری : د غربی نړی ځینی کمزوریانی  
ددی موجب شوی چی روس دی دومره دلاوره شی چی پر  
افغانستان دی حمله وکړی او هغه دی ونیسی . دا کمزوریانی په  
لاندي ډول خلاصه کولای شو :

۱- غربی نړۍ خصوصاً امریکایان د ایزنها ورله وختو څخه را پدی خوا د روس د محیط او مهارولو لپاره د هغه پرشا وخوا دفاعی سنگر نه لکه ناتو ، سنتو ، سیتو جوړوی . د دغو دفاعی د یوالونو جوړول پخپله داسعنی لری چی روس یو قوی متعرض قوت دی او نوره نړی خصوصاً غرب دومره کمزوره دی چی د دفاع په حال کی دی . دفاع د کمزوری علامه ده چی د مسلسلو ضرباتو په نتیجه کی اکثرآ مقاومت له لاسه ورکوی .

ایران او پاکستان تقریباً « ۲۳ » کاله مسلسل په دغه سنگر کی پاته شول که چه روس په ډیر مهارت او حوصله سره د خپل تعرضی سیاست بڼه بدله کړه غربی نړی دا قدرت نه درلود چی خپل دفاعی سنگر ور سره بدل کړی په نتیجه کی سیاسی خلا ، او بی علاقه گی منځ ته راغله . ایران او پاکستان دواړو نوموړی سنگرونه چی نور ورته ضرورت نه وو پرېښوول . د وضعی په تغیر سره روس بیرته اولی سیاست غوره کړ . غرب و نه شوای کړای چی دی هم بیرته اولی سنگرته ورشی . د دغه تغیر او تبدیل په نتیجه کی روس موفق شو چی افغانستان وایسی بیله دی چی د غربی دنیا څخه جزئی خطر احساس کړی .

۲- شرقی بلاک مملکتونه ټول سره متحد ، یوه خوله او یو لاس دی پداسی حال کی چی په غرب کی هر ممالکت د یوی موضوع په متعلق ځانته بیل سیاست تعقیبوی ، روسانو هر وخت د غرب د دغه تښت او عدم اتحاد څخه استفاده کړیده او خپل هدف ئی مخ ته بیولی دی . په انګولا ، حبشه او افغانستان کی دکمونست رژیمونو قدرت ته رسول د همدغه عات معلول دی .

۳- په ویتنام کې د امریکا ساتی پر غریبانو خصوصاً پر امریکایانو دومره بد روحی اثر وغورځاوه چی بیانی د یوی وړی کمونست پارټی سره حتی د غیر مستقیمې مقابلی جرئت هم په ځان کی پیدا نشوای کړای . په انګولا او حبشه کی د کمونستانو او وطن پرستانو ترمنځ د قدرت پر سرتر ډیره وخته جګړه روانه وه خو غریبانو د دی ویری چی مبادا بل ویتنام ورته جوړ شی د وطن پرستانو سره مرسته ونه کړه بالمقابل روسانو خپلو کمونستانو ته هر راز وسله رسوله او کیوبا خپل عسکر د مرستی لپاره ور واستول. په نتیجه کی کمونستان کامیاب شول . په افغانستان کی افغانی مجاهدین تقریباً څلور کاله کیږی چی د روس سره جنګیږی مګر هیڅوک دا جرئت نه لری چی د هغو مرستی ته ور ودانګی . روس د غربی دنیا د دغه کمزوری او ضعیفو روحیاتو څخه استفاده وکړه او پر افغانستان ورغی .

۴- روس په دی پوهیدی چی افغانستان یو بی طرف هیواد دی چی غربی نړی د هغه د دفاع سره دلچسپی نه لری او په بیطرفو هیوادو کی هم دا توان نشته چی د هغه دفاع وکړی نوځکه ئی په پوره زړه پر افغانستان حمله وکړه .

۵- کله چی په افغانستان کی داؤد خان قدرت ته ورسید (۱۳۵۲ش-۱۹۷۳م) لازمه وه غربی دنیا ، عربو او ګاونډیانو (پاکستان و ایران) افغانستان ته خپلی اقتصادي مرستی ډیری کړی وای او هغه ئی د روس له خولی څخه ایستلی وای حتی د ظاهر شاه په وختو کی ئی باید مرستی کړی وای او افغانستان ئی د انحطاط څخه ژغورلی وای . دا غربی دنیا ، مسلمانان او

گونډاپيان وه چي هغه ئي يوازي روسي ته پريښود چي تير ئي  
کږي. هغه وخت چي روسانو داؤد خان تير کړ گونډاپيانو او  
عربو د هغه د برته زا ايستلو کوښښ وکړ مگر پري پري شو  
او هغه د روس په خيټه کي پاته شو .

(ه) دروس د پلاننگ دقت او پر شرايطو ژر هغه عيارول . روسيه  
په خپل پلاننگ او طرح کي نسبت و غربي نړي ته دقيق او  
ثابت قدم ده مثلاً :

۱- يو مطروحه پلان په روسيه کي نسلونه نسلونه تعقيب کيږي او  
د هغه لپاره کارکوي چي عات ئي په روسيه کي د قيادت تسلسل  
دي . همدا يوه کمونست پارټي ده چي د «۱۹۱۷» څخه  
تراوسه ئي د روسي قيادت په لاس کي دي په داسي حال کي چي  
په غربي نړي کي د انتخاباتو په وجه قيادت بدليږي او په سياست  
کي ئي جذري تغير راځي . په غربي دنيا کي د قيادتونو تغير د  
روس په گټه دي يو دا چي پر يوه موضوع د تواو غربي مشرانو  
کامل اتفاق نه راځي ځکه چي مختلفي مفکوري لري او بل دا  
چي د يو مملکت عوام د يو حکومت طويل المدت پلان نشي  
درک کولای نو په لږ فشار سره عوام د حکومت د نوموړي  
پروگرام په خلاف رايه ورکوي د کوم چي اوس ئي عامو  
خلکوته فايده نه ښکاري که څه هم لس کاله وروسته د دغه  
پروگرام نتايج هغه مملکت ته حياتي گټه راوړي . د غربي حکومتو  
مشران هم د بيا انتخاباتو لپاره د عواماني خوښه په نظر کي  
نيسي نه د مملکت طويل المده ښيگڼه . خو روس داسي ندي  
هلته عام خلک د حکومت پر تصاميمو چندان اثر نلري .

۲- د نړۍ اکثره مملکتونه چی اوس د نقشی پرمخ لیدل کیږی نوری د استعمار څخه آزاد شویدی. دوی د غربی ممالکو په مقابل کی چی پخوانی دوی مستعمره وه کلونه کلونه جنگیدلی او دښمنی ئی سره پاللی ده. داسی نوری آزاد شوی مملکتونه د خپل اقتصادی انکشاف لپاره مجبور دی د نورو څخه مرسته ترلاسه کړی. چون زړه ئی د غربیانو څخه شین وی نو روس ته د مرستی لاس اوږد وی داځکه چی د روسانو دښمنی لا تر اوسه دوی ته ثابت شوی نده او بده خاطر نه ځینی لری. افغانستان هم د انگلیس سره داوردی دښمنی په وجه نور د هغه سره د ملگرتیا زړه نه غوښت. که څه هم د افغانانو د روس څخه له پیره پخوا بد راتلل خو بیانی هم ویل چی تر بد تر بد ښه دی.

۳- روسی کوشینس کاوه چی افغانستان، د تاریخ په دغه مرحله کی، د نورو گاونډیانو سره ښه روابط و نه لری. دا ځکه د افغانستان ښه روابط د هر بل گاونډی سره د دی مملکت تکیه پر روسی باندی کمول او هغه ئی د روس د سیاسی، اقتصادی او فکری انحصار څخه آزاداوه. روسان پدی پلان کی موافق شول. د دغه انحصار نتیجه وه چی افغانستان ورځ په ورځ د نوری دنیا څخه تجرید کیدی او روس ته نژدی کیدی خو بالاخره ئی تیر کړ.

۴- پاته مملکتونه د استعمار په وجه په هره ساحه کی پاته دی او نیمگړتیاوی ئی بی شمار دی روسان کوشینس کوی چی د دی نیمگړتیاوو څخه په خپله گټه کار واخلي. له یوی خوا

حکومت ته ئی دوستی او همکاری لاس ور کوی او له بلی خوا په ولس کی ئی اجتماعی تشنج خلقوی په دغه نا قراره حالاتو کی کمونستان تربیه او تقویه کوی. د هغه هیواد حکومت د روس د اقتصادی مرستی په خاطر د دغو کمونیستانو منځ نه نیسی. کمونیستان ورځ په ورځ تقویه کیږی او روسان ئی هم کرار کرار علنی حمایت شروع کوی. حکومت نه یوازی د روس له ویری هغو ته بیا څه نشی ویلای بلکه پخپله د کمونیستانو څخه هم دومره طاقت جوړ شوی وی چی حکومت د خطر سره مواجهه کولای شی. حکومت د روس د خوشحالی او د کمونیستانو د حمایت د جلبولو لپاره هغوی ته په دولت کی (ملکی او عسکری) مهم او حساس پستونه ورکوی. کمونستان د دی مناصبو او پستو څخه په استفاده سره خپل ټول هغه سیاسی او فکری مخالفین چی په هغه ټولنه کی موجود دی یو په بل پسې له منځه وړی. چی میدان ئی ځانته بڼه پاک کړ بیانو پخپله د حکومت د نیولو بندوبست تړی. حکومت دلته په ځان پوه شی چی څوسره غاطی ئی کړیده چی د امار ئی پخپل لستونہی کی تربیه کړ خودا پښیمانی گټه نلری او کار تر کار تیروی. کمونیستان نظامی کودتا وکړی او حکومت په لاس کی ونیسی دلته د ملت او نوری دنیا سترگی خلاصی شی چی څه پیشه شوه. دوی لا شور نه وی خوړلی چی نوی منځ ته راغلی کمونیست حکومت د روسیې سره د دوستی او مشترکی دفاع تړون امضاء کړی. د دی تړون په برکت بیا هیڅ بهرنی طاقت دا جرئت نلری چی نوی حکومت ته

مزا حمت پيشن كړې كه ولس قيام وكړي تر هغو خپله حكومت مخ ته او روسان ئي شاته ورسره جنگيږي . كه د ملت اراده ډيره قاطع او په مټو كي ئي زور وو نو بيا روسان خپله د لكو لكو فوځ سره پر هغه ملك حمله كوي خلك ئي وروژني ، ښارونه او كلي ئي ور بمباردوي . نوره دنيا ډډرډ ورته گوري هر څه ويني خو هيڅ جرئت نه لري چي دا اور مړكړي . په افغانستان باندې همداسي واقعات روسانو را وستل او كرار كرار ئي تر ستوني كښته كړ .

۵- روسانو پر افغانستان باندې د حملې لپاره يو مناسب وخت لټاوه هغه ئي بالاخره وموند . پاكستان په خپلو كورنيو مشكلاتو اخته وو . په ايران كي سياسي استقرار او واحد قيادت نه وو . او امريكا هم په ايران كي د امريكائي د پلوماتانو د يرغملو پر موضوع دومره ډيره نا آرامه وه چي هغو سره نه ښائيده . د امريكا دغه ترحد اضافه نا آرامي او د تعادل مزاج له لاسه ور كول روس دي نتيجه ته ور ساوه چي پر افغانستان حمله وكړي او هغه ونيسي . روس دي نتيجه ته رسيدلي وو چي امريكا او د افغانستان دوه نور گاونډيان ( ايران او پاكستان ) به كوم جذبي عكس العمل و نه ښيي او هغه به سطح وگڼي . همداسي وشوه .



# راتلونکی

یو درس او از موینبت ټولو ته

په تیر فصل کې مو پر افغانستان باندې د روس د حملې اسباب په تفصیل سره بیان کړل . اوس به وگورو چې که افغانستان د روس په تسلط کې پاته سی د دی منطقی نورو هیواد ونو ، عربو ، اسلامی دولتونو ، غیر متعهدو ممالکو او غربی نړۍ او بالاخره ټولی آزادی دنیا ته به څه تاوانونه ورسیري . او که چیرې افغانستان د روس له تسلط څخه ووزی نوموړی هیوادو او آزاد جهان ته به څه گټی ورسیزی .

هغه تاوانونه چې په افغانستان کې د روس له کامیابیدو څخه نورو ته رسیري .

اول- هغه تاوانونه چې پر افغانستان باندې د روس د تسلط د دوام په صورت کې د سیمی شاو خوا هیواد و ته رسیري :

الف- د روس له خوا د پاکستان او هندوستان نیول :

د افغانستان نیول د روس له نهائی اهدافو څخه نه پخوا وو او نه اوس دی . بلکه افغانستان صرف د روس د وسیع پلان د تطبیق په لار کې یو قدم او په عین حال کې یو خنډ وو چې باید لیری سوی وای . د پاکستان او هند په نیولو کې د روس لاندنی مفادات شامل دی :

۱- په تودو او بو کی تجارتي بندرونه پیدا کول چې دا د روس

تاریخی آرزو ده . روس اوس هم په تودو او بوکی لاری ته حیاتی ضرورت لری . اوس جنوبی ایشیا ، خلیج او یا شرقی افریقا ته د رسیدو و لپاره مجبور دی چی یا د شرقی سائبیریا او جاپان له لاری پر ټول ایشیا را و گرځی یا د توری بحیری ، ترکیبی او کانال سویس له لاری او یاد بالتیک بحیری له لاری پر ټوله اروپا او افریقا را تاوسی . په داسی حال کی چی د افغانستان په نیولو سره اوس ئی فاصله د تودو اوبو څخه تقریباً . ۳ میله ده په هر صورت او قیمت چی وی روس کوشن کوی دغه لنډه فاصله نور هم پرمخ ولاړی شی خو دغه لویه تجارتی او ستراتیژیکی ستونزه لیری کړی .

۲- د پاکستان او هندوستان د پراخو مخکو څخه استفاده کول . د روس ډیره مخکه په سړو منطقو کی پرته ده چی د متکاتف کرهڼی قابلیت لری . د دوی هر پلان د زراعت په برخه کی ناکام دی چی د نورو وجوهاتو په څنگ کی ئی اقلیمی نامساعدت هم یو عامل دی . روس علاوه پر دی چی خپلو خلکو ته باید ډوډی تهیه کړی باید هغو مالکو ته هم ډوډی او اولیه ضروریات مهیا کړی کوم چی د ده په حلقه کی دی او یا غواړی چی په آینده کی ئی په خپله حلقه کی راگیر کړی . دا دومره لویه پیماننه ضرورت د غومره پراخو زراعتی وړ شوگانو ته چی ټول کال د کښت وړ وی اړتیا لری . د پاکستان او هند پراخی مخکی چی ټول کال د کښت قابلیت لری د روس دغه ضرورت ته جواب ویلای

سی د دی منطقی تر مخکې لاندی ذخیرو ته هم روس له  
ډیر پخوا څخه سترگی نیولی دی .

۳- د پاکستان او هند د زیات نفوس څخه په نظامی منظور  
کار اخیستل . روس په فلسفی لحاظ د داسی یو مفکوری  
پیروی کوی چی اصول ، بقا او پراختیائی ټول د بر چی  
او ټوپک په زور پوری تړلی دی . پر روسیه باندی پس له  
۶۳ کاله د کمونستی نظام موفقانه تیریدو سره اوس هم  
بر چه حکومت کوی پر شرقی اروپا اوس هم پسه ۳۰ کال  
سوسیالزم څخه ټوپ او ټانک حکومتونه کوی . په نظامی  
تهدید سره خلک د خپلو طبیعی حقوقو څخه محروم ساتی .  
هغه سوسیالزم ته چی د کارگر چیغی وهی او د هغه په  
نامه ځان قدرت ته رسوی نن پخپله د کارگرانو له خوا  
قیام کیږی . خو روسی ټوپونه او ټانکونه دغه آزاد بیخش  
جنبشونه پخپلو نظامی مداخلو سره له منځه وړی . په  
۱۹۵۶ کی پر هنگری او د هغی خاوری پر وطن پرستانو  
او روشنفکرانو باندی د روس د سره لښکر بیرحمانه حمله ،  
په ۱۹۶۸ کی پر چکوسلواکیا باندی وحشی برید او د هغه  
قانونی حکومت له منځه وړل او ټول سم خلک بندیان کول  
او یا وژل او اوس بیا د پولینډ کارگرانو ته گواښیدل  
او ورته ویل چی که تاسی خپل مشروع کارگری حقوق  
غواړی او یا د کمونست پارټی پر کوم نامعقول تصمیم  
انتقاد کوی دا د سوسیالیزم خلاف ورزی ده نو موږ مداخله  
کوو او یا نظامی حکومت اعلانوو چی دا ټول د دی خبری

ښکاره ثبوت دی چې د روس منطقی زور دی او زور حق بولی .  
سوسیالزم هر ځای او په هر مملکت کې د بر چي په زور  
قدرت ته رسيدلی دی او د بر چي په زور ساتل کيږي دغه  
علمت دی چه سوسیالستی نظامونه باید په عسکري لحاظ قوی  
پا ته سی که نه ورکيږي او له منځه ځي . دا ځکه د هغه  
فلسفه پر ځيني غیر طبيعي اصولو بنا ده چی بشری فطرت  
ئ په عادی شرائطو کی نسې قبلولای . په دی ډول  
د سوسیالزم د پټا او پر مختګ لپاره روسیه و ډیر غټ نظامی  
طاقت ته ضرورت لری . دوی دومره فوج باید ولری چی  
د مخکي پر مخ چی کوم چيږی ئ لازم وگڼي کار ځيني  
واخلي . څومره چی سوسیالستی حلقه پراخيږي هغومره  
ډیر نظامی قوت او فوج ته ضرورت دی . روس دی خبری  
ته متوجه دی چی د هند او پاکستان په ډیر نفوس سره  
خپل فوجی طاقت نور هم پياوړی کړی او چيږی چی ئ  
زړه و غواړی په لکو حتی په ملیونو عسکر واستوی .

۴- تاریخ گواه دی کوسو بهرني طاقتونو چی افغانستان نیولی  
دی بیانی دهلی هم حتمی ترپښو لاندی کړیدی . اوس چی  
روس د یو خارجی توسعه طلب او جهان کشای طاقت په  
حیث پر افغانستان قبضه کړیده تر دهلی او بنگال پوری به  
حتمی ځان رسوی .

۵- د هند په بحر کی خپل نظامی طاقت او حضور پياوړی کول  
چی د بین المللی قواو د انډول او د روس د توسعه طلبی  
لپاره حیاتی اهمیت لری دغه ضرورت روس هڅوی چی هند

ته باید حتمي خان ورسوی او هغه و نيسي . د هند بحر  
ته خان رسول روسانه ته لازدی اهميتونه لری :

(الف) د هند او پاکستان زرخيزه پر نفوسه او پراخه خاوره  
قبضه کول .

(ب) د خليج د تيلو پر تراک مستقيم کنترول او ورو ورو  
پر تيلو او نورو معدنی منابعو مستقيم تسلط پيدا کول .

(ج) په منځنی ختيځ کی خپل سياسي ، نظامی او عقيدوی  
نفوذ خپرول او له هغه ځايه اروپا او افريقا ته  
پر مخ تلل .

(د) دهند بجرته په رسيد و سره د ايشيا جنوب شرق ترخپل  
کنترول لاندی راوستل او تر هغه وروسته استراليا  
او جاپان ته متوجه کيدل .

(ه) د هند بحر ته د روسیي په رسيد و سره به لومړی  
مشرق افريقا او بيا کرار کرار د دغه بر اعظم نوری  
برخی د روس تر اثر لاندی راسی .

۶- د کمونزم د فلسفی خپرول . روس په نظریاتی لحاظ کوشش  
کوی چی تر افغانستان وروسته په پاکستان کی خپل  
کمونستان تقويه او بیانی قدرت ته ورسوی . په دی ډول  
به پاکستان په نظریاتی لحاظ ختم می بیا به هندوستان ته  
په ډیره آرامی سره ځی دا ځکه په هندوستان کی اندرا گاندی  
او د دی ملگری داسی موقف لری لکه په افغانستان کی  
چی داؤد خان درلود . داؤد خان د روس ډیر نژدی دوست  
وو خو کله چی روس وغوښتل چی یو قدم وړاندی ولاړمی

نوټی د داؤد خان پر دوستی او ککړی دواړو پښی کشینډولی.  
همدا راز که اندرا گانډی خپل اوسنی سیاست ته دوام  
ورکړی همدا چل به په کیږی او هندوستان به هم په  
همدا سی عذاب اخته کیږی په کوم چی نن افغانستان  
اخته دی . د افغانستان د حاکمی کمونست پارټی (پرچم)  
یومهم غړی چی زما سره په بندیخانه کی د تره کی او  
حفیظ الله امین په وختو کی بندی وو ما ته په جنوری ۱۹۸۰  
کی په کابل کی وویل «د افغانستان نیول لومړی قدم دی .  
بل قدم مو د پاکستان نیول دی تر څو پاکستان ختم  
سوی نه وی مور به په افغانستان کی آرام نه یو ، هندوستان  
د اندرا گانډی تر حکومت لاندی همدا اوس مور ته داسی  
دی لکه افغانستان چی د داؤد خان په وختو کی وو .  
د پاکستان په نیولو سره به هندوستان ته بی تکلیفه څو او  
په لیر فشار سره به هلته مقاومتونه ختم کړو . هندوان  
د جنگ او مقاومت خلک نه دی . د هندوستان په نیولو  
سره به چین محاصره سی او تر ویتنام پوری به دا ټوله  
منطقه زموږ په لاس کی کشیږی . ایران همدا اوس د سیاسی  
استقرار او واحد قیادت څخه برخورداره ندی او له بلی خوا  
زموږ ملگری هلته سخت فعال دی . ایران همدا اوس زموږ  
له خوا سیاسی محاصره او په بین المللی سطحه کی تجرید  
سویندی . د پاکستان په نیولو سره به دا محاصره نوره هم  
تنگه سی او ټوله خوا وو ته به ئی مور یو (شمال ته روس  
غرب ته روس نواز عراق شرق او جنوب شرق ته افغانستان

او پاکستان). غربي دنيا او عرب هم د ايران مرسته نكوي نو په دې ډول به د ايران نيول كوم كلي اشكال ونلري. عربستان، كويت او د خليج نور واړه هيوادونه به د سوميالزم د بين المللي څنځير په كړيو كې راسي نور به دا هيوادونه د انكولا، موزنبيق، حبشي، جنوبي يمن، ايران، افغانستان او روس په څنځير او مسير كې خپلي بقا ته ادامه ورنكړاي سي.

روسانو خصوصاً (بريژنيف) څو څو واړه دا ويلي دي چې روس په خپل جنوب كې خپل مخالف حكومت نسي تحمل كولاى. په افغانستان كې ځكه چې د شوروي مفاداتو د يو مخالف حكومت د راتلو ويره وه نو ځكه موږ مداخله وكړه. كه د بريژنيف دا خبره ښه وڅرل سي بايد يو هوښيار سړى پر دغه منطق وځاندى دا ځكه په افغانستان كې چې هر حكومت راځي هغه به د افغانستان د خلكو د تاريخي رواياتو او اجتماعي موازينو په حكم بيطرف وي. كه چيري روس د داؤد خان د وختو د روس نواز بيطرف هيواد د موجوديت تحمل په خپل جنوبي سرحداتو كې ونكړاي سواى نو د ايران اسلامي جمهوريت چې د روس په خلاف دى څنگه تحمل كوي. د تركيې موجوديت چې د NATO فعال غړى او د روس په مقابل كې علنا ولاړ دى څنگه برداشت كوي. پس ښكاره ده چې د دې دواړو هيوادو (تركيه او ايران) د نيولو پلان د روس سره جدې پروت دى خو موقع ته گوري.

د بریټنیف د دی خبری چی په خپل جنوب کی مخالف حکومت نسی تحمل کولای واقعی تفسیر دا کیدای سی چی افغانستان خود یو آزاد هیواد په حیث له منځه ولاړ اوس د روس واقعی جنوبی حدود د پاکستان سره دی . د پاکستان سیاسی نظام د روس له سیاسی نظام سره اختلاف لری . د بریټنیف د فارمول پر اساس پاکستان باید د روس له خوا ونیول سی دا حکه دی په خپل جنوبی حدودو کی مخالف حکومت نسی تحمل کولای . کله چی پاکستان ونیول سو بیا به د روس جنوبی حدود د هندوستان سره وی چی په هغه کی به نه یوازی یو مخالف حکومت تحمل نه کړی بلکه د اندرا گاندهی غونډی یو روس خوښه حکومت به هم تحمل نکړی لکه داؤد خان چی ئی په افغانستان کی تحمل نه کړ او له منځه ئی یووړ . روس به په همدی پالیسی چی په خپلو جنوبی حدود کی مخالف حکومت نسی تحمل کولای کرار کرار میخ په وړاندی خی .

ب . د چین محاط کیدل .

روس مذبحوانه کوښښ کوی چی چین د خپل نفوذ په ساحه کی محدود او محصور وساتی . د دی مطلب لپاره ئی ډیر کوښښونه کړیدی او کوی ئی . بریټنیف د ایشیا د جمعی امنیت پلان په همدی منظور وړاندی کړ . اوس روس په دی فکر کی دی چی د افغانستان تر نیولو وروسته باید پاکستان او هندوستان خپل کړی . د افغانستان د پامیر ، د پاکستان د قره قرم او د هندوستان د همالیه



د غرو سلسله د چین په مقابل کی خپل سنگر وگرځوی .  
د هندوستان په نیولو سره هغه واړه هیوادونه چی  
د هند او ویتنام و کمپوچیا تر منځ پراته دی ژر د روس  
د نفوذ تر ساحی لاندی راځی او ورو ورو پخپله له منځه  
ځی . په دی ډول به چین د تپولو خوا وو څخه د روس  
او د ده د کوداگی رژیمو پواسطه محاصره سی . دا محاصره  
به ډیر دوام وانکړی بلکه ژر به د چین او سنی رژیم هم  
له پښو وغورځوی بیا به جاپان فلپین او استرالیا ته  
متوجه سی .

ج - د ایران نیول .

روس په ایران کی د شاه په سقوط بی اندازه خوښ سو دا  
ځکه د شاه تر حکومت لاندی یو قوی ایران چی د غربی  
نړی بی دریغه مرسته او ملاتړ ورسره وو د روس لپاره نه  
یوازی یو درد سر وو چی پرمختگ ته ئی نه پریښود بلکه  
یو خطر هم وو . که څه روس په ایران کی اسلامی  
جمهوریت هم په طویل المده کی خپل دښمن گڼی خو بیا  
هم په لاندی دلایلو عجالتا د هغه طرفدار دی .

۱- د ایران اسلامی حکومت د امریکا دښمن دی . دا هغه  
څه دی چی روس ئی غواړی .

۲- په ایران کی غریبانو ته نور د فعالیت او قدرت پیدا  
کولو موقع نسته چی دا هم د روس آرزو او په گټه ده او د  
راټلونکی خطراتو څخه ئی مطمئن کوی .

۳- روس غیر مستقیم کولای سی چی د ایران روابط د هغه د گاونډیانو سره خړ پر کړی او په دی ډول ایران همیشه د گاونډیانو سره په جنگ او تجرید کی وساتی . په داسی حال کی چی د شاه په وخت کی روسانو دا کار نسوای کولای .

۴- روس اوس کولای سی چی په ایران کی منطقی نژادی لسانی او مذهبی اختلاف او خصوصاً د قیادت پر سر د اختلاف اورته پکی ووهی خو ایران متفرق ، ضعیف او دده د نیولو وړ سی . دا ټول حالات اوس د روس په گټه دی چی د شاه په وختو کی دومره موقع ورته نه وه .

۵- په ایران کی اوس د کمونستی فعالیتو جدی مخ نیوی نه کول بلکه د هغو ورځ په ورځ زیاتیدل د روس پخوانی آرزو ده . په داسی حال کی چی د شاه په وختو کی داسی فعالیتو ته حتی د تنفس کولو اجازه هم نه وه .

۶- روس د ایران د موجوده وضعی په ارتباط د منطقی د سیاسی اوضاع په تحلیل سره دی نتیجی ته رسیدلی دی چه که څه هم ایران یو اسلامی جمهوریت دی خود افغانستان د خلکو سره به عملاً دده (روس) په مقابل کی مرسته وانگری بلکه صرف په سیاسی حمایت چی دا هم ورته یو نظریاتی مجبوریت دی اکتما وکړی چه دا هم د روس په گټه ده . دا ځکه ایران

نسی کولای چی په یو وخت کی د دواړو لویو طاقتو (شرق او غرب) سره دښمنی مخ ته بوزی په داسی حال کی چی ایران د شاه په وختو کی په داسی موقف کی نه وو .

v- د غریبانو سره د ایران دښمنی ، د گاونډیانو او منطقی د هیوادو سره د ایرن درواپتو خړ پړتیا ، په بین العلی ساحه کی د ایران تجرید او د قدرت پر سر د ایرانیانو په منځ کی د اختلاف او جنگ دوام به د دی سبب سی چی ایران دی ورځ په ورځ په اقتصادی لحاظ ضعیف سی . دیوی ټولنی اقتصادی ضعف او فقر د کمونزم دروازه ده . په داسی حالت او وخت کی به ایران نه خپله بیطرفی نور وساتی او نه به په واقعی معنی سره خپل استقلال حفظ کړی . ورو ورو به اسلام د نظریی په حیث د خلکو په ذهنونو کی ناکام سی . هر طرف ته به نارضایتی وی . په دی ډول به د شاه د وختو د سرمایه داری نظام د بی عدالتیو او ظلمونو خاطره او د اسلامی رژیم بی کفایتی به په ایرانیانو کی دیوی بلی لاری د موندلو فکر پیدا کړی . دوی به هغه وخت پکی یوه لار ولری چی هغه سوسیالزم دی او بس . تر اسلامی رژیم وروسته په ایران کی دیو چپی حکومت راتلل حتمی دی . ایران به د کمونستانو د کودتا او یا د افغانستان له لاری د روس د مستقیمې حملی په نتیجه کی د روس په پنجو کی ولویږی .

د - د خلیج نیول . د پاکستان او یا ایران په نیولوسره به روس خلیج ته لار پیدا کړی . په لومړی سر کی د تیلو پر ترافک کنترول پیدا کول ، بیا د تیلو د ذخائرو پر سیمو تسلط او د ضرورت په وخت کی پر غربی نړی د تیلو جریان چی د هغوی د اقتصادی فعالیت بشارگ دی قطع کول او په دی ډول هغوی پر گونډو کول د روس له عمده اهدافو څخه دی . د یو دقیق اټکل له مخی به د ۱۹۹۰ په لسيزه کی د روس د تیلو او سنی ذخایر دده د ورځ په ورځ زیاتیدونکی ضرورت تکافو ونکړی نو مجبور دی ځانته په خلیج کی د تیلو د مستقل جریان او ذخایر لپاره یوه پراخه سیمه تر لاسه کړی . او له بلی خوا پوهیږی چی د تیلو د جریان قطع او یا ځنډه کولای سی غربی نړی تسلیم او یا مصالحی ته مجبور کړی . په دی ډول روس کوښښ کوی چی ځان خلیج ته ورسوی . د ایران پاکستان په تسخیر سره به خلیج د بین المللی روسی ځنډیږ په مسیر کی راسی (انگولا ، موزمبیق ، حبشه ، جنوبی یمن ، ایرانستان ، پاکستان ، افغانستان او خپله روسیه) . بیله شکه د خلیج هیوادونه به د روس د مداوم فشار په مقابل کی د مقاومت توان ونلری دا ځکه همدا اوس په دغو مملکتو کی کمونست عناصر فعال دی . روس به په دغو هیوادو کی یو په بل پسې خپل گودا گیان د کودتا له لاری قدرت ته ورسوی . او بیا به د همکاري او

دوستی د قرارداد په امضاء سره پخپله هلته ورځی لکه افغانستان ته چی ورغلی . غربی دنیا به د داسی یومنتظم او قدم په قدم حرکت د مخ نیولو توان ونلری . دا حکه مور ولیدل چی غربی نړی د انګولا ، حبشه ، جنوبی یمن . . . . او بالآخره د افغانستان په اشغال باندی د روس په مقابل کی هیڅ یو جدی او عملی عکس العمل ونه شوو بلکه دا دولتونه ئی یو په بل پسې تسلیم او په رسمیت هم وپیژندل او دغه تغیرات ئی د دغو هیواد و داخلی چاری وکولی . په دی ډول به د خلیج هیوادونه هم یو په بل پسې د روس په لمن کی سقوط وکړی .

دوهم - د غربی ایشیا سقوط . د مخه مو وویل چی د افغانستان په له منځه تللو سره به ایران هم که ژروی یا وروسته د روس په لمن کی سقوط وکړی دا حکه ایران همدا اوس د کمونست افغانستان کمونست عراق او پخپله د روس په منځ کی راگیر دی او داخلی کمونستان ئی هم سخت فعال دی چی اسلامی رژیم هلته نسکورکړی . په دی صورت کی به له یوی خوا ترکیه محاصره سی اوله بلی خوا به اردن ، لبنان ، اسرائیل او مصر د روس د بین المللی حنځیر په مسیر کی واقع سی . روس به د ترکیبی او مرمره له لاری ټول مدیترانه او شمالی افریقا او جنوبی اروپا تر خپل کنترول لاندی راولی . په شمالی افریقا کی لیبیا او الجزایر همدا اوس

روس پسند حکومتونه لری او په جنوبی او غربی اروپا کی همدا اوس کمونست پارتی فعالی دی چی په چینو هیوادو کی ډیر قدرت لری لکه ایتالیا، هسپانیه او فرانسه. نووړی احزاب به روس ته دا موقع ورکړی چی پر غرب قاطعانه ضربه وارده کړی. نور به د ناتو NATO تړون کوم عملی مفهوم ونلری او امریکا به په تجرید کی پاته سی.

دریم - روسان (کمونستان) د اسلام او نورو ټولو ادیانو لومړی درجه دښمنان دی. د روس حکومت د ماتریالزم (Materialism) او الحاد د فلسفی پیرو دی چی د ټولو ادیانو دښمن او د ټولو سره ئی د جنگ اعلان کړیدی. دوی دین د ټولنی تاریک گڼی. د روسانو دښمنی د ټولو ادیانو خصوصاً د اسلام سره په لاندی ډول ذکر کیری:

۱- دا روس دی چی د مرکزی ایشیا شپز اسلامی جمهوریتونه ئی چی (۶۵) ملیونه نفوس لری خپل غلامان ساتلی دی. د بخارا او د اسلامی نړی نور لوی او مهم ځایونه ئی له منځه یووړل. د ۲۵۰۰۰ مساجد و خټه اوس یوازی ۳۰۰ پاته دی نور ئی ټول خراب او یا موزیم کړل په پاته مساجدو کی هم حکومتی ملایان نامت دی چی گوری څوک لمونځ کوی چی حکومت ته ئی معرفی کړی. اوس د دی جمهوریتو اسلامی هویت له منځه تلونکی دی.

۲- روس پر افغانستان باندی دوستی په جامه او نامه نا جوانمردانه حمله وکړه . په ملیونو افغانان ئی د خپلی خاوری څخه وشړل او اضافه تر یو ملیون بی گناه انسانان ئی شهیدان کړل چی د کونډو او یتمانو لیدل ئی هر انسانی وجدان لرزوی . کمونسټانو ته چی اصلاً انسانی وجدان نلری داسی واقعات څه اهمیت نلری . افغانان نن په دی خاطر د روس په بمباریو تانکونو او زندانونو کی له منځه ځی چی روس غواړی د خپلی خوښی حکومت پر دوی باندی تحمیل کړی او نه پریردی چی د افغانستان خلک په خپله خوښه خپل حکومت وټاکي .

۳- روسانو د غربی نړی سره مشترکاً د اسرائیل هیواد په وجود راوړ او د هغه امنیت ئی په بین المللی سطح تضمین کړ . غربی دنیا ځینی مجبوریتونه در لودل چی اسرائیل دی په وجود راسی خو روس د اسرائیلو په منځ ته راتلوکی خپله مادی گټه پاتل نو ځکه ئی د غربی نړی سره په دغه ږخه کی همکاری وکړه او دا ضمانت ئی ورکړ چی که چیری د اسرائیل امنیت په خطر کی لوییری باید روس د امریکا سره یو ځای د هغه د موجودیت دفاع وکړی . د روس مطالب دا وو چی د عربو په منځ کی د اسرائیلو موجودیت به د دی سبب سی چی عرب دی د اسرائیلو په خلاف تل په جنگ کی وی . او په منځنی ختیځ کی دی

د همیش لپاره د جنگ اور بل وساتل سی . روس پوهیږی چه عرب به غربی نړی خصوصاً امریکا ته چی اقتصادی او سیاسی شریانونه ئی د یهودو په لاس کی دی هیچکله خوش بین نه وی بلکه د امریکا او عربو مناسبات به خومره چی امریکا د یهودو حمایه کوی هغومره به نور هم خرابیږی . خومره چی د عربو مناسبات د امریکا سره خرابیږی هغو مړه به دده (روس) و خواته مراجعه کوی . په دی ډول به لومړی د ده د اسلحی بازار همیش گرم وی او دوهم به د اسلحی او سیاسی روابطو سره یو حای د کمونیزم مفکوره هم خپره کړی . په دی ډول د منځنی ختیځ په مسئله کی تر امریکا د روس گټی ډیری دی چی هیچکله نه غواړی دا موضوع د عربو په گټه فیصله سی .

۴- د سعودی عربستان په جنوب کی د کمونست یمن منځ ته را وستل او په ظفار او عمان کی کمونستی تحریکات کول ټول د دی لپاره دی چی سعودی عربستان او د هغه د تیلو منابع تر خپل تسلط لاندی راوی .

۵- په سوریه او لیبیا کی روس پسند حکومتونه او خصوصاً د سورئی او روس د ۱۹۸۰ کل شرم آورہ او خاینه موافقتنامه د اسلامی دنیا لپاره یو لوی خطر دی .

۶- عراق او الجزایر روس نواز حکومتونه لری چی که ژر تر ژره د روس له پنډو څخه ځانونه و نه باسی نو نه یوازی به د ټول اسلام لپاره انډیښنه وی بلکه خپل



ملی هویتونه به هم د لاسه ورکړی . امید دی د افغانستان له حالاتو څخه تجربه او عبرت واخلي .

۷- د اریتریا او سومال پر مسلمانانو د حبشی او کیوبا د عسکرو حمله د اسلام پر حریم د روس د ښکاره تجاوز نمونه ده .

څلورم - هغه تاوانونه چی د روس له خوا د افغانستان په نیولو کی به غړی نړی ته ورسیری :

افغانستان په ستراتیژیکي لحاظ یو غرنی هیواد او خلک ئی په تاریخی لحاظ آزادی دوست دی . د جهان ډیرغت طاقتونه په دی واړه هیواد کی پرکونډو سوی او مادی محاسبه ئی غلطه ثابته سویده . د روسانو په مقابل کی د افغانانو اوسنی مقاومت د دی خبری ثبوت دی . چا دا فکر کاوه (په مادی حساب) چی د روس د بین المللی عظیم طاقت په مقابل کی دی افغانستان غونډی یو وور هیواد دومره مقاومت وکړی . چا دا فکر کاوه چی یو لک روسی فوج دی د خپلو عصری وسلو سره د بی دفاع افغانانو له خوا په خپلو ښارکو کی محصور وی . چا دا تصور کاوه چی هغه سور فوج چی شرقی اروپائی بی مقاومت یو په بل پسې ونیول او چکوسلواکیائی په ۱۹ د قیقو کی تسلیم کړه نن دی د بی سروسامانه افغانانو په مقابل کی د جنگ څخه تښتی او نورو سفارتوته دی پنا وړی .

پرون د ویتنامیانو سره د امریکا په مقابل کی روس او چین بی دریغه مالی او ځانی مرسته کول چه په حقیقت کی د امریکا سره

روس او چین چنگیدل . مگر افغانان بيله كوم خارجي مدد څخه يوازي د ايمان په جذبې د يو جهاني طاقت سره جنگيږي . د يو داسې طاقت سره چې د فلسفې په لحاظ تر هر چا درنده تر خونخوار تر او د ټول انسانيت دشمن دي . هغه د وينو توپولوو څخه خونداخلي . سور بيرغ ئي د همدې ضد انساني فلسفې نمايندگي کوي .

که چيري خدای دی نکوي د افغانانو مقاومت ماتيري او افغانستان د روس په لمن کي مقوط کوي ، په ټوله منطقه کي به بيا داسې څوک پيدا نسي چې د دی بشمارنځ دی ونيسي ، د ټولو به روحيات ورته ضعيف وي او ټول به دا عقیده پيدا کړي چې د روس مقابله نسي کيدلای . د منطني په ټولو هيوادو کي به کمونست پارټي پيدا او په سرعت سره به وده وکړي او د خپلو خپاو مملکتو واک به د روس په مرسته بيله كوم تکليف څخه تر لاسه کړي . د اسلام او مسيحييت پر مقدمو ځايو به د روس سور بيرغ ورپيږي .

غربي نړي لکه نوره دنيا همداسې انسانان دي . د دوي اوسني بڼه ژوند د دوي د صنعتي انکشاف او پر مخ تگ محصول دی . انرجي د دغه انکشاف تدويري ماده ده که چيري دا ماده هر څومره د غربي نړي څخه قطع او يا د خنډ سره مخامخ سي د غربي دنيا ژوند هغو مره د تباهي سره مخامخ کيږي . نور به شل منزله تعميرونه نه وي ، يخچال تلويزيون ترانسپورت . . . او نور مهم حياتي وسايل درلودل به بيا خوب و خيال وي . د غربيانو ژوند به بيا د هغه پانده په شان ژوند وي

چا چی سترگی په لوی والی بایلی وی . هر څه ئی لیدلی او هر چیری تللی وی خو اوس هیڅ نه وینی او کوم چیری پخپله نسی تلای فقط ژوند او زړه ئی ټول د ارمان او حسرت څخه ډک وی خو څه ئی په لاس نسی ورتلای . مرگ به د خدایه غواړی خود ځان وژل به هم ورته اسانه نه وی .

که چیری روس خلیج او بحر هند ته ورسیدی (که چیری افغانستان د روس په لاس کی پاتی سی خلیج ته ئی بیا رسیدل حتمی دی) پر غربی دنیا د داسی ورځی را تلل د کوم ذکر چی سوپورته وکړ حتمی خبره ده . روس تر غربی نړی په پلانگذاری کی دقیق او عملی دی . داسی کار به و نه کړی چی د غربی نړی سره د مستقیم جنگ سبب سی بلکه ورورو به پر غربی دنیا ساحه تنگوی . نن ئی افغانستان د دوستی په نامه ونیو سبا به ایران یا پاکستان په یوه بل نامه نسی . بیا به د خلیج هیوادونه یو په بل پسې په یوه نامه او بله بهانه تر خپل نفوذ لاندی راوی چه غربی نړی به د هغه د مخ نیولو توان نلری او مجبور به وی چی په لومړی سر کی د سازش او بیا د تسلیمی لار اختیار کړی .

روس به د افغانستان په نیولو سره پاکستان بیا جنوبي ، جنوب شرقی ، شرقی ایشیا ، چین او بحر هند د خپل نفوذ په ساحه کی راوی او د ایران په نیولو سره به د خلیج پر نیلو او معدنی ذخایرو تسلط پیدا کړی . دا هیوادونه به یو په بل پسې ونیسی . د ترکیبی په نیولو سره به روس په مدیترانه کی لوی طاقت پیدا کړی او د شمالی افریقه له خوا به چی هغه

وخت به د روس د نفوذ په ساحه کې وی و غربی اروپا ته لوی خطر متوجه سی . اروپا به په دی صورت کې له د وو خوا وو څخه (شرق او جنوب) د روسانو له خوا محاصره وی او نوری آزادی تجارتي لاری، انرجی او اومه مواد به ټول د روس له خوا تر کنترول لاندی وی .

په داسی شرایطو کې به روس خپل نفوذ په لاتینه امریکا کې نورهم ډیر کړی . په لاتینه امریکا کې اوس هم کمونست احزاب او روسی کیوباسته خو هغه وخت به دا احزاب قدرت ته ورسیری او کیوبا به نوره هم خروړی سی . د کمونزم اور به کرار کرار د امریکا د متحده ایالاتو جنوب ته ورسیری . کیوبا همدا اوس د روسانو په لاس کې ده مکسیکو به هم دوی ونیسی . بحری لاری به ټولی د روسانو تر کنترول لاندی وی روسان به لومړی د کانا ډا او امریکا د خلکو تر منځ انتشار او بی اتفاقی پیدا کړی او بیا به په یوه قاطعه ضربه دا دواړه له منځه یرسی . په دی ډول به کمونزم پر ټول جهان لکه څنگه چی کمونستان ادءا کوی حا کم سی .

پنځم د عدم انسلاک نهضت ته عظیم خطر .

نړی په سیاسی لحاظ پر دروبر خو ویشل سویده .

۱- غربی دنیا

۲- شرقی ممالک

۳- غیر متعهد هیوادونه

غربی دنیا ځانته او شرقی بلاک ځانته په بیلو بیلو

نظامی پکټو او تعهداتو کی سره را ټول سویدی چی یو  
د بل په مقابل کی د دفاع په حال کی ناست دی .  
روس په اوسنیو شرائطو کی دا جرئت نلری چی د  
نیټو د تړون پر یوه هیواد حمله وکړی . او د ناتو د  
تړون یو مملکت هم دا فکر حتی په سر کی نسبی  
گرځولای چی د شرقی بلاک پر یو هیواد دی هجوم  
وروی . خصوصاً د شرقی ممالک هیوادونه دومره د  
روس تر اثر لاندی دی چه دوی حکومتونه باید دهغو  
هیوادو د خلکو دخوښی په خلاف دروسی پی په خوښه منځ ته  
راسی او ولاړشی . حتی که پخپله د دغو هیوادو  
کمونست مشران و غواړی چی خپلو هیوادو ته کوم  
خدمت وکړی نو روسان فوراً حمله پر کوی او  
تارو مار کوی ئی (چکوسلواکیا همداسی سوه) په دی  
ډول د غربی او شرقی بلاکو هیوادونه په خپلو مینځو  
کی د جمعی امنیت په برکت نسبتاً په امان او اطمینان  
کی ژوند کوی .

غیر متعهد هیوادونه هغه هیوادونه دی چی اکثرآ ئی  
پغواد غربی استعمار تر تسلط لاندی وه او بیا آزاد سویږی  
یو تعداد دا ډول نوی آزاد سوی هیوادونه د غربی نړی  
سره د دوی تر منځ د تاریخی عداوت او استعماری ترخو  
خاطرو له امله ښه مناسبات نلری . د خپل غربت په  
وجه دوی دومره توان هم نلری چی د خارجی مرستی  
پرته خپل پر مختگ ته دوام ورکړی نو مجبور دی

چی د نورو څخه مرسته و غواړی . روس یوازنی طاقت دی چی د دوی سره تاریخی عداوت نلری او لازمه مرسته ورسره کولای سی . دوی اجباراً هغه ته مراجعه کوی . روس هم دا موقع غنیمت گڼی او هغو ته مرسته ورکوی . د مرستی سره یو ځای خپل فکر هم هغوی ته صادر وی . ځوانان ئی روسی ته بیانی هلته ئی برین واش او د کمونزم په مفکوره مجهز کوی بیرته ئی خپلو وطنو ته استوی . هغوی په خپلو وطنو کی کمونست احزاب د روس د هدایت سره سم جوړوی . د هغو هیوادو حکومتونه هم د دی لپاره چی روس خفه نسی د خپلو کمونستانو مخ نه نیسی . کمونستان ورځ په ورځ د دولت په دستگه کی مهم عسکری او ملکی پستونه او منصبونه تر لاسه کوی او په واس کی هم د عدالت او مساوات د چیغو له لاری طرفداران پیدا کوی . څومره چی وخت پردی احزابو تیریری هغو مره حکومتونه یوازی د روس د خوښ ساتلو په خاطر دوی ته څه نه وائی (اقتصادی او سیاسی شریانونه ئی د روس په لاس کی وی) بلکه د احزابو څخه هم ویریری دا ځکه احزاب دومره اوس قوی سوی وی چی حکومتونه مزاحمت پېښولای سی . چی څومره حکومتونه د صبر او حوصلی څخه کاراخلي هغو مره کمونستان ورته قوی کیږی . وضع داسی حال ته ورسیری چی د دی هیوادو حکومتونه په خارج کی د

روس او په داخل کې د کمونستانو تر تاثیر لاندې راسی . یا به هغه څه کوی چی روس په خوشیږی یا به صحنه پریردی . په دی ډول ورو ورو دی هیوادو حکومتونه روس نواز کیری څو بالاخره پخپله کمونست پارټی د مساحانه کودتا په واسطه قدرت تر لاسه کوی دا ځکه هر څه ورته امداده وی . عسکری قوه ټول د روسی مشاورنیو او روسی تعلیمیافتگانو په لاس کی وی او په ملکی ساحه کی هم نفوذ لری . په دی ډول روسی حکومتونه قدم په قدم په دی هیوادو کی منځ ته راځی . که چیری د هغو هیوادو خلک د نوی کمونست حکومت مخالفت وکړ بیانو روسان د لکو فوج سره د خپلو گودا گیانو په مرسته ورځی او اولس سرکوبوی . گاونډی هیوادونه هم د روس د ویری د هغه هیواد د خلکو سره مرسته نکوی او پریردی چی خلک له منځه ولاړ شی . روس په لومړی سرکی کوشن کوی چی بین المللی عکس العملونه خنثی او آرام وساتی او د نوموړی هیواد همسایگان په تهدید او تطمیع سره د نوی په جال کی لویدلی هیواد د مرستی څخه منع کړی . کله چی په دی ډول ئی وضع آرامه ، داخلی مقاوستونه ئی شته او ځان ئی ټینگ کړیابل غیر متعهد هیواد گوری چی عین معامله ورسره وکړی . پر افغانستان همداسی حالات راغلل . اوس هندوستان ، عراق سوریه لیبیا او الجزایر پر همدی لار روان دی .

افغانستان یو عنعنوی غیر متعهد هیواد او د عدم انسلاک د نهضت د موسسینو څخه دی . کله چی روسانو پر افغانستان مساحانه حمله وکړه . بیطرفو ممالکو د ائتت او له توان په وجه د افغانستان د خلکو سره هېڅ مرسته ونه کړای سواى . حتی د روس له ویرى ئى پر روس چی د دوى پر اقتصادى او سیاسى اوضاع مساط دى ښکاره یو ساده انتقاد هم ونکړ . د ملگرو ملتو د موسسى د ۸۱ و ۱۹۸۰ عموسى اجلاس په غونډو کى چی کله د افغانستان پر مسئله بحث کیدی پخپله د همدى بیطرفو هیوادو له خوا داسى پیشنهاد وړاندى سو چی په هغه کى ئى مستقیما د افغانستان څخه د روس د وتلو درخواست نه کاوه بلکه ویل ئى چی د افغانستان څخه دى خارجى قواوى ووزى . که څه هم د دى جملى مطلب روس وو خو دومره ئى روس هم نسواى خفه کولای چی د ملگرو ملتو په ریکارد کى دى روس د یو متجاوز قوت په ډول ثبت سى .

د غیر متعهدو هیوادو د ائتتت ، بزډلى ، د مسئولیت نه احساس او ارتجاعى موقف له یوى خوا او د غربى ممالکو له خوا د روس هجوم ته قاطعانه جواب نه ورکول به د دى سبب سى چی روس دى پر نورو غیر متعهدو هیوادو نور هم جرئت پیدا کړى او یو په بل پسى دى ونیسى . نور بیطرف هیوادونه به د افغانستان له حالاتو څخه عبرت واخلى . پسله دى به د عدم



انسلاک پر نهضت او غربي نړی اعتماد له منځه ولاړ شی .  
په دی صورت کی به د عدم انسلاک نهضت ورځ  
په ورځ کمزوره او بالاخره عملاً ختم شی او کوشش  
به کیږی چی هر هیواد یو نظامی بلاک ته ځان  
منسوب کړی . تر دی به د عدم انسلاک نهضت ته  
نورد شرم او خجالت ځای چیری وی چی کیوبا غونډی  
د روس یو گوداگی رژیم ئی قیادت په غاړه لری . دا  
نهضت به ځنګه بقا پیدا کړی چی ویتنام ، کیوبا  
سوریه ، لیبیا ، انګولا ، موزمبیق او جنوبی یمن غونډی  
د روس ځنځیری گوداگی رژیمونه ئی مهم او فعال غړی  
وی . که چیری دا نهضت غواړی فعال او تقویه سی باید  
را ویښ سی خپل واقعی دشمن وپیژنی او د خپل یو  
غړی هیواد د استقلال ، ارضی تمامیت او حق خود ارادیت  
حمایت په قول او عمل دواړو کی په مضبوط ډول وکړی .  
غیر منسلک نهضت باید خپل تشخص او هویت وساتی  
ترڅو غړی ئی په هغه افتخار وکړی او ورځ په ورځ  
تقویه سی .

هغه گټی چی په افغانستان کی د روس له ماتیدو

خچه نورو ته رسیری

د روس د ستر هجوم په مقابل کی د افغانانو مردانه وار قیام  
او مقاومت حد اقل یو واقعیت نړیوالو ته ور وښود چی کیدای  
سی حتی یو وړوکی قوم په یوازی د ایمان په قوت د نړی لوی

ترین ، وحشی ترین او خونخوار ترین طاقت ته نه منونکی ضربات ورکړی . ای کاش د افغانانو او روسانو ترمنځ د وسلې او جنگي ساز و سامان يو حد اقل نسبت موجود وای . ای کاش روسانو ته تازه دم فوج او وسايل و نه رسپړی او يا ای کاش افغانانو په ټول جهان کی يو هیواد هم (ولو کمزوره وی) په واقعی معنی په خپل طرف درلودای . هغه وخت به ټولی نړی لیدلی وای چه جنگ یعنی څه ؟ روس د لاوړه او جنگیالی نه دی . روسان د مرگه سخت ویریری . افغانان تر مرگ وروسته پر بیا ژوندی کید و ایمان لری ، د راتلونکی ژوند د سمیدو لپاره او سنی ژوند قربانوی نو ځکه د مرگ څخه نه ویریری . خو د روس همدا دنیا ده چی چا دا دنیا ور ختمه کړه هر څه ئی ورختم کړل . روس په کمیت ډیر خو په کیفیت ډیر کم دی . دده همدا ډیر نفر ډیر ټانکونه او سازو برگ دی چی خلک ویروی مگر کیفیت او موثریت ئی په نسبی صورت کم دی . افغانانو د روس سره په تاوده جنگ کی په خپل مقاومت او ضرباتو سره د روس د سره لښکر هغه خیالی طلسم مات کړ چی ځانونه به ئی شکست ناپذیر بلل . افغانانو دنیا ته وپوول چی روس قابل چیلنج دی او د ایمان په زور یو وړوکی قوم هم د هغه مقابله په شاندار ډول کولای سی . بل افغانانو د شرق او غرب د هغو انترپالوجستانو او جامعه

پيژندونکو پر نظرياتو د بطلان غټه ليکه کش کړه کومو  
چي به ويل چي افغانستان د يو خو قومو مجموعه ده چي  
مرکزي حکومت سره را يو خای او را تينگ کړيدي .  
نن په داسي حال کي چي مرکزي حکومت هم نسته او  
مرکزي قيادت هم نسته دوي نه يوازي جلا او متشتت  
نسول بلکه ټول په يوه چيغه د خپل دين او وطن د دفاع  
لپاره د دښمن په مقابل کي جنگيږي . دا د غربي او شرق  
نړي فتنه انگيز ، بي دينه او ماده پرست ليکوالان وه چي  
يا ئي کوشښښ کا وه چي د افغانستان ارتجاعی حکومتونه چي  
د دوي په گټه وه پر افغانستان حاکم وساتي او خلکو ته ور  
وښئي چي دا همدا مشران دي چي د هيواد وحدت ئي  
قايم کړيدي که دوي نه وي مملکت به نه وي . يا ئي  
د خپلولا ديني او ماده پرستي په وجه د افغانانو د ايمان  
او وطن دوستي جذبه نسوای اندازه کولای او يا ئي  
په عادي حالاتو کي د داسي معنوي معيارو اندازه گيري  
نسوای کولای . خو ځينو واقع بين غربيانو خصوصاً انگيسانو  
چي په سرکي ئي د برتانيا خارجه وزير Lord,Corrington  
وو چي د روسانو حمله ئي پر افغانستان وغندل او وي  
ويل چي روسانو افغانان سم ندي پيژندلی او د دوي  
د مقلومت توان ئي کم اندازه کړيدي . په هر صورت  
افغانان نن د روس سره په لوړو روحياتو جنگيږي که  
لږ مرسته ور سره وسي د روس ماته حتمي ده . په

افغانستان کی د روس د ماتیدو په صورت کی به نړیوالو ته  
دا لاندی گټی ورسیری :

۱- په پاکستان او هندوستان کی سیاسی استقرار او د دی  
دواړو هیوادو تر منځ د دوستی ټینگیدل . که چیری روس  
د افغانستان څخه ووزی په پاکستان او هنددواړو کی به  
د کمونستانو کمبله ټوله سی . نور به د داخلی اغتشافاتو  
او قومی انتشار سوال مطرح نه وی نور به د دی دواړو  
هیوادو تر منځ داسی څرک نه وی چی د دوی د اختلاف  
اور ته پکی ووهی . دا دواړه هیوادونه به آزاد پریښودل  
سی چی یو د بله سره په سوله او صفائی ژوند وکړی . نور  
به د پښتونستان په نامه مسئله د روسانو لپاره د شیدو غوا  
نه وی چی وئی لوشی .

۲- په ایران او خلیج کی سیاسی ثبات . که چیری روس  
د افغانستان څخه ووزی ایران به د اوسنی کمونستی  
محاصری څخه خلاص سی . ایران اوس د روس او په  
عراق او افغانستان کی د روس د گوداگی رژیمونو ترمنځ  
واقع دی چی هیڅکله به ایران سیاسی ثبات ته پری نږدی .  
همیش به عراق او افغانستان ته د روس له خوا هدایت  
ورکول کیږی چی ایران ته مزاحمت پېښ کړی ایران  
به په داخل کی د کمونستانو له لاسه په تکلیف وی او په  
خارج کی به د شرقی او غربی همسایگانو تر مسلسلو حملو  
او مزاحمتو لاندی وی تر څو خپل ثبات له لاسه ورکړی  
او د روس په لمن کی مقوط وکړی .

د ایران په سقوط سره به نه یوازې د ایران تیل او معدنی منابع د روس په لاس کې ولویږي بلکه د خلیج ټول عربي هیوادونه به د حتمي سقوط سره مخامخ سی دا ځکه شاوخوا به ئی ټول د روس په لاس کې وی (خلیج به د جنوبی یمن ، سوریه ، عراق ، ایران او افغانستان په منځ کې راسی) اوس چې روس په افغانستان کې دی د خلیج څخه فقط . . ۳ میله فاصله لری چې کولای سی د تیلو ترافک چک کړی او غربی دنیا او د خلیج هیوادو ته هر وخت چې لازم وگنې مزاحمت خلق کړی خو د ایران په سقوط سره به چې د افغانستان په تسلیمیدو سره ئی سقوط حتمي دی نه یوازې د ایران معدنی منابع د روس په لاس کې ولویږي او اقتصاد په ئی قوی سی بلکه د خلیج د تیلو ټول جریان به د ده تر مستقیم کنترول لاندی راسی . ډیر ژر به د خلیج عربي هیوادونه یو په بل پسې د روس د نفوذ په ساحه کې راسی . د کمونست یمن ، سوریه ، عراق ، ایران او افغانستان په منځ کې به د خلیج کمزوره هیوادونه نور خپل بقا ته ادامه ور نکړای سی او بالآخره به له منځه ځی . د غربی نړی او جاپان انکشاف به چې پر تیلو ولاړ دی هم سقوط وکړی .

که چېرې روس د افغانستان څخه ووزی د ایران او خلیج ثبات تاسین کیدای سی او هیڅ وخت به روس دا جرئت ونلری چې دی منطقی ته زړه ښه کړی . عراق ، سوریه او یمن به نور پر روسیه خپل اعتماد ورځ په ورځ

د لاسه ورکړې او ناچار به د خپلو گاونډيانو سره د دوستي په لټه کې کېږي. په دې ډول به په ټول غربي ايشيا کې سوله او امنيت تامين سي. د منطقي خلک به ټول په خپلو هيوادو کې بسيا وي او د خپلو طبعي منابعو څخه به د خپلو خلکو په گټه کاراخلي.

۳- چين د محاصري څخه خلاصيدل. د روس يو لوی هدف دا دی چې چين محاصره کړي او له پښوښي وغورځوي. که افغانستان د روس له منگلو څخه ووزي د چين د محاصري پلان بالکل له منځه ځي او چين په ډاډه زړه خپل حيات او پر مختگ ته ادامه ورکولای سي.

۴- ترکيه او غربي ايشيا مستقل پا ته کيدل. د روس د تاريخي اهدافو څخه يو د ترکيې نيول دی. روس به په هره وسيله کوپښښ وکړي چې دا مملکت خپل کړي. تزاريانو هميش د ترکي د نيولو فکر په سر کې گرځاوه خو هغه وخت عثماني ترک هم لوی طاقت وو. تر دوهم نړی وال جنګ وروسته ترکيه د غربي هيوادو سره په سينټو او نيټو کې شامله سوه او په دې ډول ئی خان د روس له حملې څخه وساتي. که افغانستان د روس په لاس کې ولوېږي د ايران سقوط حتمي دی. د ايران په سقوط سره ترکيه د سوريې، عراق، ايران او روسيې په محاصره کې لوېږي. دا به هغه وخت وي چې روس په بين المللي سطح کې ډير قوي او د ترکيې په داخل کې به هم خپل

طرفداران واری چی حکومتونه کار ته پری نږدی او قدم په قدم ئی ونړوی . د افغانستان په آزادیدو سره دا نقشه خنثی کبیری . نه یوازی د روس له سره د ترکیه د نیولو خیال خئی بلکه د روس هغه گوډ اگیان چی په ترکیه کی اوسی هم په رو حیاتی لحاظ مجوه کبیری .

د غربی ایشیا په کمونست کیدو سره به بیایوازی لبنان - اردن او اسرائیل پاته وی چی روس ئی باید ونیسی . دا هیوادونه اوس هم د جنگ په اور کی سو خئی . روس به په لږ مصرف و کولای شی هغوی له منځه یوسی . دا ځکه په دغو هیوادو کی همدا اوس داسی ډلی موجودی او فعالی دی چی د روس لپاره کار کوی . د فلسطین د آزادی تنظیم د همدی گوډ اگیو ډلو په لاس کی دی . دوی د روس حمله پر افغانستان باندی په ښکاره ډول تائید کړه . دوی د افغانستان د مجاهد ولس هر ځای مخالفت کړیدی . په ټولو بین المللی مؤسسو کی ئی د افغان ولس پر خلاف او د روس په طرفداری را یه ورکړیده د افغانستان په آزادیدو سره به پردی شیطانی قوتو داسی روحی ضربی واردی شی چی بیا به فنج شزی وی او تاثیر به نلری .

۵- د نړیوال کمونزم نزول . لکه چی مارکس وئی چی سرمایداری نظام ک-رار کرار د امپریالیزم خواته خئی همداسی کمونیزم کرار کرار د استعمار (ایسیسم) خواته

خۍ . لکه ځنگه چې دوهم نړيوال جنگ د دې سبب شو چې د غربي نړۍ له منگلو څخه نور ډير قومونه خلاص او مستعمرات دې هر خۍ يو په بل پسې آزاد شي همداسې په افغانستان کې به د روس په ماته سره داسې قاطعه ضربه پر کمونيزم وارده شي چې ټول هغه قومونه چې اوس تر روسي استعمار او استحمار لاندې ژوند کوي يو په بل پسې آزاد او په انساني ژوند به بريالی شي . دا شیطاني طاقت به نور په رحمانی جامه کې جلوه گر نشي . لکه ځنگه چې په ويتنام کې د امريکا ماتي پسر امريکايانو داسې منفي روحی اثر وچاوه چې تر اوسه چيري د کمونستانو د مقابلي جرئت نشي پيدا کولای تر دې به په څو څو چنده په افغانستان کې د روس ماته پر روسانو بد اثر وغورځوي . دا ځکه په ويتنام کې د امريکا په مقابل کې په حقيقت کې روس او چين جنگيدلی گویا امريکا د روس او چين څخه هلته ماته وخوړه نه د ويتنام د قوم څخه په داسې حال کې چې په افغانستان کې به روس د افغان قوم څخه ماته خوړي . دا ماته به د نړۍ په ټولو محکومو او استحمار شوی هیوادو کې دا جرئت پيدا کړي چې د روس په مقابل کې قيام وکړي . د روس له جنگ څخه د محکومو هیوادو آزادی دومره گرانه نده . په غربي نړۍ کې قدرت تقسيم شويدي . امريکا ، کاناډا ، برتانيا ، فرانسه ، جرمني ټول قوی ممالک دي چې د يوه ماته او



شاته تگ د نورو د ماتی معنی نلری په دامی حال کی چی  
په شرقی بلاک کی ټول قدرت د روس په لاس کی دی که  
روس شکست خوری یا قاطعه ضربه پر واردیږی نور ټول گود  
اگیان ئی د مرگ پر بستر لویږی او بیا د خوځیدو ندی .  
د غربی نړی یو نقص دا دی چی د یوی موضوع  
په مورد کی واحد موقف نلری هر یو ځانته تصمیم  
نیسی او خپل ځانگړی منافع تقیبوی . بل دا چی دوی  
هغه وخت یوی موضوع ته متوجه کیږی چی روس  
خپل کار کړی وی . که چیری غربی دنیا د روس  
په مقابل کی د افغانستان په مسئله کی سره متحد  
شی د روس وتل د افغانستان څخه حتمی دی . په  
دی صورت کی به نه یوازی ایشیا او ټوله آزاده نړی  
د ده له شره خلاصه شی بلکه خپله شرقی اروپا به هم  
کرار کرار د ده د کنټروله ووزی د روس د سره لښکر  
په مقابل کی د افغانستان د خلکو مردانه وار مقاومت  
دی چی د پولینډ کار گران ئی د خپلو حقوقو احقاق  
ته وهڅول . افغانانو دوسره وکړل چی د روسی سره  
پوځ او لوی طاقت ته ئی چیلنج ورکړ . نور دا پوځ الا  
مطوره لا تقهر ندی پولینډ یان وینی چی افغانان څنگه  
د روس د دوسره لوی طاقت او وسایلو په مقابل کی موقفانه  
جنگیږی نو ځکه دوی هم روس ته اخطار ورکړ چی  
که پر پولینډ حمله وکړی دوی به هم مقابله وکړی . ممکن  
مقابله وکړی او یائی ونکړی خو حد اقل د دوی دا جرئت

مهم دی چی د افغانانو څخه ئی الهام اخیستی دی . روس هم د دی لپاره چی نور بی آبه نشی او په افغانستان کی ئی خپله بی آبی پټه کړی وی د صبر او حوصلی څخه کار اخلی . په افغانستان کی به د روس په شکست سره په ټوله شرقی اروپا کی د آزادیخواهی فکر قیام وکړی . هر ځای به اور روس ته بل شی . د استعمار دا جال به داسی هر ځای سوری سوری شی چی بندی مرغیانی به له هری خوا ځینی والوزی او روس به لاس و پښه وی د کنترول توان به ئی نلری او حیران به وی چی کومه مرغی ونیسی . د شرقی اروپا په آزادیو سره به روس نور دفاعی قلعه نلری او پخپلو حدودو کی به محصور وی . د شرقی اروپا پر خلکو د روس او سنی ظلمونه او د دوی د دارائی لوټول به د دی موجب شی چی همدا خلک به روس د هغه په خپلو حدود کی هم آرام پری نږدی بلکه د انتقام په احساس سره به هغه ته مزاحمت پیښوی . د روسی په داخل کی به مسلمانان . گرجیان ارمینان او نور نفوادم چی همدا اوس د خپلی آزادی په ارمان دی د روس د داخلی او بین المللی ضعف څخه استفاده وکړی او یو په بل پسې به خپله خپلواکی تر لاسه کړی . د روس قوم به موجود وی خو کمونستان به ئی پر سر پاداری نه کوی بلکه خپل د خوښی حکومت به ئی وی . په دی ډول به په افغانستان کی د روس په ماته سره د کمونیزم نړیوال نزول شروع شی خو بالاخره ټول بشریت

لدى مهلكى ناروغى (استعمار) څخه خلاص شى . نور به  
نظامى پكتونه په او سنى معنى نه وى او مصارف به نى  
د هر مملكت او بشريت په گټه او عمران لگېږي .

نتيجه :

افغانستان د بين الممللى از سويښت د مركز په توگه :

هر څه فكر كوم چى افغانستان د يو داسى هيواد سره مقايسه  
او تشبيه كړم چى د تاريخ په اوږدو كى همداسى حالات پر راغلى وى  
خونه بريالى كيږم . دا ځكه د افغانستان مسئله ځانته يوه داسى مسئله  
ده چى مستقله بايد وڅيړل شى . نن د دو وداسى قوتو (روس او  
افغانستان) تر منځ جنگ دى چى لاندې خصوصيات لرى .

— يو خوا ته ډير عظيم نړيوال طاقت — بل خوا ته ډير وړ  
او هير سوى قوم ؛

— يو په عصرى ترينه نظامى وسله مجهز بل د ساده  
ټوپك څښتن ؛

— يو ډير منظم او مضبوط حكومت — بل بى سره او بى حكومته  
پرگنه ؛

— يو خوا ته غاصب او وحشى اقتدار — بل خوا ته په خپل وطن  
پسيا خلك ؛

— يو خوا ته يو مكمل هلاك هيوادونه — بل خوا ته يوازي پرى  
ايښى يو ملت ؛

— يو خوا ته تقريباً ټول كمونستى نړى — بل خوا ته يوازي بى  
ملا تره مسلمان وطن ؛

— یو خوا ته داسی هیواد چی له ویری ئی ښکاره تجاوز څوک نسی غندلای . بل خوا داسی اولس چی د حق آواز ئی د دښمن له ویری څوک نه اوری ؛

— یو خوا ته داسی طاقت چی لرتمار او قتل عام ئی میزه ده - بل خوا ته داسی مظلوم خلک چی د تسلی څوک نلری .

— یو خوا ته داسی ایډیالوجی چی اصول ئی پر دایمی جنگ بنأدی بل خواته داسی دین چی نوم ئی سوله او تسلیم دی ؛

— یو خوا ته سور بیرغ لیدل کیږی چی د وینوتوبولو او بربریت سمبول دی بل خوا ته شین بیرغ رپیری چی د سولی او سلام شعار دی .  
اما د دی ټولو سره سره :

— یو خوا ته کوچنی ولی با ایمانه قوم - بل خوا ته لوی ولی ملحد حکومت ؛

— یو خوا ته پر بیا ژوندی کیدو مومن اولس - بل خوا ته فقط پر او سنی ژوند معتقد طاقت

— یو خوا ته د مرگ او شهادت په آرزو خلک - بل خوا ته د مرگ څخه تښتیدونکی فوج ؛

— یو خوا ته پر خپله فتح متیقین ملت - بل خوا ته پر خپل بری مشکوک قوت .

د دی ټولو پورتنیو خصوصیاتو د په نظر کی نیولو سره بیا هم موږ کولای شو د روس او افغانانو جنگ د ویتنام له جنگ سره په لاندې ډول مقایسه کړو .

(الف) موافق ار خونه :

۱- په ویتنام کې د دوونړ یوالو نظریاتو (ایدیاجیانو) جنګ و چې یو خواته سرسایداری بل خواته کمونیزم وو. په افغانستان کې هم د دوونړ یوالو نظریو جنګ دی چې یونی کمونیزم او بل اسلام دی .

۲- په ویتنام کې د جنګ په وخت کې یو ګوداګی حکومت وو. په افغانستان کې هم اوس یو ګوداګی رژیم حکومت کوی .

۳- د ویتنام په جنګ کې د امریکایانو ماته پر امریکانو دومره منفي روحی اثر و غور خاوه چې بیایي تراوسه د روس د هېڅ جارحانه تجاوز په مقابل کې د یو کوچنی عکس العمل جرئت هم پیدا نکړي. که څه هم د افغانستان جنګ تراوسه دوام لري خود روس پر روحیانو ئی همدا اوس دومره منفي اثر غور خولی دی چې په سترګو ویني چې په پولینډ کې کمونیزم ته سخته خطر ده خود ویری حمله نسي پر ګولانی. که د افغانستان جنګ نه وای روس به د پولینډ سره همداسی معامله کړی وای لکه د چکوسلواکیا سره چې ئی په ۱۹۶۸ کې وکړه. په افغانستان کې د روس په شکست سره به د روسانو روحیات تر امریکایانو ډیر ضعیف شی او بیا به هیچری خپل عسکر ونه لیري او جنګ ته به زړه بڼه نکړی .

(ب) مخالف اړخونه :

۱- په جنوبي ویتنام کې یوازی کمونستان د امریکا سره نه جنګیدل بلکه د شمالی ویتنام فوج هلته جنګ کاوه او په هره مذاکره کې

هم شمالی ویتنام د امریکا سوه خبری کولی . یعنی د جنوبی ویتنام خلکو حتی کمونستانو مستقل هویت نه درلود بلکه دا شمالی ویتنام وو چی جنوبی ویتنام ئی د خانن لپاره گاډه . په افغانستان کی افغان ولس د روسی په مقابل کی جنگیبری نه گاونډیان ئی . کواگی هلمته جنگ د جنوبی ویتنام د گاونډی (شمالی ویتنام) او امریکا تر منځ وو په داسی حال کی چی په افغانستان کی جنگ فقط دافغانانو او روس ترمنځ دی نه د چین و روس یا پاکستان و روس او یا ایران و روس .

۲- په جنوبی ویتنام کی جنگ ویتنامی ولس نه کاوه بلکه یو محدود گروپ کمونستان د شمالی ویتنام تر قوماندی لاندی د هغه د لوی او منظم پوځ سره یوځای جنگیدل . هغوی ویتنامی ولس په داسی شرایطو کی رابنکیل کړی وو چی د دوی مخالفت ئی نسوای کولای . په داسی حال کی چی په افغانستان کی د ولس قاطع اکثریت د روس په مقابل کی جنگیبری فقط یو څو زر خریده کمونستان دی چی د خپلو بادرانو د یو لک پوځ په زور پر کرمیوناست دی دوی تر بناارو بهر له ویری نسی وتلای . د کوره څخه تر دفتر پوری او حتی پخپلو دفترو کی د اولس له ویری پر ارامه ندی ناست اودکار د میز پر سر ئی تمناچی او ماشیندار ورته ایښی دی ؛ لویان خو پریبرده چی کوچنی مامورین ئی هم د خانو سره باډی گارډ او اسلحه گرځوی دا پخپله د دوی او د اولس د قاطع اکثریت ترمنځ دیمنی ښیئ .

۳- د ویتنام په جنگ کی د امریکا سره زورو غربی انډیوالا نو مرسته نه کول بلکه مخالفت ئی ورسره کاوه په داسی حال کی چی په

افغانستان کی د روس سره د هغه ټول ملګری مرسته کوی د کیوبا - شرقی المان او جنوبی یمن عسکر همدا اوس د افغانانو په مقابل کی د روس سره اوږه په اوږه جنگیږی .

۴- په ویتنام کی امریکا په حقیقت کی د شمالی ویتنام - چین روس او ټول کمرنستی نړی سره جنگیده په داسی حال کی چی په افغانستان کی روس یوازی د یو اولس سره جنگیږی . اسلامی نړی چی باید د افغانانومره ئی پدی سخته تاریخی مرحله کی مرسته کړی وای د مرگ په در نه خوب (بده ده) غربی دنیا د خپل اخلاقی ضعف او وبری په وجه مسؤلیت نه احساسوی .

۵- هلته منظم حکومتونه جنگیدل مگر په افغانستان کی د ډیرومنظمو حکومتو او یو بلاک هیواد و جنگ د یو عام ولس سره دی .

۶- هلته دواړو خوا وو عصری او ثقیله اسلحه درلوده او په جنگ کی ئی استعمالول په داسی حال کی چی په افغانستان کی روس هر څه لری خو افغانان تقریباً هیچ نلری او په هغه اسلحه د دښمن سره جنگیږی چی د هغو څخه ئی په جنگ کی نیسی .

۷- په ویتنام کی د جنگ فتح او کریدت د جنوبی ویتنام ولس ته و نه رسید داځکه هغه نه وو جنگیدلی بلکه شمالی ویتنام ته ورسید دا ځکه هغه جنگ کاوه . په داسی حال کی چی د روس سره د جهاد افتخاریوازی د افغانستان په اولس پوری اړه لری او بس . هلته فاتح شمالی ویتنام او انډیو الان ئی سول نه د جنوبی ویتنام اولس په داسی حال کی چی په افغانستان کی د هر څه افتخارات یوازی او یوازی په افغان ولس پوری اړه لری .

۸- د ویتنام په جنگ کی ټولی نړی (غربی دنیا - مسلمانان او غیر

متعهدو هیوادونو) د شمالی ویتنام مرسته کول ، په جرایدو اخبارو او سیاسی مخالفو کی هر خای د امریکا په خلاف د شمالی ویتنام حمایت کیدی په داسی حال کی چی د روس او افغانانو د جنگ په باره کی نړی هیڅ مسئولیت نه احساسوی .

۹- جنوبی ویتنام خان ته جلا مملکت او حکومت درلود او شمالی ویتنام خائنه جلا مملکت او بیل حکومت ئی وو . شمالی ویتنام په هیڅ ډول د جنوبی ویتنام د خلکو قانونی نمایندنه نه وو چی د هغو لپاره جنگیدی په داسی حال کی چی افغان اولس د خپلی خاوری واقعی ممثل دی .

۱۰- شمالی ویتنام په جنوبی ویتنام کی ددی لپاره جنگیدی چی جنوبی ویتنام ونیسی او د خپلی خاوری سره ئی وتړی (همداسی و شوه) په داسی حال کی چه افغانان د خان لپاره جنگیږی او د خان سره د چاد خاوری دتړلو لپاره جهاد نه کوی .

۱۱- شمالی ویتنام پر جنوبی ویتنام باندی د خپلی ارادی د تحمیل لپاره جنگیدی په داسی حال کی چی افغانان صرف د خپلی ارادی د تمثیل او تحقق لپاره جنگیږی او پخپله پلرنی خاوره کی د خپل خان لپاره د خپلی خوښی حکومت او ژوند کول غواړی . پدی ډول افغانان هغه قهر مانان دی چی ویتنامیان برابری نشی ور سره کولای او که څوک دارنگه کوشښ کوی هغه د افغانانو په حق کی د ظلم مرتکب شوی او ویتنامیانو ته به ئی بی حایه او بی مورده کریدت او کاذب افتخار ور بخپلی وی .

د روس په ماته سره به دټول کمونسټی نړی روحیات ضعیف شی نور به ئی تهاجمی موقف په دفاعی موقف بدل شی . دغه



دفاعی موفف به د خارجی فشار او داخلی نا رضایتو په وجه ورځ په ورځ نورهم کمزوره شی . لکه غربی نړی چی تر دوهم جهانی جنگ وروسته د خپلو مستعمراتو په آزادولو مجبوره شوه همداسی مرحله به پر روس باندی په افغانستان کی د هغه د ماتې څخه وروسته راشی . او که دوی په افغانستان کی کاسیاب شی بیا به د روسیې تهاجمی روحیه نوره هم قوی شی او خپل بین المللی پلان به چی د ټول جهان نیول دی قدم په قدم په ډاډه زړه تعقیب کړی . لمړی به گاونډی او د دریمی نړی هیوادونه یو په بل پسې ونیسی . بیا به غیر متعهد نهضت نور وجود و نلری او که وی هم ټول به کرار کرار د روس گواښان وی لکه کیوبا انګولا - موزمبیق - حبشه - جنوبی یمن . . . او نور .

د ویتنام د جنگ څخه وروسته پر امریکایانو باندی د نړیوالو اعتماد او باور ډیر کم شو علت ئی هم د امریکا پسیف سیاست او د امریکایانو پر روحیاتو د نوموړی جنگ منفی روحی اثر دی . مگر امریکا خصوصاً رونالد ریګن چی یو تجربه کار سیاست دان دی باید کوشش وکړی چی په نړیوالوکی د امریکا په نسبت اعتماد بیرته را پیدا کړی . د ده لومړی قدم د افغانستان د مسئلې څخه په ښه ډول پیل کیدای شی چی باید په هره ممکنه وسیله کوشش وکړی چی روس ژر تر ژره له افغانستان څخه ووزی که نه دساته به د دریمی نړی دهیوادو پر روحیاتو همداسی منفی اثر وغورځوی لکه د ویتنام جنگ چی پر امریکایانو وغورځاوه . بیا به دریمه نړی د روس په جال کی داسی راگیروی چی هم به پخپله پښی ولاس وهی اوهم به غربی دنیا هر راز قربانی ته حاضر وی خو گټه به نکوی .

اسلامی نړۍ باید خپل صفوف منظم او متحد کړي که نه ورکيري . د افغانستان په آزادولوکي د اسلامي نړۍ بقا او دهغه په محکوميت کي د ټولو زوال دی . دا موضوع باید د جهان مسلمانان خصوصاً عربي دنيا سطحی او سرسری ونه گڼي که نه د خپل دغه سهل انگاري په مقابل کي به جبران نه منونکي تاوان تحویل کړي . د افغانستان اولس د عربو څخه اوس څه گيله من دی او وائی چی عرب قومیت کوی داڅکه دوی د فلسطین د آزادی د موسسی سره هر راز مرسته کوی د کوم چا قیادت چی د روس د گودا گیانو په لاس کي دی او عانی دبو غیر اسلامي نظام لپاره کارکوی او د افغانستان دخلکو سره لازمه مرسته نکوی کوم چی د اسلام د بقا لپاره د کمونیزم په مقابل کي جنگیږي . تر دی به د اسلامي هیوادو د ایمان ضعف چیري وی چی روسان او د دوی سفیران ټول یوځای د کابل په اسلامي خاوره کي او سیري حد اقل دوی دومره هم ونکړل چی خپل سفارتونه په کابل کي وتړي او د کابل د روسی رژیم سفیران د خپلو هیوادو څخه وباسي . تردی به د شرم ځای چیري وی چی اوس هم اسلامي هیوادونه د کابل د حکومت نمایندې ته د یو اسلامي حکومت د نمایندې په حیثیت په ځینو مجالسو کي بلنه ورکوی .

غربي دنيا ته هم په داسی یو وخت کي چی شوروی هر طرف ته خپل توسعوی او تهاجمی پلانونه مخ ته بیایي د یو واحد موقف د اختیار ولو سخت ضرورت دی . دوی همیش په منځو کي د یوی موضوع پر سر اختلاف لري (امریکا - فرانسه - انگلیس او چرمنی اکثره هر یو ځانته بیل سیاستونه تعقیبوی) روسیه

د غربي دنيا د دغه ضعف څخه هميشه بده استفاده كوي او يو مملكت په بل پسې نيسي كه د غرب دغه غير مسئول او غير فعال سياست دوام وكړي د روس چاره به د غرب هډه او بزارگه ته هم ورسېږي. دوى بايد پري نږدې چې غير متعهد هيوادونه د شوروي له خوا ونيول شي. پر روسيه باندې د غربي نړۍ اقتصادي او تخنيكي تحریمونه بايد نورهم ډير شي او ځيني ځايونه په كلكه ورته دريدل او مقابله په كار ده. غربي دنيا نښايي دخوشي وهمي خطر له ويري پخپله ځان اور ته واچوي.

غير متعهد نهضت كه واقعاً خپل نهضت ته احترام لري بايد د افغانستان حمايه وكړي او پري نږدې چې هر څوك هره لوبه چې زړه ئې غواړي په دوى وكړي كه چيري دا نهضت د خپل موجوديت څخه دفاغ ونكړي ژر به منفجر او ړنگ شي. افغانستان د غير متعهد نهضت د موسسينو څخه دى كه چيري دا نهضت د افغانستان بې طرف موقف او حيثيت اعاده نكړي نواصلا په داسې تنظيم كې نور د هيوادو او سيدل ضرورندى. هغوى بايد د همدا اوس څخه يو بلاك ته ځان منسوب كړي چې خپل موجوديت وساتي. د افغانستان د آزاد ولو او د آزادى د ساتلو لپاره څلور عناصر بايد په كلكه په نظر كې ونيول شي چې كه يوى نه وي نور ئې كار نسي وركولای.

۱- اتحاد

۲- خپلواكي

۳- عدم انسلاک

۴- انكشاف او پرمختگ

د افغان مجاهدینو صفوف باید له هری لاری چی وی ژر تر ژره توحیدشی . ذیعلاقه اړخونه باید په دی مورد کی د خپل نفوذ څخه کار واخلي . د مجاهدینو د رهبری په صف کی د روس د (کے جی بی) غیر مرئی لاس سخت فعال دی چی دوی نه پریردی چی یو د بله په ژبه سره پوه او مشترک دپمن ته سره متحد سی . دوی ئی په مختلفو نومونو سره بیل کړیدی او د هر یوه په سرکی ئی رنگا رنگ بڼکی ورایبی دی .

ایران او پاکستان باید د افغانستان په مورد کی خپل موقفونه واضح کړی . دوی باید پری نړدی چی د افغانستان د مهاجرینو او مجاهدینو پر سر تجارت وشي . اوس داسی فکر په خلکو کی پیدادی چی د پاکستان او ایران ځینی حکومتی مقامات د افغانانو په مینځ کی بی اتفاقی نوره هم ډیره وی چی او په خری شی او خپل ماهیان پکښی ونیسی . د پاکستان د حکومت خصوصاً د صدر ضیاء الحق صاحب رول د یو مسلمان مجاهد ورور په صفت دلته قاطع دی چی باید کوشش وکړی چی مجاهدین متحد او مرسته ورسره وشي .

د پاکستان او ایران حکومتونه د مجاهدینو سره د دی ویری لازمه مرسته نکوی چی روس څخه نسی او پر دوی ور حمله نکړی . دوی په دی نه پوهیږی چی روس تر خپل مطلب پوری آشنای نه پیژنی . هغه ظاهر شاه داؤد - تره کی او حفیظ الله امین غوندی ماگري چی په مراتبو تر خمینی او ضیاء الحق ور لژدی وه له منځه یو وړل . هر وخت چی وی روس به پاکستان

او ایران نیسی نو لازمه ده چی دا دوه هیوادونه همدا اوس خپل موقف تثبیت کړی د اتفاق په سیاست څه نه کیږي .

هندوستان باید د روس له حمایت څخه ژر تر ژره لاس واخلي او نور د افغانانو سره یې مورده دښمنی ونه پالی . نور د افغانانو پر زخمو مالګی ونه دوړوی او هغه دښمنی چی د هندوستان داوسنی غلط سیاست نتیجه ده خپل او د افغانانو اینده نسلوته په میراث پری نږدی . هندوستان باید پوه شی چی روس به د افغانستان او پاکستان په لیولو اکتفا ونکړی د روس اصلی او تاریخی ارزو د هندوستان نیول دی . روسانو اند یرا گاندي د خپل ځان او هندوستان په منځ کی پل کړیده چی پر هغی باندی هند ته تیرسی (لکه په افغانستان کی چی داؤد خان وو) .

هم غرب اوهم روس دواړه دا فکر کوی چی په افغانستان کی د روسانو او افغانانو د جنگ دوام د دوی په گټه دی . د غریبانو استدلال دادی چی روس په افغانستان کی د اوږده جنگ توان نلری او په اقتصادی لحاظ به شکست خوری . دغه ماته به له یوی خوا روس په عقب نشینی مجبور کړی او له بلی خوا به ورځ به ورځ په بین المللی سطح کی رسوا او بدنام سی . غریبان غواړی چی افغانستان د روس لپاره داسی کړی لکه ویتنام چی د امریکا لپاره وو او په اوږده موده کی داسی ماته روس ته ورکړی چی ییاد توسعه طلبی فکر ئی مغز ته لار پیدا نکړی او یا حداقل تر یو څه وخته دلته مصروف وی چی دوی په سیمه کی خپل نظامی حضور پیاوړی کړی . خو روسان ییا ددی جنگ په اوږدیدو ځکه خوښ دی چی :

۱- افغانان غریب خلک دی که کلونه کلونه دا سخت مالی او جانی جنگ په اوسنی شکل چی د نوری دنیا لازمه مرسته ور سره نسته تحمیل مسی کسرار کسرار به مقاومت دلاسه ورکړی .

۲- غربی نړی د افغانستان په مورد کی جدی نده او د وخت په تیریدو سره به دوی د افغانستان موضوع قبول سوی تلقی کړی .

۳- اسلامی نړی دومره بی تفاوتنه ده چی هیڅکله به د افغانستان د خلکوسره اوږه په اوږه ونه دریری .

۴- په منطقه کی داسی سیاسی بدلون روس پیش بینی کوی چی د هغه په گټه دی نوڅکه غواړی په افغانستان کی پښی ټینگی کړی .

(الف) د ایران اوسنی وضع روس امید واره کړیدی چی هلته د ده په گټه سیاسی تغیر راسی . دا ځکه کمونستان هلته سخت فعال دی . او که کوم کلی تغیر هم رانسی د اوسنی وضع دوام هم د روس د رضائیت موجب دی .

(ب) د روس ډیر فشار اوس پر پاکستان دی چی باید سیاسی تغیر پکښی راوی . هر څومره چی په افغانستان کی جنگ اوږد دیری هغو مړه په پاکستان کی د نظامی حکومت دوام حتمی او حیاتی کار دی ترڅو د روس د خطر په مقابل کی دایماً بیدار وی . دغه بیدار پاته کیندل ځان قوی کول ایجابوی چی باید د مملکت یوه زیاته برخه بودجه پر دفاعی چارو ولگیری او عمرانی چاری په دوهمه درجه کی واقع سی . که کلونه کلونه دغه وضع دوام وکړی د پاکستان عوام د افغانستان

د جنگ سره عادی او د حمایت څخه ئی ستومانه کیری او پر حکومت فشارا چوی چی باید دفاعی لکښتونه کم کړی ، خو نظامی حکومت چی د خطر احساس کوی د خلکو دغه غوښتنی ته مثبت جواب نسی ور کولای . دغه وخت دی چی د افغانستان او هندوستان د حکومتونو په تحریک د پاکستان د حکومت پر ضد دوه قسمه بغاوت منځ ته راځی . یو نظامی بغاوت او بل د هندوستان پر طرف د یوسکیولر نظام لپاره دا حیای دیموکراسی په نامه د ناخود اگاه اولس پورته کیدل . چی دا دواړه حالاته د افغانستان د مسئلی او د پاکستان د بقا لپاره مضر ولی بالعکس د روس لپاره مفید دی . همدا اوس روس د داسی یوی ورځی لپاره په صوبه سرحد او خصوصاً بلوچستان کی خپلو گوډا گیانو کومونستانوته مرسته رسوی او د الذوالفقار په نامه تروریستی بانډ په کابل کی تربیه کوی چی یوه ورځ عملی گټه ځینی واخلي .

زما په تحلیل د افغانستان د جهاد اوږدیدل یوازی د روس په گټه دی او بس . نړی باید له یوی خوا د افغان مجاهدینو سره ژر لازمه مرسته وکړی او له بلی خوا په بین المللی سطح اعظمی فشار واچوی چی روس ژر تر ژره له افغانستان څخه ووزی څو د منطقی هیوادونه آزادانه فرصت پیدا کړی چی د خپلو خلکو د هوسانی او پرمختگ لپاره کار وکړی . والسلام علی من التبع الحق .

غ - ف اعظم

یونیورسیتی ټاون - پشاور

## فہرست

فصل	موضوع	مخ
لوہری	سوابق	۸-۱
	افغانستان د نورو تر تسلط لاندی	۱
	د افغانانو تسلط پر نورو باندی	۵
دوہم	د افغانستان او روس مناسبات دمخہ تر ۱۹۱۷	۲۲-۸
دریم	د افغانستان او روس مناسبات ۱۹۱۷-۱۹۴۵	۵۷-۲۳
حلم	د افغانستان او روس مناسبات ۱۹۴۵-۱۹۸۰	۱۴۹-۵۸
پنجم	راتلونکی: یو درس او از سویٹ تھولوتہ	۱۹۶-۱۵۰
	۱- ہنہ تاوانونہ چی پہ افغانستان کی د روس لہ	
	کامیابیدو خخہ نورو تہ رسیری	۱۷۴-۱۵۰
	اول - شاوخوا سیموتہ	
	(الف) د روس لہ خوا د پاکستان او	
	ہندوستان نیول	۱۵۰
	(ب) د چین محاط کیدل	۱۵۷
	(ج) د ایران نیول	۱۵۸
	(د) د خلیج نیول	۱۶۱



- ۱۶۲ دوہم - د غربی ایشیا سقوط
- ۱۶۳ دریم - د روس دہمنی د اسلام او نورو ادیانو سرہ
- ۱۶۶ خلورم - و لویدیخی نری تہ تاوانونہ
- ۱۶۹ پنجم - د عدم انسلاک نہضت تہ عظیم خطر
- ۲- ہغہ گئی چی پہ افغانستان کی د روس
- ۱۷۴-۱۸۴ لہ ما تیدو خخہ نورو تہ رسیری
- ۱۷۷ اول - پہ پاکستان او ہندوستان کی سیاسی استوار
- ۱۷۷ دوہم - پہ ایران او خلیج کی سیاسی ثبات
- ۱۷۹ دریم - چین لہ روسی محاصری خخہ خلاصیدل
- ۱۷۹ خلرم - ترکیہ او غربی ایشیا د متقل پاتہ کیدل
- ۱۸۱ پنجم - د نریوال کمونزم نزول
- ۱۸۴ نتیجہ

## که غورای پوه شی چی :

- ⊗ افغانستان څنگه او ولی د روس په لاس کی ولوید ؟
- ⊗ د پاکستان آینده به څه وی ؟
- ⊗ د هندوستان سره به روس څه وکړی ؟
- ⊗ د روس له خوا د چین محاصره او سقوط .
- ⊗ د روس په لمن کی د ایشیا جنوب شرق او لیری ختیځ لویدل
- ⊗ د ایران سقوط .
- ⊗ د روس د بین المللی څنځیر په لړکی، د خلیج د عربی هیوادو را گیریدل .
- ⊗ د خلیج د تیلو پر ذخایرو د روس تسلط
- ⊗ د ترکیبی محاصره
- ⊗ د اسرائیل ، لبنان او اردن ختمیدل
- ⊗ د روس له خوا د ناتو (NATO) تړون ته عظیم خطر
- ⊗ - - - - - نو دا کتاب ولوی